

ដីធ្លី ជីវភាពជនបទ និងសន្តិសុខស្បៀងនៃកម្ពុជា

ទស្សនៈយានពីអង្កេតការបច្ចុប្បន្ន

ឯកសារពិភាក្សាលេខ ២៤

គឹម សេតារា, ចំនួន សុផល និង Sarthi Acharya



ឯកសារ
ពិភាក្សា
លេខ ២៤

វិទ្យាស្ថានបណ្តុះបណ្តាល និង ស្រាវជ្រាវដើម្បីអភិវឌ្ឍន៍កម្ពុជា

**ដីធ្លី ជីវិតកាលជនបទ
និងសន្តិសុខស្បៀងនោវកម្ពុជា**

ឧស្សាហកម្ម: ធានាពីអន្តរាគមន៍បម្រុង

ឯកសារពិភាក្សាលេខ ២៤

**គឹម សេតារា, ប័ណ្ណ សុផល និង
Sarathi Acharya**



**វិទ្យាស្ថានបណ្តុះបណ្តាល និង ស្រាវជ្រាវដើម្បីអភិវឌ្ឍន៍កម្ពុជា
ខែធ្នូ ឆ្នាំ២០០២**

© រក្សាសិទ្ធិឆ្នាំ២០០២ វិទ្យាស្ថានបណ្តុះបណ្តាល និង ស្រាវជ្រាវដើម្បីអភិវឌ្ឍន៍កម្ពុជា

រក្សាសិទ្ធិគ្រប់យ៉ាង - គ្មានផ្នែកណាមួយនៃឯកសារនេះ ត្រូវបានចម្លងទុក ឬផ្សព្វផ្សាយតាមទម្រង់ និងតាមមធ្យោបាយផ្សេងៗ ដូចជា អេឡិចត្រូនិក យន្តកម្ម ថតចម្លង... ។ល។ ដោយគ្មានការអនុញ្ញាតជាលាយលក្ខណ៍អក្សរពីវិទ្យាស្ថានបណ្តុះបណ្តាល និង ស្រាវជ្រាវដើម្បីអភិវឌ្ឍន៍កម្ពុជាឡើយ ។

ISSN 1560 9812

ជំងឺ ជីវភាពជនបទ និងសន្តិសុខស្បៀងនៃកម្ពុជា: ទស្សនៈទានពីអង្គការមូលដ្ឋាន

ឯកសារពិភាក្សាលេខ ២៤

ខែធ្នូ ឆ្នាំ២០០២

គឹម សេតារា និង ប័ន្ទ សុផល នឹង Sarthi Acharya

ទស្សនៈទាំងឡាយនៅក្នុងឯកសារនេះ គឺជាគំនិតផ្ទាល់របស់អ្នកនិពន្ធ ។ ទស្សនៈទាំងនោះ មិនមែនជាទស្សនៈរបស់វិទ្យាស្ថាន បណ្តុះបណ្តាល និង ស្រាវជ្រាវដើម្បីអភិវឌ្ឍន៍កម្ពុជាទេ ។

វិទ្យាស្ថានបណ្តុះបណ្តាល និង ស្រាវជ្រាវដើម្បីអភិវឌ្ឍន៍កម្ពុជា

ផ្ទះលេខ៥៦ ផ្លូវលេខ៣១៥ ខ័ណ្ឌទួលគោក ភ្នំពេញ កម្ពុជា (ប្រអប់សំបុត្រលេខ ៦២២ ភ្នំពេញ កម្ពុជា)
ទូរស័ព្ទ: (៨៥៥-២៣) ៨៨១-៧០១/៨៨១-៩១៦/៨៨៣-៦០៣ ទូរស័ព្ទ/ទូរសារ: (៨៥៥-២៣) ៨៨០-៧៣៤
អ៊ីមែល: cdri@camnet.com.kh website: <http://www.cdri.org.kh>

បកប្រែដោយ: គឹម សេតារា
កែសម្រួល និងរចនាដោយ: អ៊ុំ ចាន់ថា និងយូ សិទ្ធិវិទ្ធី
បោះពុម្ពនៅប្រទេសកម្ពុជា ដោយរោងពុម្ពជប៊ុន ផ្ទះលេខ៧៤ ផ្លូវលេខ៩៩ សង្កាត់ផ្សារដើមថ្កូវ រាជធានីភ្នំពេញ

មាតិកា

សេចក្តីផ្តើមអំណរគុណ	i
បញ្ជីអក្សរកាត់	iii
សេចក្តីសង្ខេប.....	v
ជំពូកទី ១ សេចក្តីផ្តើម	១
ជំពូកទី ២ គំហើញនៃអង្កេតនៅតាមមូលដ្ឋាន	៥
២.១. លទ្ធភាពប្រើប្រាស់ដីកសិកម្ម.....	៦
២.២. ការប្រើប្រាស់ដី និងលទ្ធភាពមានផលដំណាំជាស្បៀង.....	៩
២.៣. សកម្មភាពមិនមែនកសិកម្ម.....	១៣
២.៤. ទំរង់ទីផ្សារ	១៩
២.៥. ប្រជាជន ចំណាកស្រុក និងទីផ្សារលក់.....	២២
ជំពូកទី ៣ សំយោគមួយពីការអង្កេតនៅមូលដ្ឋាន	២៥
៣.១. បញ្ហាប្រជាសាស្ត្រ.....	២៥
៣.២. សំពាធនៃបរិស្ថាន និងការធ្លាក់ចុះនៃធនធានធម្មជាតិ.....	២៥
៣.៣. ការលេចចេញមានឡើងនូវវិសមភាពដី និងភាពគ្មានដីធ្លី.....	២៥
៣.៤. ការពុះចែកដីតូចៗ.....	២៦
៣.៥. ការធ្វើយន្តកម្មយន្តកសិកម្ម និងការបែងចែកផលចំណេញ.....	២៦
៣.៦. ទំនើបកម្មកសិកម្ម.....	២៦
៣.៧. អសុក្រិតភាព និងការត្រួតត្រាទីផ្សារ.....	២៧
៣.៨. ជំរើសការងារ និងប្រាក់ចំណូល.....	២៧
ជំពូកទី ៤ ជំរើសគោលនយោបាយ	២៩
៤.១. ទំនើបកម្មកសិកម្ម.....	២៩
៤.២. ដំណើរការទីផ្សារប្រកបដោយប្រសិទ្ធភាព.....	៣០

៤.៣. សន្តិសុខនៃកម្មសិទ្ធិ.....	៣០
៤.៤. ការគ្រប់គ្រងធនធានធម្មជាតិ.....	៣១
៤.៥. ការធ្វើចំរុះកម្មមុខរបរ និងការកសាងធនធានមនុស្ស.....	៣១
៤.៦. ការឱ្យមានតុល្យភាពទីផ្សារពលកម្ម.....	៣១
ជំពូកទី ៥ សេចក្តីសន្និដ្ឋាន.....	៣៣
ឯកសារយោង.....	៣៥
ឧបសម្ព័ន្ធសង្ខេបការសិក្សាលើភូមិទេសា	៣៧
១. ភូមិក្រសាំង - អតិរកស្រូវអង្ករ ភាពគ្មានដីធ្លីកំរិតខ្ពស់ និងពលកម្មចំណាកស្រុក	៣៧
២. បាបោង - ភូមិមានអតិរកស្រូវអង្ករ.....	៤០
៣. ត្រពាំងប្រិយ - ភូមិអន់ថយដែលមានលក្ខណៈខ្វះខាតស្រូវ.....	៤៣
៤. ព្រែកក្មេង ជាភូមិនេសាទ និងភូមិកសិកម្ម.....	៤៦
៥. ដងក្តារ ភូមិពឹងផ្អែកលើស្រូវ និងព្រៃឈើ.....	៤៨
៦. កំពង់ត្នោត - ភូមិពឹងផ្អែកលើកសិកម្ម និង ការនេសាទតាមឆ្នេរសមុទ្រ.....	៥១
បញ្ជីឯកសារពិភាក្សារបស់ វបសដ.....	៥៥

សេចក្តីថ្លែងអំណរគុណ

ឯកសារនេះជាផ្នែកមួយនៃគម្រោងស្រាវជ្រាវដ៏ធំស្តីពីដីធ្លី និងសន្តិសុខស្បៀង ដែលរៀបចំឡើងដោយ វិបសអ ឧបត្ថម្ភ ផ្នែកហិរញ្ញវត្ថុពី DFID ។ វាជាឯកសារទីពីរ នៅក្នុងកំរងអត្ថបទមានឯកសារពីរ ដែលត្រូវបានដាក់តែងនៅក្នុងគម្រោងនេះ ។

អ្នកនិពន្ធសូមថ្លែងអំណរគុណដ៏ជ្រាលជ្រៅចំពោះការចូលរួមរបស់អ្នកភូមិ និងប្រធានភូមិទាំងឡាយ ។ បើសិនជាគ្មាន ការចូលរួមពីអ្នកទាំងនេះទេ ការសិក្សាក៏មិនអាចធ្វើទៅបានដែរ ។

អ្នកនិពន្ធ ក៏សូមថ្លែងអំណរគុណផងដែរចំពោះលោក សូ សុវណ្ណវិទូ និង ប៊ុន ជឿណា ដែលបានចុះជួយស្រាវជ្រាវនៅ តាមមូលដ្ឋាន និង Eva Mysliwiec, David Wharton, Bruce McKenney, និង Vikas Pandey, ចំពោះការជួយផ្តល់យោបល់ដ៏ មានប្រយោជន៍ទាំងឡាយ ។

ភ្នំពេញ, ខែសីហា ឆ្នាំ២០០២

គឹម សេតារា, ថ្នង សុផល, និង Sarthi Acharya

វិទ្យាស្ថានបណ្តុះបណ្តាល និង ស្រាវជ្រាវដើម្បីអភិវឌ្ឍន៍កម្ពុជា

បញ្ជីអក្សរកាត់

ACLEDA	សមាគមទីភ្នាក់ងារអភិវឌ្ឍន៍សេដ្ឋកិច្ចកម្ពុជា ហៅកាត់ថា <i>អេស៊ីលីដា</i> (Association of Cambodian Local Economic Development Agencies)
CDRI	វិទ្យាស្ថានបណ្តុះបណ្តាល និង ស្រាវជ្រាវដើម្បីអភិវឌ្ឍន៍កម្ពុជា (Cambodia Development Resource Institute)
DFID	នាយកដ្ឋានសំរាប់ការអភិវឌ្ឍន៍អន្តរជាតិ <input type="checkbox"/> ចក្រភពអង់គ្លេស (Department for International Development – UK)
GRET	ក្រុមស្រាវជ្រាវ និងផ្លាស់ប្តូរបច្ចេកទេស (Groupe de Recherches et d' Échanges Technologiques)
GTZ	ទីភ្នាក់ងារអាឡឺម៉ង់សំរាប់សហប្រតិបត្តិការបច្ចេកទេស (Deutsche Gesellschaft fuer Technische Zusammenarbeit)
RGC	រាជរដ្ឋាភិបាលកម្ពុជា (Royal Government of Cambodia)
UNICEF	មូលនិធិសំរាប់កុមារនៃអង្គការសហប្រជាជាតិ (United Nations Children's Fund)
VDC	គណៈកម្មាធិការអភិវឌ្ឍន៍ភូមិ (Village Development Committee)

សេចក្តីសង្ខេប

ចាប់តាំងពីចុងទសវត្សរ៍១៩៩០ វិទ្យាស្ថានបណ្តុះបណ្តាល និង ស្រាវជ្រាវដើម្បីអភិវឌ្ឍន៍កម្ពុជា (វបសអ) បាននិងកំពុងធ្វើការសិក្សាដោយលំអិតពីទិដ្ឋភាពផ្សេងៗនៃជីវភាពជនបទ ដីធ្លី និងបរិស្ថាននៅប្រទេសកម្ពុជា ។ ការសិក្សាពីដំបូងៗត្រូវបានធ្វើឡើងក្នុងឆ្នាំ១៩៩៧-១៩៩៨ និងមានការសិក្សាបន្ថែមទៀតនៅឆ្នាំ២០០០-២០០១ ។ ឯកសារស្រាវជ្រាវនេះ ជាផ្នែកមួយនៃគម្រោងស្រាវជ្រាវដ៏ធំ ស្តីអំពីដីធ្លី និងសន្តិសុខស្បៀងដែលបានផ្តួចផ្តើមឡើងនៅដើមឆ្នាំ២០០១ និងពិភាក្សាវែកញែកពីការ ផ្លាស់ប្តូរយុទ្ធសាស្ត្រដោះស្រាយជីវភាព ការប្រើប្រាស់ដី និងលទ្ធភាពប្រើប្រាស់ធនធានធម្មជាតិនៅក្នុងជនបទកម្ពុជា ។ ឯកសារ នេះផ្តោតជាពិសេសលើសំណួរមួយចំនួនដូចខាងក្រោម :

- ក. តើការបែងចែកដីកសិកម្ម មានលំនាំ និងសន្ទុះយ៉ាងដូចម្តេច?
- ខ. តើការប្រើប្រាស់ដី មានលំនាំ និងកំលាំងយ៉ាងណា?
- គ. តើអ្នកភូមិធ្វើសកម្មភាពក្រៅកសិកម្មអ្វីខ្លះ ជាបន្ថែម ឬជំនួសឱ្យសកម្មភាពកសិកម្ម និងជាចំណែកមួយនៃយុទ្ធសាស្ត្ររស់រានជីវិត ហើយវាមានប្រសិទ្ធភាពប៉ុណ្ណាដែរក្នុងការដោះស្រាយជីវភាព?
- ឃ. តើទីផ្សារនៅជនបទសំរាប់ដីធ្លី ផលិតផលកសិកម្ម និងឥណទានបានផ្តល់ឡើងតាមរបៀបណា?
- ង. តើប្រជាសាស្ត្រ ចំណាកស្រុក និងទីផ្សារពលកម្ម មានលក្ខណៈយ៉ាងដូចម្តេច?

ការសិក្សាធ្វើឡើងនៅក្នុងភូមិចំនួនប្រាំមួយ ដែលតំណាងឱ្យតំបន់ធាតុអាកាស-កសិកម្មធំៗទាំងអស់នៅកម្ពុជា ត្រូវបានរៀបចំឡើងដោយប្រើប្រាស់វិធីសាស្ត្រនវវិទ្យា និងវិធីសាស្ត្របែបគុណភាពផ្សេងៗ និងដោយបានធ្វើសម្ភាសន៍អ្នកភូមិជាច្រើនប្រភេទ ដូចជា អ្នកទេសាទ អ្នកបេះប្រមូលផលព្រៃឈើ ជនចំណាកស្រុក ក្រុមស្ត្រី ចាស់ទុំភូមិ អ្នកកាន់កាប់ដីធ្លី-តូច អ្នកជំនួញ អ្នកដឹកជញ្ជូន អ្នកចងការប្រាក់... ។ ឧបករណ៍ធ្វើអង្កេត គឺបញ្ជីសំណួរដែលមានរៀបចំពាក់កណ្តាល ។ ព័ត៌មានខ្លះទៀតប្រមូលបានពីប្រភពទី២ និងអង្កេតស្របគ្នាដែលធ្វើឡើងដោយប្រើបញ្ជីសំណួរមានលក្ខណៈរៀបចំពេញលេញ ហើយដែលផ្តល់លទ្ធផលដូចមានបោះពុម្ពផ្សាយដាច់ដោយឡែក ។

លទ្ធផលនៃការស្រាវជ្រាវនេះបង្ហាញថា ថ្វីត្បិតតែការបែងចែកដីកសិកម្មនៅចុងទសវត្សរ៍១៩៨០ បានស្មើភាពល្អគួរសមក៏ដោយ ក៏នៅក្នុងទសវត្សរ៍ចុងក្រោយនេះ គេបានពិនិត្យឃើញវិសមភាពកំរិតខ្ពស់ក្នុងការកាន់កាប់ដីធ្លី និងភាពគ្មានដីធ្លី ។ រឿងនេះមានមូលហេតុជាច្រើន ហើយមូលហេតុធំៗមានដូចតទៅ :

- ក. ការលក់ដី ដែលកើតចេញពីចំណាយខ្ពស់ជាងចំណូល ដែលមានមូលហេតុចម្រើនការឡើងចុះខ្លាំង ឬការបាក់ស្រុតនៃថ្លៃលើទីផ្សារផលិតផលកសិកម្ម ។

- ខ. ការពុះចែកដីធ្លីតូចៗ ដោយសារកំណើនប្រជាជនយ៉ាងលឿន និងការកសាងគ្រួសារថ្មី ហើយព្រំដែនដីមិនបានរីកចម្រើនទាន់កំណើនប្រជាជន ។
- គ. តំរូវការដីធ្លី និងធនធានធម្មជាតិ ដីច្រើនលើសលប់ពីខាងក្រៅវិស័យកសិកម្ម ។
- ឃ. កសិករមួយចំនួនខ្លះខាតមធ្យោបាយ ដើម្បីបង្កើនប្រសិទ្ធភាពក្នុងការប្រើប្រាស់ដី ។
- ង. តំរូវការប្រាក់កាសជាបន្ទាន់ សំរាប់រ៉ាប់រងចំណាយលើជំងឺដង្កាត់ក្នុងគ្រួសារ ។

ទោះបីការកាប់ព្រៃឈើ និងការរាសយកដីលិចទឹកពីព្រៃកោងកាង បានផ្តល់ដីបន្ថែមក៏ដោយ ក៏តំរូវការដី វាធំជាងការផ្គត់ផ្គង់ដីច្រើនណាស់ ។

នៅមូលដ្ឋានមួយចំនួន កសិករខ្លះប្រើប្រាស់ដីយ៉ាងខ្លាំង ដោយប្រើធាតុចូល (inputs) ទំនើប ដើម្បីបានទិន្នផល លើសពី ៣តោន/ហិកតា ។ អ្នកទាំងនេះភាគច្រើនជាកសិករធំៗ ។ ចំពោះកសិករតូចៗ គេទទួលបានប្រយោជន៍មិនបានពេញលេញពីការធ្វើកសិកម្មទេ ដោយសារជួបបញ្ហាផ្សេងៗដូចជា ដីតូចពេក គ្មានផលចំណេញខាងសេដ្ឋកិច្ច ប្រព័ន្ធធារាសាស្ត្រមិនគ្រប់គ្រាន់ សមាហរណកម្មទីផ្សារមានកំរិតទាប ឥណទានមានតំលៃខ្ពស់... ។ ការបង្កើនយន្តកម្មកសិកម្ម អាចជួយដល់កសិករតែមួយចំនួនតូច ដោយសារការបែងចែកផលចំណេញបានពីការប្រើម៉ាស៊ីនធំៗនៅក្នុងទីផ្សារមួយដែលមិនទាន់សុក្រិត្យល្អ គឺមិនមែនសុទ្ធតែមានលក្ខណៈអព្យាក្រឹតនោះទេ ។ ម្យ៉ាងទៀត ទីផ្សារដែលពាក់ព័ន្ធគ្នា និងអ្នករកស៊ីផ្តាច់មុខនៅតាមមូលដ្ឋាន ច្រើនតែត្រួតត្រាលើប្រព័ន្ធពិញលក់ធាតុចេញ និងផលិតផល នៅក្នុងវិស័យកសិកម្ម ដែលប៉ះពាល់ខ្លាំងដល់ផលប្រយោជន៍របស់កសិករតូចៗ ។ ជាក់ស្តែង កសិករតូចៗ និងអ្នកគ្មានដី គឺបានទទួលផលចំណេញពីទំនើបភាវូបនីយកម្មកសិកម្មក្នុងរយៈពេលប៉ុន្មានឆ្នាំចុងក្រោយ ក្នុងកំរិតតិចជាងកសិករធំៗខ្លាំងណាស់ ។ ហើយនៅក្នុងភូមិមួយចំនួន ដីមានគុណភាពអស់ កង្វះធាតុចូលទំនើប និងភាពដាច់ស្រយាល បានគូបផ្សំគ្នាធ្វើឱ្យទិន្នផលមានកំរិតទាប និងភាពក្រីក្រមានកំរិតខ្ពស់ជាទូទៅ ។

ប្រជាជនក៏បានប្រកបការងារមិនមែនកសិកម្មមួយចំនួនដែរ ជាពិសេសការប្រមូលរោគផលពីព្រៃឈើ និងការនេសាទដែលអាចជាសកម្មភាពតាមរដូវ និងពេញមួយឆ្នាំតែម្តង ហើយទោះបីការងារមិនមែនកសិកម្មផ្នែកលើធនធានធម្មជាតិ និងការងារមិនមែនកសិកម្ម ពុំសូវមានក៏ដោយ ក៏យ៉ាងហោចណាស់មានមួយភូមិដែរ ដែលប្រជាជនគេប្រកបរបរផលិតអំបិល ។ សកម្មភាពដែលផ្សារភ្ជាប់យ៉ាងជិតស្និទ្ធនៅនឹងធនធានធម្មជាតិ ឥឡូវនេះបានឈានទៅដល់កំរិតតិចភាព (saturation) ហើយ ។ ឧទាហរណ៍ ការនេសាទ និងធនធានព្រៃឈើ កំពុងជួបការតឹងតែងខ្លាំងណាស់ខាងអេកូឡូស៊ី ដោយសារការប្រើប្រាស់ធនធានគ្មានផែនការច្បាស់លាស់ គ្មានលក្ខណៈវិទ្យាសាស្ត្រ និងមានលក្ខណៈទាញយកផលច្រើនហួសហេតុ ។ ម្យ៉ាងទៀត ការធ្វើឯកជននីយកម្មនូវធនធានទ្រព្យរួមមួយចំនួន បានប៉ះពាល់ដល់ជីវិតការងាររបស់ជនក្រីក្រ ។ ការផលិតអំបិលនៅតាមភូមិ តាមឆ្នេរសមុទ្រ បានផ្តល់ការងារយ៉ាងទៀងទាត់ដល់ប្រជាជនជាច្រើន ប៉ុន្តែក្នុងពេលថ្មីៗនេះ ថ្លៃអំបិលត្រូវជាប់គាំង ដោយសារការបើកចំហរទីផ្សារចំពោះអំបិលនាំចូលមានតម្លៃទាប ហើយកត្តានេះបានធ្វើឱ្យប្រាក់ចំនូលរបស់ពលករកម្ពុជានៅតែមានកំរិតទាប ។

នៅក្នុងភូមិជាច្រើន សព្វថ្ងៃប្រជាជនប្រកាន់យកយុទ្ធសាស្ត្រដោះស្រាយផ្សេងៗដូចជា ធ្វើចំណាកស្រុកឆ្លងខេត្ត ឬក៏ឆ្លងប្រទេស, ធ្វើការយកប្រាក់កំរៃលើកសិដ្ឋានរបស់អ្នកដទៃ, ធ្វើការងារហត្ថកម្មគ្មានជំនាញ, និងប្រកបការងារតាមរដូវក្នុងផ្នែកមិនមែនកសិកម្ម (ដូចជា ការជួញដូរតូចតាច...) ជាដើម ។ សកម្មភាពទាំងនេះជួយបន្ថយពេលនៃការចូលរួមធ្វើផលិតកម្ម ប៉ុន្តែវាមានឧបសគ្គខ្លះជាប់ជានិច្ច ។ ឧទាហរណ៍ការធ្វើដំណើរឆ្លងដែនទៅប្រទេសថៃ មានលក្ខណៈខុសច្បាប់ ហើយគ្រោះថ្នាក់ពីព្រោះទោះបីជាច្រើននាក់រកការងារធ្វើបាន ដោយទទួលកំរៃពី ៨០-១០០បាតក្នុងមួយថ្ងៃ (ប្រហែល ២ដុល្លារ) ក៏ដោយក៏មានខ្លះត្រូវគេបោក និងត្រូវចាប់ខ្លួនបញ្ជូនមកស្រុកវិញ ។ ម្យ៉ាងទៀត កំរៃពេលកម្មនៃការងារគ្មានជំនាញនៅតាមមូលដ្ឋានមានកំរិតទាប ប្រហែល ៣.០០០ ទៅ ៤.០០០រៀលក្នុងមួយថ្ងៃ ដែលមិនគ្រប់គ្រាន់សំរាប់ធានាសន្តិសុខស្បៀងឱ្យបានសមរម្យ

ទេ ។ មួយចំណែកទៀត នៅក្នុងទីក្រុង ការងារក៏ពុំមានគ្រប់គ្រាន់ដែរ (ដូចជា វិស័យជំនួញ, កាត់ដេរ...) ដូច្នេះប្រជាជនធ្វើ ចំណាកស្រុកចូលទីក្រុង គេពុំមានលទ្ធភាពរកប្រាក់កំរៃបានគ្រប់គ្រាន់ឡើយ ។ ការងារនៅក្រៅវិស័យកសិកម្ម ក៏មានតិច ដោយ សារទីផ្សារមិនលូតលាស់ទៅមុខ (គឺមានការធ្លាក់ចុះសេដ្ឋកិច្ច និងបញ្ហាផ្សេងៗពាក់ព័ន្ធនឹងភាពមិនទាន់អភិវឌ្ឍន៍ពេញលេញ នៃរចនាសម្ព័ន្ធ) ។ ក្នុងរឿងនេះ កង្វះខាតធនធានមនុស្ស គឺជាឧបសគ្គចំបងមួយដល់ការខំរក្សាឱ្យមានជីវភាពសមស្រប ។

សន្តិសុខស្បៀងជាបញ្ហាមានលក្ខណៈរដូវកាលក្នុងកំរិតណាមួយ ប៉ុន្តែក្នុងភូមិមួយចំនួន សន្តិសុខស្បៀងជាបញ្ហាមួយមាន លក្ខណៈរ៉ាំរ៉ៃ ។ ការគ្រប់គ្រងនៃសម្ព័ន្ធប្រជាជនខ្ញុំហួសពេក, ធនធានមនុស្សទន់ខ្សោយ, លទ្ធភាពអាចចូលបំរើការងារបាន មានកំរិតទាប, ការថយចុះនៃឱកាសរកការងារធ្វើបាន, សមាហរណកម្មទីផ្សារមិនអំណោយផល, និងកង្វះខាតហេដ្ឋារចនា សម្ព័ន្ធរូបវន្ត និងទីផ្សារ បានរួមចំណែកបង្កសន្តិសុខស្បៀង ។

ដោយផ្អែកលើបទពិសោធន៍នៃប្រទេសអាស៊ីផ្សេងៗទៀត ឯកសារនេះលើកឡើងនូវជំរើសគោលនយោបាយមួយចំនួន ដែលសំដៅធ្វើឱ្យមានការផ្លាស់ប្តូរជាទូទៅនៅក្នុងសង្គម ជាជាងព្យាយាមសំរេចគោលដៅតាមវិស័យតូចៗដែលមានដូចតទៅ៖

- ក. ទំនើបភាវូបនីយកម្មកសិកម្ម និងការធ្វើចំរុះកម្មមុខដំណាំ (crop diversification)
- ខ. ទីផ្សារផលិតផល និងកត្តាផលិតកម្ម ដែលមានប្រសិទ្ធភាព និងមានលក្ខណៈប្រកួតប្រជែង
- គ. សន្តិសុខនៃការកាន់កាប់ដី និងការគ្រប់គ្រងត្រួតត្រាលើការពុះចែកដីតូចៗពេក
- ឃ. ការបង្កើនចំនួនមុខរបរ និងការពង្រឹងធនធានមនុស្ស
- ង. ការធ្វើអន្តរាគមន៍លើទីផ្សារពលកម្ម ដើម្បីបង្កើតឱ្យមានកំរៃពលកម្មអប្បបរមាដែលអាចរស់បាន និងសំណាញ់ សុវត្ថិភាពផ្សេងទៀត ។

ការអនុវត្តន៍ព្រមៗគ្នាមួយនូវគោលនយោបាយនានា នឹងផ្តល់ផលចំណេញ ប្រសើរជាងវិធីសាស្ត្រដោះស្រាយមួយមុខ ម្តងៗ ។

ជំពូកទី ១
សេចក្តីផ្តើម

គេបានទទួលស្គាល់ជាទូទៅថា ការបែងចែកដឹកនាំកម្មសមភាពបង្ក ក្នុងចំណោមកសិករ និងអ្នកភូមិ នៅពេលប្រទេសកម្ពុជាលុបចោលរបបដឹកនាំសាមគ្គីនៅក្នុងឆ្នាំ១៩៨៩ ។ គ្រួសារប្រកបរបរកសិកម្មនាពេលនោះ ទទួលបានដីមួយប្លង់តូចដែលមានទំហំពីមួយទៅពីរហិកតា អាស្រ័យទៅតាមដីធ្លីដែលមាននៅក្នុងតំបន់នីមួយៗ និងតាមទំហំគ្រួសារ ។ គេមិនសូវមានព័ត៌មានច្រើនស្តីពីស្ថានភាពដឹកនាំកម្មនៅដើមទសវត្សរ៍១៩៩០ទេ ប៉ុន្តែនៅចុងទសវត្សរ៍១៩៩០ គេឃើញមានសញ្ញាបង្ហាញពីការប្រមូលផ្តុំដីធ្លីទៅក្នុងដៃមនុស្សមួយចំនួនតូច និងកំណើនភាពគ្មានដីធ្លី ។ នៅក្នុងសេដ្ឋកិច្ចមួយដែលមានប្រជាជនភាគច្រើនជាកសិករជីវព្រឹត្តិ និន្នាការរបបនេះអាចបង្កភាពអត់ការងារធ្វើ និងអសន្តិសុខស្បៀង ដែលមានកត់ត្រានៅក្នុងរបាយការណ៍របស់រដ្ឋាភិបាល ក៏ដូចជាការ សិក្សាដាច់ដោយឡែកផ្សេងៗទៀត (Murshid 1998; Biddulph 2000, RGC 2001, So et al. 2001; Bhargavi et al. 2001 – RGC 2002a; Chan 2002) ។ ម្យ៉ាងទៀត ដោយសារកត្តាមួយចំនួន ដូចជាកំណើនប្រជាជន និងការបង្កើតប្រព័ន្ធទីផ្សារ សន្តិសុខស្បៀង អាចទទួលបានការប៉ះពាល់ជាច្រើនបែបយ៉ាង ។

តើដំណើរការនៃការបែងចែកដីធ្លី/ទ្រព្យសម្បត្តិ និងការប្រើប្រាស់ដីឡើងវិញ ឬការប្រែប្រួលខាងសេដ្ឋកិច្ច-សង្គមកិច្ចនៅថ្នាក់ភូមិ វាមានលក្ខណៈយ៉ាងដូចម្តេច, តើកត្តាទាំងនេះ ប៉ះពាល់ដល់សន្តិសុខស្បៀងរបៀបណា, តើប្រជាជនបានប្រកាន់យកយុទ្ធសាស្ត្រសំរាប់ការរស់រានជីវិតអ្វីខ្លះ នៅចំពោះមុខរចនាសម្ព័ន្ធកសិកម្មទើបផុសឡើងថ្មី? សំណួរមានន័យទូលាយនានាខាងលើបង្ហាញពីខ្លឹមសារសំខាន់នៃឯកសារនេះ ។

ឯកសារនេះព្យាយាមឆ្លើយតបនឹងសំណួរជាក់លាក់មួយចំនួនដូចខាងក្រោម:

- តើការបែងចែក និងការប្រើប្រាស់ដីកសិកម្ម មានលំនាំយ៉ាងដូចម្តេច?
- តើការប្រើប្រាស់ដី មានលំនាំ និងកំលាំងយ៉ាងណា?
- តើសកម្មភាពមិនផ្សារភ្ជាប់នឹងដីធ្លីដែលអ្នកភូមិអនុវត្ត ដើម្បីបំពេញបន្ថែម ឬជំនួសឱ្យចំណូលបានពីកសិកម្ម មានលំនាំ និងនិន្នាការយ៉ាងណា?
- តើទីផ្សារនៅជនបទសំរាប់ដីធ្លី ផលិតផលកសិកម្ម និងឥណទាន/មូលធន បានផុសឡើងយ៉ាងដូចម្តេច?
- តើប្រជាសាស្ត្រ ចំណាកស្រុក និងទីផ្សារពលកម្មមានលក្ខណៈយ៉ាងដូចម្តេច, តើកំណើនប្រជាជនលឿន វាមានចំណែកឬទេក្នុងការធ្វើឱ្យបញ្ហាជាប់ទាក់ទិនផ្សេងៗ កាន់តែធ្ងន់ធ្ងរថែមទៀត?

ឯកសារនេះជាផ្នែកមួយនៃកម្មវិធីស្រាវជ្រាវទូលាយស្តីពីដីធ្លី និងសន្តិសុខស្បៀង ធ្វើការបកស្រាយនូវសំណួរទាំងនេះដោយផ្អែកលើការសិក្សាតាមមូលដ្ឋានក្នុងភូមិចំនួនប្រាំមួយ ។ គោលបំណងដំបូងនៃការស្រាវជ្រាវ គឺធ្វើអង្កេតក្នុងភូមិចំនួន

ប្រាំបួន ដោយប្រើបញ្ជីសំណួរតាមបែបសិក្សាបរិមាណ (quantitative survey questionnaires) ។ ប៉ុន្តែ ក្រោយពីបានបង្ហាញ អង្កេតផ្នែកលើបញ្ជីសំណួរនេះ ក៏មានការគិតឃើញថា ត្រូវធ្វើអង្កេតថែមទៀតជាចាំបាច់ ដោយប្រើវិធីសាស្ត្រសិក្សាគុណភាព (qualitative methods) ដើម្បីស្វែងយល់ពីនិចលភាពនៃសង្គមកិរិយា ។ ដូច្នេះអង្កេតបន្ថែម ក៏បានធ្វើឡើងនៅក្នុងភូមិចំនួន ប្រាំមួយ ក្នុងចំណោមភូមិទាំងប្រាំបួន ដោយប្រើបច្ចេកទេសសម្ភាសន៍ជាក្រុម និងការសង្កេត ។

ផ្នែកបន្ទាប់នៃជំពូកនេះ បង្ហាញត្រួសៗពីវិធីសាស្ត្របែបគុណភាព (qualitative methodology) ដែលបានប្រើប្រាស់ និង ពន្យល់ពីការជ្រើសរើសភូមិគំរូតាង ។ ជំពូកទី២ រួមមាន ការបកស្រាយតាមប្រធានបទ (thematic presentation) នូវទិន្នន័យ ដែលទទួលបានពីការសិក្សាភូមិទាំងនេះ និងការពិភាក្សាពីបញ្ហាការកាន់កាប់ដីធ្លី, ការបែងចែកដីធ្លី និងទីផ្សារដីធ្លី, ផលិតកម្ម កសិកម្ម និងលទ្ធភាពមានស្រូវអង្ករ, សកម្មភាពមិនមែនកសិកម្ម (រួមទាំងសកម្មភាពពឹងផ្អែកលើធនធានធម្មជាតិ), ទីផ្សារមូល ធននិងឥណទាន, ទីផ្សារពលកម្មដោយពិនិត្យពីប្រាក់កំរៃ យុទ្ធសាស្ត្រទប់ទល់ផ្សេងៗ និងចំណាកស្រុក ។ សំយោគនៃបញ្ហា ចំបងៗដែលផុសចេញពីការសិក្សាមានបង្ហាញជូននៅក្នុងជំពូកទី៣ ។ ជំពូកទី៤ ពិនិត្យអំពីជីវិតច្រើនបែបយ៉ាងខាងគោល នយោបាយសាធារណៈ ដែលគេយល់ឃើញថា ជាផ្នែកមួយនៃដំណោះស្រាយជាយថាហេតុ (systematic solution) ចំពោះបញ្ហា កសិកម្មនៅកម្ពុជា ។ ជំពូកទី៥ ផ្តល់នូវសេចក្តីសន្និដ្ឋានខ្លីមួយ ។ នៅក្នុងឧបសម្ព័ន្ធ មានចុះសេចក្តីសង្ខេបលំអិត (detailed synopses) នៃការសិក្សាលើភូមិធានា ។

វិធីសាស្ត្រ និងការជ្រើសរើសភូមិគំរូ

តំបន់អាកាសធាតុកសិកម្មមានបួន-ប្រាំនៅក្នុងប្រទេសកម្ពុជា ជាអាទិ៍ តំបន់ជុំវិញច្រើនទន្លេសាប តំបន់ខ្ពង់រាប តំបន់វាល ទំនាបមានដីជាតិល្អនៅភាគខាងលិច តំបន់ឆ្នេរសមុទ្រ និងតំបន់ទន្លេមេគង្គខាងក្រោម^១ ។ គំរូតាងនៃការសិក្សានេះមានភូមិ ចំនួនប្រាំបួន ដែលតំណាងឱ្យតំបន់អាកាសធាតុកសិកម្មទាំងអស់នៅកម្ពុជា ។ ប៉ុន្តែសំរាប់ការវិភាគបែបគុណភាពមានតែភូមិ ចំនួនប្រាំមួយទេដែលត្រូវបានចុះសិក្សា ប៉ុន្តែលក្ខណៈតំណាងខាងភូមិសាស្ត្រ ក៏ពុំមានបាត់បង់អ្វីច្រើនដែរ ពីព្រោះនៅក្នុងគំរូតាង តំបន់ខ្លះដែលធំៗ គឺមានភូមិសិក្សាលើសពីមួយភូមិ ដើម្បីក្តាប់យកពីបំរែបំរួលនៅផ្ទៃក្នុងនៃតំបន់នីមួយៗ ។

ទិន្នន័យស្តីពីលក្ខណៈសម្បត្តិមួយចំនួននៃភូមិទាំងនេះ មានចុះសង្ខេបក្នុងតារាង១.១ ។ របៀបអង្កេត (survey design) និងកំណត់ត្រាបានមកពីមូលដ្ឋាន, បានកំណត់ឡើងពីរបៀបចុះបង្ហាញទិន្នន័យនៅក្នុងតារាង និងការប្រើពាក្យមានន័យមិនសូវ ជាក់លាក់ (subjective words) ខ្លះដូចជា "ខ្ពស់", "ទាប"... ដែលមានលក្ខណៈប្រៀបធៀបទៅនឹងភូមិដទៃ និងតួលេខមធ្យម កិរិយាជាតិ ។

ក្រៅពីលក្ខណៈតំណាងខាងអាកាសធាតុកសិកម្ម នៅមានលក្ខណៈវិនិច្ឆ័យផ្សេងទៀតសំរាប់ការជ្រើសរើសភូមិទាំងនេះ ។ តំបន់ខ្លះជាកន្លែងខ្លះខាតស្រូវ (ត្រពាំងប្រិយ) ខ្លះទៀតជាកន្លែងមានស្រូវលើសពីតំរូវការ (ក្រសាំង, បាបោង), តំបន់ខ្លះពឹង ផ្អែកលើត្រី (ត្រីសមុទ្រនៅកំពង់ឆ្នោត និងត្រីទឹកសាបនៅព្រែកក្តេង) និងកន្លែងខ្លះទៀតពឹងផ្អែកជាសំខាន់លើព្រៃឈើ (ភូមិដងក្តារ) ។ ទាំងអស់នេះបញ្ជាក់ពីគំរូដើមមួយចំនួន (prototypes) សំរាប់ការរស់រានមានជីវិតខាងសេដ្ឋកិច្ច-សង្គមកិច្ច និង លំនាំមុខរបរនៅក្នុងគំរូតាង ។ ការសិក្សានេះមិនអាចផ្តល់ការប្រៀបធៀបពីភាពខុសគ្នារវាងតំបន់នានានៅទូទាំងប្រទេសបានទេ (ពីព្រោះគំរូតាងត្រូវបានជ្រើសយកដោយខ្លួនឯង) ប៉ុន្តែវាឆ្លុះបញ្ចាំងពីដំណើរការ និងការផ្លាស់ប្តូរ ដែលកំពុងកើតឡើង និងបាន ប៉ះពាល់ (ល្អ និងមិនល្អ) ដល់សន្តិសុខស្បៀងនៅតាមតំបន់នានា បើផ្អែកតាមការរៀបរាប់ពីអ្នកឆ្លើយសម្ភាសន៍ ។

^១ អត្ថបទនេះបញ្ជាក់ថា តំបន់អាកាសធាតុកសិកម្មនៅកម្ពុជា មានបួន ឬប្រាំ ប៉ុន្តែមិនបញ្ជាក់ថាមានប៉ុន្មានជាក់លាក់ទេ ពីព្រោះគ្មានការមូល មតិគ្នា (consensus) ។ អ្នកស្ថិតិមានយោបល់ខុសប្លែកពីអ្នកវិទ្យាសាស្ត្រកសិកម្ម ។

បទសម្ភាសន៍ត្រូវបានធ្វើឡើងជាមួយប្រភេទប្រជាជនដូចតទៅ៖ ចាស់ទុំក្នុងភូមិ ម្ចាស់មធ្យោបាយដឹកជញ្ជូន អ្នកមានឥទ្ធិពល កសិករគ្មានដីធ្លី ស្ត្រីមេម៉ាយ កសិករក្រីក្រ អ្នកជំនួញតូចតាច អ្នកកាន់កាប់ដីធ្លី និងអ្នកចងការប្រាក់ ។ ទោះបីជាប្រភេទអ្នកឆ្លើយសម្ភាសន៍ខ្លះមានលក្ខណៈត្រួតត្រាក៏ដោយ ក៏ប្រភេទទាំងនេះត្រូវបានរក្សាទុកសំរាប់ផ្ទៀងផ្ទាត់លើហេតុការណ៍ជាក់លាក់មួយចំនួន ។ ឧបករណ៍នៃអង្កេត គឺបញ្ជីសំណួរមានលក្ខណៈពាក់កណ្តាលរៀបចំ ។ ព័ត៌មានខ្លះ ត្រូវបានប្រមូលពីប្រភពទី២ និងអង្កេតបែបបរិមាណដែលធ្វើស្របគ្នា (parallel quantitative inquiry) ។ ឯកសារនេះ មានលក្ខណៈជាការសិក្សាតាមប្រធានបទ ជាជាងការសិក្សាផ្នែកលើភូមិជាក់លាក់មួយៗ ទោះបីជាក្នុងឧបសម្ព័ន្ធមានចុះសេចក្តីសង្ខេបលំអិត (synopses) ពីភូមិនីមួយៗក្តី ។ រយៈពេលគោលសំរាប់ការសិក្សា គឺប្រាំឆ្នាំចុងក្រោយ គឺចាប់ពីចុងទសវត្សរ៍១៩៩០ មកទល់នឹងដើមទសវត្សរ៍២០០០ ។ ចំពោះភូមិចំនួនបី (ក្នុងចំណោមភូមិចំនួនប្រាំមួយ) មានភូមិព្រែកក្មេង ភូមិត្រពាំងប្រិយ និងភូមិបាបោង មានការធ្វើជំរើសនូវកត្តាដែលត្រូវយកមកប្រៀបធៀបគ្នាមើល ដោយផ្អែកលើកត្តាមួយចំនួនតូច ត្រូវបានសិក្សានៅក្នុងអង្កេតកាលពីឆ្នាំ១៩៩៧ ។

តារាង១.១ លក្ខណៈសំគាល់នៃភូមិដែលបានពិភាក្សា

ឈ្មោះភូមិ	ភូមិក្រសាំង	ភូមិបាបោង	ភូមិត្រពាំងប្រិយ	ភូមិតំពង់ត្នោត	ភូមិដងក្តារ	ភូមិព្រែកក្មេង
ខេត្ត	បាត់ដំបង	ព្រៃវែង	កំពង់ស្ពឺ	កំពត	កំពង់ធំ	កណ្តាល
ចំងាយពីផ្លូវធំ	ផ្លូវដែលងាយស្រួលគ្រប់រដូវ	ផ្លូវលិចទឹក, ធ្វើដំណើរតាមទូកនៅរដូវវស្សា	ផ្លូវអាចធ្វើដំណើរ គ្រប់រដូវ, ខាងក្នុង	ផ្លូវអាចធ្វើដំណើរ គ្រប់រដូវ ទៅមកស្រួល	ផ្លូវដី ចូលក្នុងជ្រៅ	លិចទឹក៦ខែ
នៅជិតប្រទេសក្នុងព្រៃ	ជាប់ព្រៃលិចទឹក	មិនមែន	ព្រៃនៅឆ្ងាយពី១០-១៥គ.ម	ព្រៃបាត់បង់លឿន	នៅក្នុងព្រៃ	ជាប់នឹងព្រៃលិចទឹក
នៅជិតទន្លេ	មែន	មែន	មិនមែន	ជិតសមុទ្រ	មិនមែន	មែន
ដីស្រែ (ហិកតា)	៣៣៧	៦៩៥	៣១	១៥០	១២៧	១៣៧
ប្រជាជន	១.២៦៣នាក់ ឬ ២២៨គ្រួសារ	២៥៧១នាក់ ឬ ៥៣៦គ្រួសារ	៣៤៧នាក់ ឬ ៦៨គ្រួសារ	២០៤៨នាក់ ឬ ៣៣៩គ្រួសារ	១៤២២នាក់ ឬ ៣០៦គ្រួសារ	១៥៩២នាក់ ឬ ៤០២គ្រួសារ
ភាពគ្មានដីធ្លី	ខ្ពស់	មិនសូវខ្ពស់	ទាប	ខ្ពស់, ដីទំហំតូច	គ្មាន	ខ្ពស់
ការងារមិនមែនកសិកម្ម-នេសាទ	ខ្ពស់	ខ្ពស់	គ្មាន	ខ្ពស់ខ្លាំង (ត្រីសមុទ្រ)	គ្មាន	ខ្ពស់ខ្លាំង
ការងារមិនមែនកសិកម្ម-ព្រៃឈើ	តិច	គ្មាន	គ្មាន	តិចណាស់	ច្រើន	តិច
ចំណាកស្រុក	ខ្ពស់	ទាប	ខ្ពស់	ទាប	គ្មាន	គ្មាន
ឥទ្ធិពលទីផ្សារ	មាន	មាន	គ្មាន	មានតិច	គ្មាន	មាន
គុណភាពដី	ល្អ	ល្អ	អន់	មធ្យម	មធ្យម/ អន់	ល្អ
ចំនួនគ្រួសារថ្មី	ទាប	ទាប	ទាប	ខ្ពស់	គ្មាន	មធ្យម
កំណើនប្រជាជន	ខ្ពស់	ខ្ពស់	មធ្យម	ខ្ពស់	មធ្យម	ខ្ពស់
លទ្ធភាពអាចរកបានធនធានទ្រព្យរួម	មាន	ថយចុះ	គ្មាន	ថយចុះ	មាន	មាន

ជំពូកទី ២

គំរោងការងារទូទៅនៃការងារសង្គម

១

មុននឹងបង្ហាញពីគំរោងការងារ សំខាន់គេត្រូវកំណត់ពីអត្ថន័យនៃពាក្យសន្តិសុខស្បៀងនៅក្នុងបរិបទនៃប្រទេសកម្ពុជា ។ សន្តិសុខស្បៀង សំដៅ (ជាសំខាន់ ប៉ុន្តែមិនមែនទាំងស្រុងទេ) ដល់ភាពមានស្រូវអង្ករនៅក្នុងភូមិ (ពីព្រោះស្រូវអង្ករជាស្បៀងចម្បង) និងលទ្ធភាពរបស់គ្រួសារនីមួយៗក្នុងការរកបានស្រូវអង្ករគ្រប់គ្រាន់សំរាប់ប្រើប្រាស់សំរាប់ការរស់នៅ ។ គ្រួសារអាចធានាឱ្យមានស្រូវអង្ករតាមរយៈការផលិតស្បៀងដោយខ្លួនឯង ឬតាមរយៈការទិញ ឬការដោះដូរ ។ បើសិនជាគ្រួសារមាន ឬគ្មានដីធ្លីមិនគ្រប់គ្រាន់ ឬមិនអាចរក្សាទុកផលិតផលរបស់ខ្លួនបាន គេត្រូវទិញចូលទាំងអស់ ឬមួយចំណែកនៃតម្លៃស្រូវអង្កររបស់ខ្លួន ។ បើសិនជាគ្រួសារនោះ មិនអាចទិញស្បៀង ដោយពុំមានប្រាក់ចំណូលគ្រប់គ្រាន់មកពីប្រភពផ្សេងទៀត (លោក Amartya Sen ហៅថា ការដោះដូរកម្មសិទ្ធិ) ឬត្រូវទទួលយកការងារមានលក្ខណៈមិនពិតប្រាកដ មានគ្រោះថ្នាក់សំរាប់រយៈពេលមិនកំណត់ និងមានកំរៃទាប ស្ថានភាពនេះត្រូវបានចាត់ទុកជាអសន្តិសុខស្បៀង ។ ក្នុងករណីបែបនេះ គ្រួសារត្រូវរស់នៅដោយត្រូវតែរស់រានបានដោយពឹងផ្អែកលើសប្បុរសធម៌ពីអ្នកដទៃ ឬក៏ប្រកាន់យកយុទ្ធសាស្ត្រហានិភ័យផ្សេងៗសំរាប់ឱ្យជីវិតរស់រានបាន ។ ឯកសារនេះប្រើពាក្យ "សន្តិសុខស្បៀង" (ឬអសន្តិសុខស្បៀង) ស្របតាមនិយមន័យដូចបានបញ្ជាក់ជូន ។

ភូមិសិក្សាទាំងប្រាំមួយ មានភាពខុសគ្នាយ៉ាងច្រើនខាងប្រជាសាស្ត្រ រចនាសម្ព័ន្ធមុខរបរ គុណភាពកសិកម្ម កំរិតនៃការអភិវឌ្ឍន៍ និងការប្រែប្រួលផ្សេងៗដែលបានកើតឡើងក្នុងការផ្ទេរកម្មសិទ្ធិដី និងការផលិតស្បៀង ។ ទិន្នផលកសិកម្មនៅភូមិក្រសាំង (ខេត្តបាត់ដំបង) និងភូមិបាបាង (ខេត្តព្រៃវែង) មានកំរិតខ្ពស់ពី ៣តោន ទៅ ៣,៥តោនក្នុងមួយហិកតា ហើយគេផលិតស្បៀងសំរាប់បំរើទីផ្សារ ពីព្រោះភូមិទាំងអស់នេះ ស្ថិតនៅក្នុងតំបន់ដែលដីមានជីជាតិបំផុត និងមានប្រព័ន្ធស្រោចស្រពមួយចំនួនផង ។ ភូមិត្រពាំងប្រិយ (ខេត្តកំពង់ស្ពឺ) ជាភូមិខ្វះខាតស្បៀង ដោយសារដីមានគុណភាពអន់ ខ្វះប្រភពទឹក និងស្ទើរតែ គ្មានធនធានផ្សេងៗទៀត ដូចជា ព្រៃឈើ ឬត្រី ដែលតែងតែឃើញមានជាទូទៅនៅកន្លែងដទៃ ទិន្នផលស្រូវនៅភូមិនេះ គឺពី ១តោន ទៅ ១,៤តោនក្នុងមួយហិកតា ។ ភូមិនេសាទចំបងពីរ (ភូមិព្រែកក្មេង និងភូមិកំពង់ត្នោត) និងភូមិមានព្រៃឈើ (ភូមិ ដងក្តារ) បង្ហាញពីការពឹងផ្អែកយ៉ាងខ្លាំងទៅលើធនធានធម្មជាតិ ហើយអ្នកភូមិបានជួបការលំបាកជាច្រើន ដែលពាក់ព័ន្ធនឹងការ ធ្លាក់ចុះយ៉ាងយ៉ាប់យឺននៃអេកូឡូស៊ីនៅក្នុងមូលដ្ឋាន ។ ចំពោះហេដ្ឋារចនាសម្ព័ន្ធជីវិត ភូមិទាំងអស់លើកលែងតែភូមិដងក្តារចេញ មានសាលាបឋមសិក្សាមួយៗ ប៉ុន្តែមជ្ឈមណ្ឌលសុខភាពច្រើនតែនៅឆ្ងាយ ជាទូទៅគឺជាមជ្ឈមណ្ឌលសុខភាពស្រុកតែម្តង ។ ដោយសារតែកង្វះខាតមូលនិធិ និងបុគ្គលិក, សេវាសង្គមកិច្ចទាំងអស់ មានគុណភាពទាប ។ មានផ្លូវអាចចេញចូលបានគ្រប់រដូវ ដែលតភ្ជាប់ទៅភូមិក្រសាំង ភូមិត្រពាំងប្រិយ និងភូមិកំពង់ត្នោត, តែផ្លូវភ្ជាប់ទៅភូមិក្រសាំង វាយ៉ាងយឺនណាស់ ។ ភូមិបាបាង និងភូមិព្រែកក្មេង

ត្រូវកាត់ផ្តាច់ និង/ឬទឹកជន់លិចនៅរដូវវស្សា (អាចធ្វើដំណើរទៅបានតាមទូក) ចំណែកភូមិដងក្តារវិញ តភ្ជាប់ទៅដោយផ្លូវលំមួយ ។ ការលក់ដូរផលិតផលចំណាកស្រុក និងវិធីសាស្ត្ររកស៊ីចិញ្ចឹមជីវិតផ្សេងទៀត ត្រូវទទួលបានផលប៉ះពាល់ពីកត្តាទាំងអស់ដែលបានរៀបរាប់ខាងលើ (ព្រមទាំងមានលក្ខណៈស្រដៀងគ្នាជាមួយនៃការសិក្សាភូមិ ដែលជូនភ្ជាប់ជា ឧបសម្ព័ន្ធ) ។

២.១. លទ្ធភាពប្រើប្រាស់ដីកសិកម្ម

ដីកសិកម្មនៅកម្ពុជា ប្រហែលបានទទួលបានផលប៉ះពាល់ពីការរីករាលដាលប្រវត្តិសាស្ត្រ ខ្លាំងជាងកន្លែងណាទាំងអស់ ។ ដីធ្លីបានស្ថិតនៅក្រោមការគ្រប់គ្រងរបស់ឯកជនរហូតដល់ឆ្នាំ១៩៧៥ ទើបត្រូវគេប្រមូលដាក់ជាកម្មសិទ្ធិរួម ។ ដីបានឆ្លងកាត់ របបគ្រប់គ្រងជាសហគមន៍មួយបែបទៀតនៅឆ្នាំ១៩៨០ និងបានធ្វើឯកជននិយមឡើងវិញនៅឆ្នាំ១៩៨៩^២ ។ ចលនា និងការ តាំងលំនៅជាដីនៃប្រជាជនដីច្រើនៗ បានកើតមាននៅក្នុងអន្តរកាលនេះ ហើយជាចំបងដោយសារភាពអាក់រអួលខាងលើបញ្ហា ដីនៅតែដោះស្រាយមិនទាន់បាន ។ កសិករខ្លះកំពុងស្វែងរកដី ដែលខ្លួនអាចរស់នៅបានសមរម្យ ឯខ្លះទៀតកំពុងរង់ចាំដំណោះ ស្រាយទំនាស់ដី ។ ពាក់ព័ន្ធនឹងរឿងដីធ្លី បញ្ហាលេចធ្លោធំៗមានជាអាទិ៍ ការវាស់វែង និងចេញកម្មសិទ្ធិដីមិនទាន់បានពេញលេញ, ការកំណត់យុត្តាធិការ និងសន្តិសុខកម្មសិទ្ធិ, ដំណើរការទិដ្ឋភាពដី, គ្រាប់មីននៅតាមតំបន់ខ្លះ និងភាពគ្មានដីធ្លី ។ បញ្ហាខ្លះខ្លាំង ជាងគេ គឺភាពគ្មានដី ពីព្រោះខ្លះលទ្ធភាពមានដីប្រើប្រាស់ បានក្លាយជាមូលហេតុចំបងនៃភាពក្រីក្រនៅក្នុងសង្គមកសិកម្ម^៣ ។

នៅភូមិក្រសាំង ក្នុងខេត្តបាត់ដំបង ដីមិនដែលបែងចែកឡើងវិញជាផ្លូវការទេ (នេះជាការពិតនៅក្នុងស្រុកផ្ទៃក្នុងទាំង មូល) ដោយសារបញ្ហាសន្តិសុខនៅតាមកន្លែងជាច្រើននៃតំបន់នេះក្នុងទសវត្សរ៍១៩៨០ និងដើមទសវត្សរ៍១៩៩០ ។ ចាស់ទុំក្នុង ភូមិបានអះអាងថា មកទល់ឆ្នាំ១៩៩៤ ប្រជាជនជួបនឹងកង្វះខាតដីបង្កបង្កើនផល ពីព្រោះខ្មែរក្រហមកាន់កាប់ដីទំនាបលិចទឹក នៅជាប់ទន្លេសាបអស់ច្រើនកន្លែងធំៗ ។ ក្រោយឆ្នាំ១៩៩៣-៩៤ នៅពេលមានសន្តិភាពវិញ ប្រជាជនបានពង្រីកសកម្មភាព ទៅខាងតំបន់លិចទឹក បានឆ្ងាយរហូតដល់ប្រហែល ១៥ - ២០គ.ម ពីភូមិ និងបានចាប់ផ្តើមប្រើដីទាំងនេះសំរាប់ធ្វើស្រែច្រាំង^៤ ។ តាំងពីពេលនោះមក ដីត្រូវបានដោះដូរពីមនុស្សម្នាក់ទៅមនុស្សម្នាក់ទៀត ជាពិសេសដីនៅតំបន់លិចទឹក ។ ដោយសារកំណើន ប្រជាជន ភាពគ្មានដីធ្លីកើនឡើងជារៀងរាល់ឆ្នាំ ។ នៅចុងឆ្នាំ២០០១ នាពេលធ្វើអង្កេតនេះ គឺមាន ១២៥គ្រួសារគ្មានដី (ជាង ពាក់កណ្តាលនៃគ្រួសារទាំងអស់) ក្នុងនេះមាន ២៤គ្រួសារដឹកនាំដោយស្ត្រីមេម៉ាយ^៥ ។ គ្រួសារទាំងនេះភាគច្រើនត្រូវលក់ ឬបញ្ឈប់ដីស្រែរបស់ខ្លួន ដោះស្រាយចំណាយផ្សេងៗដូចជា សងបំណុលព្យាបាលជំងឺ និង/ឬដោះកុសកង្វះខាតស្បៀងប្រចាំរដូវ ឬ ចំណាយធ្វើដំណើរឆ្លងដែន ទៅរកការងារធ្វើនៅថៃ ។ ពេលខ្លះម្ចាស់ដីធំៗដែលជាអ្នករកស៊ីចងការប្រាក់ផងដែរ បានទិញយកដី ទាំងនេះ ។ ទំហំនៃការកាន់កាប់ដីជាមធ្យម គឺជិតដល់ ២ហិកតា (ដីស្រែ) ប៉ុន្តែអ្នកបានទិញដីនៅប៉ុន្មានឆ្នាំថ្មីៗ គឺមានដីច្រើន ឯ អ្នកបានលក់ដី គឺមានដីកាន់កាប់តែតូចតាមគ្រួសារសោះ ។ មានមនុស្សមួយចំនួនតូចកាន់កាប់ដីច្រើនជាង ២០ហិកតាក្នុងម្នាក់ៗ ។ ប្រជាជន មកពីភូមិជិតខាង (ឬស្សី) កាន់កាប់ដីស្រែជាង ១០០ហិកតានៅភូមិក្រសាំង^៦ ។ ភាគច្រើនគេទទួលបានដីទាំងនេះ

^២ រឿងរ៉ាវប្រវត្តិសាស្ត្រ មានអធិប្បាយនៅក្នុងឯកសាររបស់ Thion (1994) និង Meijers (1994) ព្រមទាំងអត្ថបទខ្លីៗមួយចំនួនរបស់ Sok et al. (2001) និង Sik (2000) ។
^៣ ការរៀបរាប់ក្បោះក្បាយពីបញ្ហាពាក់ព័ន្ធនឹងដីធ្លី ជាពិសេសភាពមិនបានចុះបញ្ជីនៅក្នុងឯកសាររបស់ Kato (1999), Williams (1999), Sida (2001) និង Sok et al. (2001) ។
^៤ អ្នកភូមិក៏បានយកដីលំនៅដ្ឋាន ដែលជាភ្នំខ្ពស់មួយគ្រាប់កាន់កាប់ពីមុនឆ្នាំ១៩៧៥ មកវិញ ។
^៥ មូលហេតុមួយដែលថាគ្រួសារស្ត្រីមេម៉ាយគ្មានដី គឺដោយសារគេខ្លះកំលាំងមនុស្សភ្នំរដី ។ ប្រសិនបើគេជួលពលករសំរាប់ធ្វើស្រែតំលៃវា ខ្ពស់ពេក ។ អវត្តមាននៃសិទ្ធិកាន់កាប់ដីដ៏ជាក់លាក់ ការកាន់កាប់ដីមិនតែងតែមានសុវត្ថិភាពទេ ជារឿយៗគេតែងតែលក់ដីនោះ ។
^៦ ប្រៀបធៀបទៅនឹងប្រជាជននៅភូមិក្រសាំង ប្រជាជននៅភូមិឬស្សីមានជីវភាពរស់នៅខ្ពស់ជាង ដោយសារប្រជាជននៅភូមិនោះ ជាអ្នក

តាមរយៈការទិញ និងបញ្ចាំ ។

ភូមិបាពោង ក្នុងខេត្តព្រៃវែង មិនបានជួបការរីករាលដាលនយោបាយធំដុំទេក្នុងទសវត្សរ៍១៩៨០ ហើយដីស្រែត្រូវបានបែងចែកឱ្យស្ទើរតែស្មើគ្នាក្នុងឆ្នាំ១៩៨៩ ដោយមួយគ្រួសារទទួលបានដីពី ១ ទៅ ២ហិកតា ។ ទោះយ៉ាងនេះក្តី វិសមភាពនៃការកាន់ កាប់ដីបានផុសឡើងយ៉ាងឆាប់ ទី១. ដោយសារគ្រួសារខ្លះដែលមានមនុស្សពេញកំលាំង និងសត្វអូសទាញបានរានព្រៃលិចទឹកធ្វើ ជាដីស្រែ ។ លើសពីនេះទៀត ដោយការកសាងប្រព័ន្ធធារាសាស្ត្រនៅចុងទសវត្សរ៍១៩៩០ កសិករខ្លះបានពង្រីកដីថែម ដោយរាន យកដីរួម ដើម្បីបានចំណេញពីឥទ្ធិពលសេដ្ឋកិច្ចវិមាត្រ (economies of scale) ។ ការមកដល់នៃយន្តកម្មនៅចុងទសវត្សរ៍១៩៩០ ក៏បានជំរុញកសិករមួយចំនួនតូចឱ្យពង្រីកដីធ្លីដែរ ដើម្បីបានចំណេញពីឥទ្ធិពលសេដ្ឋកិច្ចវិមាត្រ ដែលបានបង្កើនថែមនូវវិសមភាពដី (មានរបាយការណ៍ពីការទិញដីដ៏គ្រឹកគ្រេង និងការប្រមូលដីតូចៗចូលគ្នាក្នុងកំឡុងពេលនោះ^៧ ។ នៅឆ្នាំ២០០១ មាន ១៥-២០គ្រួសារមានដីច្រើន ក្នុងនេះ ២គ្រួសារកាន់កាប់ដីលើសពី ២០ហិកតា/គ្រួសារ ហើយកសិករពី ១០-១៥នាក់ទៀត កាន់កាប់ ដីពី ១០-១៥ហិកតាក្នុងម្នាក់ៗ ។ តួលេខនេះមិនរាប់បញ្ចូលដីបញ្ចាំទេ ។ ទី២. ការលក់ដោះទំល ដីនិងការបញ្ចាំដី ដើម្បីបំពេញ តំរូវការចំណាយបន្ទាន់ (ជាពិសេសចំណាយលើជី និងម្ហូបអាហារ), ការសងបំណុល (ការប្រាក់ខ្ពស់ដល់ ១០-១៥% ក្នុងមួយ ខែ) និងក្នុងករណីខ្លះការចាញ់ល្បែង, ត្រូវបានគេរាយការណ៍ថា ជាមូលហេតុមួយចំនួននៃភាពគ្មានដីធ្លី ។ ម្យ៉ាងទៀត អ្នកកាន់កាប់ដីតូចខ្លះដែលខ្វះខាតធាតុចូល ក៏បានលក់ដីដោយសារតែមានលទ្ធភាពដាំដុះលើដីនោះដោយមានប្រសិទ្ធភាព ។ ទី៣ ប្រជាជនមាតុភូមិនិរត្តន៍មកពីជំរំនៅតាមព្រំដែនថៃ គឺមានតិចនាកំណាស់ដែលបានទទួលដីធ្លី ។ ទី៤ សហគមន៍ប្រជាជនដើមកំណើតវៀតណាមតូចមួយ គ្មានដីកសិកម្មដល់នៅដ្ឋានទេ គឺគេរស់នៅលើទឹក និងរកចិញ្ចឹមជីវិតដោយការនេសាទជាសំខាន់ ។ កំណើន ប្រជាជនគឺជាកត្តាមួយទៀត: ភូមិបាពោងមាន ៥៣៦គ្រួសារក្នុងឆ្នាំ២០០១ ធៀបនឹង ៤៣៤គ្រួសារនៅចុងទសវត្សរ៍ ១៩៨៨: ការពុះចែកដីតូចទៅៗដែលកើតមានឡើង បានបង្កនូវវិសមភាព និងភាពគ្មានដីធ្លី ។

នៅត្រពាំងប្រិយ ខេត្តកំពង់ស្ពឺ ទំហំជាមធ្យមនៃការកាន់កាប់ដីកសិកម្មគឺ ០,៥៧ហិកតា ប៉ុន្តែគ្រួសារចូរចារមួយចំនួនតូច កាន់កាប់ដីពី ២-៣ហិកតាក្នុងមួយគ្រួសារ ។ ប្រជាជនបានកើនឡើងក្នុងប៉ុន្មានឆ្នាំថ្មីៗ (កើន ៧គ្រួសារក្នុងរយៈ ៥ឆ្នាំ ឬក៏ ២% ក្នុងមួយឆ្នាំ) ក៏ដីធ្លីមិនបានកើនឡើងទេ ដូច្នេះក៏គ្មានដីបន្ថែមនៅក្នុងភូមិសំរាប់ការបង្កបង្កើនផលដែរ ។ ថ្នាក់ដឹកនាំភូមិ និងចាស់ ទុំបានបញ្ជាក់ថា មានគួរស្រករទើបរៀបការធ្វើដែលបន្តរស់នៅជាមួយឪពុកម្តាយពីព្រោះខ្វះខាតដីសង់ផ្ទះ ។ វិសមភាពដី និងភាព គ្មានដីកើនឡើងដោយសារកសិករតូចៗបានលក់ដីរបស់ខ្លួនទៅឱ្យកសិករធំៗ ។ មូលហេតុគឺគ្រួសារមួយចំនួនកាន់កាប់ដីតូច ពេកមិនអំណោយផលខាងសេដ្ឋកិច្ច និងប្រហែលជាគ្មានមធ្យោបាយសំរាប់បង្កបង្កើនផលលើដីនោះ រីក៏ប្រហែលជាជំពាក់បំណុល គេហើយត្រូវការប្រាក់ ។ អ្នកគ្មានដីបានកើនពី ៦-១០គ្រួសារពីឆ្នាំ១៩៩៧ ដល់ ២០០១ ។ ការជួលដីកើតមានឡើងនៅពេល ដែលអ្នកក្រដូលដីរបស់ខ្លួនទៅឱ្យអ្នកចូរចារ ហើយចាកចេញពីភូមិទៅរកការងារធ្វើ ។ ម្យ៉ាងទៀតអ្នកទិញ ប្រហែលកាន់កាប់ដី ជាប់នឹងដីរបស់អ្នកលក់ ហើយក៏ឆ្លៀតឱកាសនេះដើម្បីពង្រីកដីស្រែរបស់ខ្លួន ។ ដោយសារថ្លៃដីទៅតាមមូលដ្ឋានមានកំរិតទាប ល្មម ដូច្នេះ ការទិញដីរវាងយស្រួលចំពោះអ្នកមានប្រាក់ (ដើម្បីយកន្លែងទំហំ ៥០ម^២ អាចទិញបានក្នុងតំលៃយ៉ាងទាបត្រឹម

ជំនួញនៅផ្សារជូតោល ។ អ្នកខ្លះមានបងប្អូនរស់នៅបរទេសដែលផ្ញើលយមកឱ្យគេម្តងម្កាល ។
^៧ នៅក្នុងប្រព័ន្ធទិដ្ឋានដែលមានលក្ខណៈមិនសុក្រិតណាមួយ មានអ្នកខ្លះរកបានធនធានច្រើនជាងអ្នកដទៃ ហើយលឿនទៀតផង អាច អនុញ្ញាតឱ្យគេទិញដី ។ ការទទួលបានធនធានបែបនេះត្រូវបានរៀបរាប់នៅក្នុង Chan និង Acharya (2002) ។
^៨ គេបានធ្វើការអះអាងយ៉ាងខ្លាំងក្លាថា ការចំណាយលើសពីប្រាក់ចំណូលដោយសារទិដ្ឋានផលិតផល បានដួលរលំក្នុងឆ្នាំ២០០០-២០០១ បន្ទាប់ពីទិដ្ឋានសំរាប់ផលិតផលនោះ បានឡើងខ្ពស់ដល់កំពូលនៅចន្លោះឆ្នាំ១៩៩៦ ដល់ ១៩៩៩ ។
^៩ មានទិដ្ឋាននៃការជួលដីសកម្មមួយដែលដំណើរការ ដើម្បីទប់ទល់បញ្ហានៃការបែកដីចេញជាចំណែក និងភាពមិនអាចរកបាននៃឧបករណ៍ មធ្យោបាយ និងកំលាំងមនុស្ស ។

៥០០.០០០រៀល (១២៨ដុល្លារ) ក្នុងឆ្នាំ២០០១ ។ ក្នុងរឿងនេះ ចំនងសាច់ញាតិក្នុងចំណោមអ្នកមាន ក៏ជួយពង្រឹងស្ថានភាពដែរ ដោយគេប្រមូលផ្តុំធនធាន ដើម្បីបង្កើនទំហំទ្រព្យសម្បត្តិរបស់ពួកគេ ។ ឧទាហរណ៍ អ្នកឈ្នួលវៃខាងក្រៅស៊ីម៉ង់ត៍ចំនួននៅក្នុងភូមិ នេះ បានរួមចំណែកគ្នាប្រមូលផ្តុំដី ដោយសារពួកគេមានបងប្អូនជាអ្នកជំនួញចូរធារនៅផ្សារបាត់ដំបង (ប្រហែល ៣៣.៧ភូមិ) ។

ភូមិព្រៃក្រុង ក្នុងខេត្តកណ្តាល ក្នុងមួយឆ្នាំត្រូវលិចទឹកមួយរយៈ ។ តាមពិតភូមិទាំងមូលគឺជាវាលទំនាប ហើយមាន ដីតិចតួចណាស់ ដែលអាចដាំដុះជាធម្មតាបាននៅរដូវវស្សា ។ ជាង ៤០០គ្រួសារកាន់កាប់ដីសរុប ២៥០ហិកតានៅក្នុងភូមិ៖ ១/៣ នៃគ្រួសារនៅក្នុងភូមិជាអ្នកគ្មានដី (តារាង១.១) ។ *ភូមិព្រៃក្រុង* ស្ថិតក្នុងចំណោមភូមិដែលបានថយចុះដីកសិកម្ម បើធៀប នឹង ១០ឆ្នាំមុន ។ ដីប្រហែល ៤០ហិកតា ត្រូវទុកចោលទំនេរ ដោយសារស្ថានីយ៍បូមទឹកឯកជនមួយបានឈប់ដំណើរការក្នុង ឆ្នាំ១៩៩៤ បន្ទាប់ពីអ្នកភូមិជាច្រើននាក់មិនបានបង់ថ្លៃបូមទឹក ។ ដីមួយកន្លែងទៀតទំហំប្រមាណពី ៦០-១៥០ហិកតា មិនអាច ដាំដុះបាន ឬសឹងគ្មានគេប្រើប្រាស់ ពីព្រោះវាបានក្លាយជីវិតទឹកបន្ទាប់ពីប្រលាយបង្អួចទឹកចេញមួយ បានកកស្ទះកាលពី ៥ឆ្នាំមុន ។ សំពោងប្រជាជនបន្តកើនឡើង ដោយសារកំណើនជាលក្ខណៈធម្មជាតិ និងចំណាកស្រុកចូល (in-migration) ។ ទោះយ៉ាងនេះក្តី ការធ្វើកសិកម្មគឺជារបរិច្ឆេទជីវិតសំខាន់ទី២ នៅទីនេះ ហើយគ្មានវិបត្តិអ្វីធ្ងន់ធ្ងរទាក់ទងនឹងភាពគ្មានដីទេ ពីព្រោះការនេសាទ និងសកម្មភាពពាក់ព័ន្ធនឹងការនេសាទ បានជួយធានាជីវភាពពេញមួយឆ្នាំ ។

នៅភូមិដងក្តារ ខេត្តកំពង់ធំ គ្រួសារនានាបានបែងចែកដីស្រែក្តៅដែលមានមិនច្រើនទេ នៅក្នុងឆ្នាំ១៩៨១ ។ មនុស្ស ម្នាក់ៗបានទទួលដី ០.០៧ហិកតា ដោយមិនគិតពីអាយុ ដូច្នោះគ្រួសារមួយមានសមាជិក ៥នាក់ ទទួលបានដីតែ ០.៣៥ហិកតា ប៉ុណ្ណោះសំរាប់ការដាំដុះជាធម្មតា ។ ភាពគ្មានដីជាចំហមិនសូវលេចធ្លោទេនៅក្នុងភូមិនេះ (ធៀបនឹងភូមិដទៃទៀតដែលមាន លំនាំកាន់កាប់ដីប្រហាក់ប្រហែលគ្នា) ដោយសារមូលហេតុពីរ ។ ទីមួយ ប្រជាជនអាចប្រកាន់យកវិធីដាំដុះផ្លាស់ទី (swidden cultivation) នៅក្នុងតំបន់ព្រៃបើកចំហ^{១០} ។ ទីពីរ ក្នុងការរកចិញ្ចឹមជីវិតរបស់ប្រជាជន ការកាប់ឈើ ការប្រមូលអនុផលព្រៃឈើ និងការបរិក្ខេបសត្វ មានតួនាទីសំខាន់ជាងការដាំដុះ ។ ប៉ុន្តែក្នុងពេលថ្មីៗ គេឃើញមានការទិញ-លក់ដីខ្លះៗហើយ ។ ម្យ៉ាងទៀត តាំងពីពាក់កណ្តាលទសវត្សរ៍១៩៩០ មានការដាក់អនុវត្តសិទ្ធិលើព្រៃឈើកាន់តែខ្លាំងពីសំណាក់សម្បទានិក ដូច្នោះការដាំដុះផ្លាស់ ទីជួបការពិបាក ហើយបញ្ហាកាន់តែធ្ងន់ធ្ងរទៀតដោយសារកំណើនប្រជាជន ។ ការវិវត្តន៍បែបនេះបង្ហាញថា យ៉ាងហោចណាស់ ចំពោះបញ្ហាដីធ្លី ការជ្រៀតចូលនៃតំរូវការជំរុញដោយកំលាំងទីផ្សារ កំពុងតែចាក់បូសនៅក្នុងភូមិ ។

នៅភូមិកំពង់ត្នោត ខេត្តកំពត ការកាន់កាប់ដីភាគច្រើនមានទំហំតូចទេ ពី ០.៥ ទៅ ០.៦ហិកតា ប៉ុន្តែមានចំនួនតូចដែរ ដែលមានដីដល់ ៣-៤ហិកតា ។ ភាពគ្មានដីធ្លីបានផុសឡើងក្នុងរយៈប៉ុន្មានឆ្នាំថ្មីៗដោយសារសំពោងប្រជាជន៖ ប្រជាជនបានកើន ៣៥% ក្នុងទសវត្សរ៍ចុងក្រោយនេះ ដែលរួមមានជនធ្វើមាតុភូមិនិរត្តន៍ ជនចំណាកស្រុកចូល (in-migrant) និងកំណើនប្រជាជន តាមលក្ខណៈធម្មជាតិ ។ នៅពេលមានគ្រួសារថ្មីកើតឡើង ដីត្រូវបានចុះចែកជាបន្តបន្ទាប់រហូតដល់កំរិតមួយមិនអាចចុះចែក ថែមទៀតបាន ហើយរឿងនេះក៏នាំឱ្យមានភាពគ្មានដីធ្លី ។ ការលក់ដីក៏កើតមានឡើង ដើម្បីយកប្រាក់ដោះស្រាយចំណាយបន្ទាន់ ខ្លាំង ឬក៏សំរាប់សងបំណុល ។ ប៉ុន្តែដូចនៅភូមិព្រៃក្រុង និងភូមិដងក្តារដែរ ការងារមិនមែនកសិកម្ម ជាពិសេសការនេសាទទឹក ប្រៃ និងការកែច្នៃផលនេសាទ គឺជាប្រភពដ៏សំខាន់សំរាប់ការចិញ្ចឹមជីវិត ហើយភាពគ្មានដីធ្លីមិនបានបង្កឱ្យមានស្ថានភាពវិបត្តិ នៅក្នុងភូមិទេ ។

សេចក្តីសង្ខេបជាទូទៅ

- ទោះបីដីធ្លីត្រូវបែងចែកជាផ្លូវការ ដោយមានលក្ខណៈស្មើភាពបង្អួចនៅចុងទសវត្សរ៍១៩៨០ក្តី ក៏ដំណើរការអនុវត្តន៍ ពុំមានលក្ខណៈឯកភាពគ្នាដូចគេតែងយល់ឃើញនោះទេ ។ មនុស្សជាច្រើនមិនបានចំណែកទេ ពីព្រោះមកដល់

^{១០} ការដាំដុះផ្លាស់ទី គឺជាពាក្យបច្ចេកទេសទូទៅសំរាប់ការដាំដុះប្តូរកន្លែងចុះឡើង ។

ភូមិក្រោយពេលចែក, អ្នកខ្លះមានបញ្ហាក្នុងការបញ្ជាក់ពីអត្តសញ្ញាណរបស់ខ្លួន, ហើយនៅកន្លែងខ្លះទៀត ស្ថានភាព អសន្តិសុខមានកំរិតខ្ពស់ ។

- វិសមភាពនៃការកាន់កាប់ដី និងភាពគ្មានដី កើតឡើងដោយសារមូលហេតុជាច្រើនដូចជា ការបែងចែកដីមិនគ្រប់ គ្រាន់, កំលាំងប្រជាសាស្ត្រ, ការថយចុះដីដាំដុះដោយសារការគ្រប់គ្រងមិនត្រឹមត្រូវ, ការថយចុះការដាំដុះផ្ទាល់ខ្លួន, យន្តកម្ម និងសេដ្ឋកិច្ចវិមាត្រ (ក្នុងមូលដ្ឋានកសិកម្មជឿនលឿនពីរកន្លែង មានការពង្រឹងការកាន់កាប់ដី) និងការ ធ្លាក់ចុះប្រាក់កំរៃ ជាពិសេសកសិករជនក្រីក្រ ដោយសារស្ថានភាពទីផ្សារមិនអំណោយផល ។
- មានការជួលដីធ្លី ពីព្រោះអ្នកខ្លះដែលគ្មានលទ្ធភាពប្រើប្រាស់ដីរបស់ខ្លួន ដោយខ្វះខាតមធ្យោបាយបង្កើនផល បានជួលដីឱ្យគេ ។ ទង្វើបែបនេះ ធានាឱ្យមានការប្រើប្រាស់ដីមានប្រសិទ្ធិភាព ។

២.២. ការប្រើប្រាស់ដី និងលទ្ធភាពមានផលដំណាំស្បៀង

សន្តិសុខស្បៀងមានចីរភាពនៅក្នុងសង្គមកសិកម្មនានា ទាមទារឱ្យមានការប្រើប្រាស់ដី និងការបែងចែកផលចំណេញឱ្យ បានសក្តិសិទ្ធិ ។ ផ្នែកនេះពិនិត្យមើលនូវទិដ្ឋភាពទាំងនេះ នៅក្នុងភូមិគំរូតាង ។

២.២.១. ការប្រើប្រាស់ដីសំរាប់កសិកម្មនៅភូមិត្រសាំង

នៅភូមិត្រសាំង កសិករធ្វើស្រែប្រដេញទឹកនៅតំបន់ទំនាប នៅក្នុងរដូវប្រាំង (ទិន្នផល ៣-៣,៥តោនក្នុងមួយហិកតា) និងស្រូវលើដីខ្ពស់ធម្មតានៅរដូវវស្សា (ទិន្នផល ២,៥-៣,៥តោនក្នុងមួយហិកតា) ។ ស្រូវលើដីខ្ពស់ ត្រូវការដីច្រើន ដោយ សារគ្មានដីជាតិ ធម្មជាតិបន្សល់ទុកដោយទឹកសំរក ហើយស្រូវប្រភេទនេះទាមទារការសង្កែបដែលបង្កើនបន្តកចំណាយ ។ ប៉ុន្តែទឹក ជំនន់ធ្ងន់ធ្ងរក្នុងឆ្នាំ២០០០ និង ២០០១ បានរារាំងដល់ការធ្វើស្រូវលើដីទាបៗក្នុងរយៈពេលឆ្នាំចុងក្រោយ ។ ទោះបីភូមិត្រសាំង មានអតិរេកផលស្រូវ (បានន័យថាជាភូមិនាំស្រូវចេញ) ក៏ដោយ ក៏កសិករខ្លះជួបកង្វះខាតស្រូវរហូតដល់ ៣ខែ ដោយសារគេ គ្មានដី ឬមានដីតូចពេក ។ ម្យ៉ាងទៀត កសិករជាច្រើនត្រូវលក់ផលស្រូវបានថ្លៃយ៉ាងទាបនៅក្នុងរដូវប្រាំង ដើម្បីសងបំណុល និង/ឬដើម្បីដោះស្រាយចំណាយផ្សេងៗ ហើយគេត្រូវទិញស្បៀងចូលនៅក្នុងខែដែលខ្វះខាត ។ ចំពោះកសិករទាំងនេះ ការបង្ក បង្កើនផល មិនមែនជាមុខរបរមានចំណេញទេ ។ ដំណាំចំការ (ច្បារដំណាំនៅផ្ទះ, សាករប្រកម្ម (horticulture), និងដំណាំហូប ផ្លែ) គឺជាប្រភពស្បៀងដ៏សំខាន់ និងមានតួនាទីស្នូលក្នុងការរក្សាតុល្យភាពស្បៀងក្នុងខែមានកង្វះខាត ។ កសិករដាំក្រូច ចេក ស្វាយ ខ្នុរ ល្អុង ត្របែក និងដើមឱសថផ្សេងៗ ។ ប៉ុន្តែប្រាក់ចំណូលបានពីការធ្វើចំការមានតិចតួច ព្រោះដំណាំទាំងនេះភាគច្រើន ទុកសំរាប់ហូបខ្លួនឯង ឬធ្វើការដោះដូរ មិនមែនសំរាប់លក់ទេ ។ ធៀបនឹងដីស្រែ ដីចំការមានការបែងចែកស្នើភាពជាងដែលបាន ជួយពង្រឹងដល់ស្ថានភាពសន្តិសុខស្បៀង ។

នៅភូមិបារបោង ការធ្វើស្រូវបែបទំនើបដែលគេអនុវត្តតាំងពីដើមទសវត្សរ៍១៩៩០ នាំឱ្យមានការប្រើប្រាស់យ៉ាងច្រើននូវ ពូជស្រូវមានទិន្នផលខ្ពស់ ដី និងគ្រឿងយន្ត ។ ការប្រើប្រាស់ធាតុចូលបានត្រឹមត្រូវ ធ្វើឱ្យទិន្នផលស្រូវកើនដល់ ៣-៤តោនក្នុង មួយហិកតា ប៉ុន្តែនៅស្រែខ្លះ ការប្រើប្រាស់មិនវិទ្យាសាស្ត្រនូវធាតុចូលគឺមិនបានបង្កើនជាតិអាស៊ីដនៅក្នុងដី ។ នាពេលថ្មីៗ កសិករ បានផ្លាស់ប្តូរការដាំដុះពីវិធីស្នូង ទៅវិធីព្រួសវិញ ដើម្បីសំរែចំណាយជួលពលកម្ម (ប្រហែល១២០.០០០រៀល/ហិកតា) ។ ប៉ុន្តែ តាមការអនុវត្តន៍បែបនេះ គេទទួលបានទិន្នផលខ្ពស់តែពីរដូវ បន្ទាប់មកទិន្នផលធ្លាក់ចុះ ។ ដូច្នេះកសិករជាច្រើនបានផ្លាស់ របៀបដាំដុះខុសៗគ្នា ដើម្បីបានទទួលលទ្ធផលខ្ពស់បំផុត ។ ការសង្កេតនេះបានផ្តល់គំនិតថា ផលិតភាព និងអត្រាចំណេញមិនដើរ ស្របគ្នារហូតទេ ហើយកសិករក៏បានដឹងពីរឿងនេះដែរ ។ ថ្នាក់ដឹកនាំភូមិប្រាប់ថា ថ្លៃស្រូវខ្ពស់នៅកសិដ្ឋាន (៥០០រៀល/គ.ក) កាលពី ឆ្នាំ១៩៩៧-១៩៩៩ បានជួយអ្នកភូមិខាងផ្នែកហិរញ្ញវត្ថុយ៉ាងខ្លាំង ដូចជា មានយ៉ាងតិច ២០គ្រួសារ បានសង់ផ្ទះថ្មី រីឯស

ជុលផ្ទះចាស់ ។ ការធ្លាក់ចុះផលិតផលនៅកសិដ្ឋាននៅក្រោយពេលនោះ បានប៉ះពាល់មិនល្អដល់សហគមន៍កសិករដែលក្នុងនេះ មានយ៉ាងតិច ៧គ្រួសារបានបញ្ជាជីស្រែទាំងអស់របស់ខ្លួន ។ បន្ទុកចំណាយខ្ពស់និងចំណូលទាប បានប៉ះពាល់ដល់សហគមន៍ កសិករ ។ កសិករតូចៗ ថយចំណូលខ្លាំងជាង ពីព្រោះមានជំងឺសតិចតួច ។ ទោះបីនៅបាបោងមានអតិរេកផលស្រូវក៏ដោយ ក៏ប្រហែល ១/៣ នៃគ្រួសារទាំងអស់ ជួបកង្វះខាតស្រូវពី ៣ ទៅ ៦ខែក្នុងមួយឆ្នាំ ដោយសារកង្វះ ឬការគ្មានដីប្រើប្រាស់ និង អសមត្ថភាពរបស់កសិករក្នុងការរក្សាទុកកសិផលរបស់ខ្លួនឱ្យបានពេញមួយឆ្នាំ ។ ពិតហើយ ដំណាំចំណីអាហារជួយធានានូវស្បៀង បន្ថែមខ្លះ ប៉ុន្តែឥទ្ធិពលរបស់វា គឺមានកំណត់ ។

ភូមិត្រពាំងប្រិយ ជាកូមិខ្លះស្រូវ (ត្រូវទិញស្រូវចូល) ហើយជិត ៦០% នៃប្រជាជនជួបកង្វះខាតស្រូវ យ៉ាងហោចណាស់ ពី ៣-៥ខែក្នុងមួយឆ្នាំ^{១១} ។ ផលិតភាពស្រូវមិនឃើញរីកចំរើនទេក្នុងរយៈពេល៥ឆ្នាំចុងក្រោយ ។ បញ្ហាដីគុណភាពអស់ (ស្រែខ្លះ មានដីប្រភេទខ្សាច់), ការប្រើប្រាស់ព្រៃស្រូវបុរាណផ្សេងៗ, និងការប្រើជីតិចតួច ឬគ្មានសោះ, នាំឱ្យស្រូវមានទិន្នផលតែ ៨០០-១.៣០០គ.ក/ហិកតា ។ ភ្ញៀវធ្លាក់មិនទៀងទាត់ និងកង្វះខាតប្រព័ន្ធស្រោចស្រព បានអូសទាញកសិករឱ្យនៅតែអស់ ថយ ។ ស្រូវផលិតបានសំរាប់តែទុកបូបផ្ទាល់ខ្លួន គឺគ្មានផលិតផលនៅសល់ទុកសំរាប់លក់ទេ ។ អ្នកឆ្លើយសម្ភាសន៍រាយការណ៍ថា ជាមធ្យមគ្រួសារមួយមានសមាជិក ៥នាក់ កាន់កាប់ដីស្រែមិនលើសពី ០,៥ហិកតាទេ ដូច្នេះពុំអាចមានសេដ្ឋកិច្ចវិមាត្រ និងមិន អាចមានអតិរេកស្រូវសំរាប់ទិញទ្រព្យទេ ។ រហូតមកដល់ពេលនេះ មានតែកសិករធំៗ ប្រហែល ៤-៥នាក់ប៉ុណ្ណោះ ទទួលបាន អត្ថប្រយោជន៍ពីកសិកម្មទំនើប ។ ភូមិនេះមានសក្តានុពលក្នុងការដាំដំណាំសំរាប់លក់យកប្រាក់ (cash crops) ដូចជាដុំឡើង ដំឡូងជ្វា និងបន្លែ ។ ដោយសារកង្វះខាតដើមទុន និងទីផ្សារ មានតែគ្រួសារធុរធារមួយចំនួនតូចប៉ុណ្ណោះ ដែលអាចធ្វើដំណាំ ប្រភេទនេះ និងអាចបានចំណេញដល់ទៅ ១០០.០០០-២០០.០០០រៀលក្នុងម្នាក់ៗក្នុងមួយឆ្នាំ ។ តាមសំដីរបស់អ្នកភូមិ ចំនួន កសិករដាំដំណាំលក់យកប្រាក់បានធ្លាក់ចុះជាលំដាប់ ពីព្រោះនេះជាសកម្មភាពចំណាយធាតុចូលច្រើន និងផ្តល់កំរែតិចនៅក្នុងភូមិ នេះ ។ ក្រៅពីកង្វះខាតទឹក និងគ្រោះថ្នាក់ខាងទីផ្សារ គេនិយាយថា សត្វចិញ្ចឹមលែងឱ្យដើរសើរដែលចូលស៊ីដំណាំ គឺជាបញ្ហាចោទ មួយទៀត ។ ដូច្នេះកសិករធំៗបានប្តូរទៅធ្វើស្រែ ឯកសិករតូចៗគេប្រឹងប្រែងចាកចេញពីរបរកសិកម្មតែម្តង ។

នៅភូមិព្រែកក្រុង ការធ្វើស្រូវគឺជាប្រភពសំខាន់ទីពីរ ក្នុងការចិញ្ចឹមជីវិតបន្ទាប់ពីការនេសាទ ប៉ុន្តែគេដាំស្រូវតែលើផ្ទៃដី ប្រមាណ ១៣៧ហិកតាប៉ុណ្ណោះ (ក្នុងផ្ទៃដីសរុប ២៥២ហិកតា) ដោយសារទីតាំងភូមិសាស្ត្រនៃភូមិ ។ កសិករដាំស្រូវនៅ រដូវប្រាំងពេលទឹកស្រក: ស្រូវវិស្សាមិនអាចដាំនៅទីនេះទេ ពីព្រោះភូមិនេះលិចទឹកអស់ ៦ខែ ។ កសិករស្រោចស្រពដំណាំ ដោយប្រើម៉ាស៊ីនបូមយកទឹកពីអូរ និងបឹងបួរ ។ ដីមានផលិតភាពខ្ពស់ដោយសារដីល្បាប់បន្សល់ទុក ដោយការស្រកនៃទឹកទន្លេ មេគង្គ ។ គ្មានអ្វីគួរភ្ញាក់ភ្ញើលទេដែលទិន្នផលស្រូវបានខ្ពស់ដល់ ៣-៣,៥តោនក្នុងមួយហិកតា ទៅតាមពូជស្រូវដែលគេដាំ ។ ពី ឆ្នាំ១៩៧៩-១៩៩៩ កសិករភាគច្រើនប្រើពូជស្រូវមូលដ្ឋានមួយ ដែលត្រូវការរយៈពេលដាំដុះ ៤ខែ ។ ចាប់ពីឆ្នាំ១៩៩៩ កសិករ ភាគច្រើនបានប្តូរទៅប្រើប្រាស់ពូជស្រូវមានទិន្នផលខ្ពស់ ដែលអាចច្រូតកាត់បានក្នុងរយៈពេល ៣ខែ ហើយផ្តល់ទិន្នផលមួយតោនខ្ពស់ ជាងពូជស្រូវមូលដ្ឋាន ។ កសិករត្រូវជួលម៉ាស៊ីនកសិកម្ម ពីព្រោះគ្មានលទ្ធភាពទិញវាទេ ហើយទឹកជំនន់អស់រយៈពេល៦ខែ មិន អនុញ្ញាតឱ្យចិញ្ចឹមសត្វស្តុសទាញនោះទេ (ប៉ុន្តែកាលពីមុនកសិករជួល សត្វស្តុសទាញ) ។ លើសពីនេះទៀត គេជួលពលកម្មពី អ្នកគ្មានជីវិត ។ ចំណាយសរុបសំរាប់ធ្វើស្រែ ១ហិកតា គឺប្រហែល ៥០០.០០០រៀល ។ ធៀបនឹងថ្លៃស្រូវនៅមូលដ្ឋាន (៣៥០ រៀលក្នុងមួយគ.ក) ផលស្រូវក្នុងដីមួយហិកតា អាចផ្តល់ចំណូលសរុបប្រមាណពី ១,០-១,៤លានរៀល (២៥០ដុល្លារទៅ ៣៥០ដុល្លារ) ។ ក្រោយពីកាត់កងចំណាយហើយ ចំណូលសុទ្ធក្នុងដីស្រែមួយហិកតា គឺប្រហែល ១២០-២២០ដុល្លារ ។ ទោះបីជា ផលិតភាពមានកំរិតខ្ពស់ក៏ដោយ ក៏ផលស្រូវក្នុងភូមិមិនគ្រប់គ្រាន់សំរាប់ការបូបចុកទេដោយសារតែចំនួនដី និងការបែងចែកដី ។

^{១១} ទិន្នន័យលំអិតថែមទៀត មានចុះនៅក្នុងអង្កេតបែបគុណភាពនៃការសិក្សានេះ ។ ចំពោះទិន្នន័យទាក់ទងនឹងឆ្នាំ១៩៩៧ សូមអានឯកសារ Murshid (1998) ។

តាមសំដីអ្នកភូមិដែលមានការយល់ដឹងច្រើន ប្រហែល ១០% នៃគ្រួសារកសិករនៅភូមិនេះ អាចផលិតស្រូវមានអតិរេកសំរាប់លក់, ២០% អាចធ្វើស្រូវបានគ្រប់គ្រាន់សំរាប់ហូប និង ៧០% ទៀតត្រូវទិញស្រូវចូលយ៉ាងហោចណាស់ក៏សំរាប់ ២-៣ខែក្នុងមួយឆ្នាំដែរ ។ ដូចបានលើករួចហើយ ប្រហែល ១/៣នៃគ្រួសារក្នុងភូមិ គ្មានដីទេ ។ ចំពោះដំណាំមិនសំរាប់ហូប កសិករដាំកក់សំរាប់លក់ចេញទៅខេត្តផ្សេងៗទៀត និងទៅវៀតណាម ប៉ុន្តែការដាំកក់បានថយចុះក្នុងរយៈពេល៥ឆ្នាំចុងក្រោយ ពីព្រោះដំណាំស្រូវផ្តល់កំរៃច្រើនជាង ។ គ្រួសារមួយចំនួនតូចដាំល្ងា ពោត និងបន្លែ ។ ភូមិនេះត្រូវនាំចូលស្រូវ បន្លែ និងសាច់ ប៉ុន្តែមានផលត្រីសំរាប់នាំចេញ ។ ដោយសារមានទីតាំងនៅជិតក្រុងភ្នំពេញ ភូមិនេះទាក់ទាញជំនួយអភិវឌ្ឍន៍បានយ៉ាងច្រើនដែលបានជួយកាត់បន្ថយបញ្ហាផ្សេងៗទាក់ទិននឹងកង្វះខាតស្បៀង^{១២} ។

នៅភូមិដងក្តារ ការធ្វើស្រែជាប្រភពប្រាក់ចំណូលដ៏សំខាន់តែមិនមែនជាប្រភពធំជាងគេទេ ។ កសិករធ្វើស្រែផង និងធ្វើចំការផង ។ ស្រូវមានធ្វើជាទៀងទាត់លើផ្ទៃដី ១២៧ហិកតា កាន់កាប់ដោយ ២៨០គ្រួសារ ។ ដីមានគុណភាពអស់ ដែលតាមធម្មតាអាចផ្តល់ទិន្នផលជាអតិបរមាប្រហែល ១.៤តោនក្នុងមួយហិកតា បើសិនមិនប្រើធាតុចូលទំនើបច្រើនៗ ។ បច្ចុប្បន្នមាន ៣០គ្រួសារគត់ដែលមានលទ្ធភាពទិញជីគីមី ហើយភូមិនេះស្ទើរតែគ្មានប្រព័ន្ធស្រោចស្រពសំរាប់គ្រប់គ្រងទឹក ។ ផលស្រូវមានគ្រប់គ្រាន់សំរាប់ប្រហែលជា ១/៣នៃតំរូវការស្រូវអង្ករក្នុងភូមិ ហើយសល់ពីនេះត្រូវទិញពីក្រៅ ។ គេរាយការណ៍ថា មានកសិករ ១០គ្រួសារបានទិញដីពីអ្នកដទៃ និងផលិតស្រូវបានលើសពីតំរូវការសំរាប់លក់ចេញ ។ ១០គ្រួសារទៀត ផលិតស្រូវបានគ្រប់គ្រាន់សំរាប់ហូបខ្លួនឯងប៉ុណ្ណោះ ៦គ្រួសារក្រៅពីនេះត្រូវទិញស្រូវពីកសិករផ្សេងៗ ឬពីល្បួញ ។ ការធ្វើចំការរួមមានការដាំស្វាយ ចន្ទី និងចេក នៅលើដីវាលព្រៃបាន ។ ដីនេះមិនមែនជារបស់អ្នកភូមិទេ សព្វថ្ងៃវាស្ថិតក្នុងតំបន់ព្រៃសម្បទាន ប៉ុន្តែអ្នកភូមិអះអាងថាបានធ្វើកសិកម្មផ្លាស់ទី និង/ឬធ្វើចំការលើដីនេះជាង ៥០ឆ្នាំហើយ ។ កសិករបានត្រួសត្រាយដីបន្ថែមជាទៀងទាត់ ដើម្បីឆ្លើយតបនឹងកំណើនប្រជាជនយ៉ាងលឿន ។ បច្ចុប្បន្ននេះ មាន ៥០គ្រួសារកំពុងធ្វើកសិកម្មផ្លាស់ទី ធៀបនឹង ២០គ្រួសារកាលពីសម័យមុនសង្គ្រាម^{១៣} ។ កសិករធ្វើកសិកម្មផ្លាស់ទី គ្មានដីធ្វើស្រែអចិន្ត្រៃយ៍ទេ ។ ពួកសម្បទានិកព្រៃលើបានព្យាយាមទប់ស្កាត់ការពង្រីកដីបែបនេះ ប៉ុន្តែមិនបានជោគជ័យពេញលេញទេ ។ ឥឡូវនេះ គេបានផ្សះផ្សារដោយអនុញ្ញាតឱ្យអ្នកភូមិធ្វើកសិកម្មផ្លាស់ទីនៅផ្នែកខាងក្នុងនៃព្រៃលើដែលស្ថិតនៅឆ្ងាយពីភូមិ និងពីភ្នាក់ងារហាជន ។ ក្នុងកសិកម្មផ្លាស់ទី ផលិតភាពមានកំរិតទាបបើធៀបនឹងផលិតភាពនៃដីស្រែអចិន្ត្រៃយ៍ ។ ទាំង ៥០គ្រួសារដែលធ្វើស្រែចម្រើន គឺជាអ្នកក្រីក្រជាងគេនៅក្នុងភូមិ ។ ការសិក្សាពិស្តារបង្ហាញថា កសិកម្មផ្លាស់ទីផ្តល់ចំនួនដុលប្រហែល ១.០០០រៀលក្នុងមួយថ្ងៃក្នុងពេលកម្ពុជា គឺតិចជាងការងារគ្មានជំនាញផ្សេងទៀតដែលច្រើនបានកំរៃប្រហែល ២.៥០០រៀលក្នុងមួយថ្ងៃ ។ កសិករនៅបន្តធ្វើកសិកម្មផ្លាស់ទី ពីព្រោះកង្វល់ចំបងរបស់គេ គឺធានាឱ្យមានស្រូវអង្ករនៅក្នុងផ្ទះ ។

ភូមិកំពង់ត្នោត ពីងផ្នែកលើស្រូវវិស្សា និងការនេសាទត្រីសមុទ្រ ។ ស្រែលាតសន្ធឹងលើផ្ទៃដីប្រមាណ១៥០ហិកតា ៦ប្រជាជនមាន ៣៣៩គ្រួសារ ។ ភូមិនេះមិនស្ថិតក្នុងតំបន់ងាយប៉ះពាល់ដោយគ្រោះធម្មជាតិដូចជាទឹកជំនន់ និងការរាំងស្ងួតនោះទេ ។ ផលិតផលស្រូវជាមធ្យមបានតែ ៨០០-១.២០០គ.កក្នុងមួយហិកតា ពីព្រោះគេប្រើធាតុចូលទំនើបតែតិចតួច ឯដីស្រែក៏តូចៗ មិនអាចប្រើប្រាស់បានប្រសិទ្ធិភាពល្អ ហើយនៅកន្លែងខ្លះដីមានជាតិប្រៃមិនអាចមានទិន្នផលខ្ពស់ទេ ។ ទោះបីមានកត្តាមិនអំណោយផលដូច្នោះក្តី ក៏ឃើញមានអតិរេកផលស្រូវមួយចំនួនតូចដែរ (ទាក់ទិននឹងកសិករប្រហែល ១២គ្រួសារ) ប៉ុន្តែមានគ្រួសារងាយរងគ្រោះជាច្រើន ត្រូវជួបនឹងកង្វះខាតស្រូវអង្ករក្នុងមួយរយៈពេលជារៀងរាល់ឆ្នាំ ។ ធៀបនឹងតំបន់ឯទៀតៗនៃ ប្រទេសកម្ពុជា ស្រូវមិនសូវចុះឡើងខ្លាំងទេ (ស្រូវវែងប្រហែល ៥០០រៀលក្នុងមួយគ.ក) ប៉ុន្តែកសិករមិនអាចផលិតស្រូវបាន ច្រើនថែមទៀត ដោយសារកំហិតនៃការផ្គត់ផ្គង់ដែលបណ្តាលមកពីដីស្រែមានទំហំតូច ។ ដូច្នេះ

^{១២} ស្ទើរតែរាល់ឆ្នាំក្នុងរយៈពេលថ្មីៗនេះ ភូមិព្រែកក្មេងបានទទួលជំនួយម្ហូបអាហារពី NGOs ក្នុងរដូវទឹកជំនន់ ។
^{១៣} ក្នុងឯកសារនេះសម័យសង្គ្រាម សំដៅដល់រយៈពេលពីឆ្នាំ១៩៧០-១៩៩២ ។

ភូមិនេះត្រូវការស្រូវអង្ករបន្ថែម ពីខេត្តតាកែវដែលនៅជិតខាង ដើម្បីបង្កប់ការហូបចុក ។ គ្រួសារភាគច្រើន មានដីឡូត៍ជុំវិញផ្ទះ ហើយគេដាំបន្លែ និងឈើហូប ផ្លែ ដែលអាចប្រមូលផលបានទាំងរដូវវស្សា និងរដូវប្រាំង ។ ដើមឈើហូបផ្លែ និងដើមដូង ច្រើនដុះនៅក្បែរផ្ទះ តែដើមឈើខ្លះ ទៀតដុះពាសវាលពាសកាល ។ ដូងខ្លីមួយផ្លែលក់បាន ២០០រៀល ដូច្នេះបើក្នុងគ្រួសារមួយមានដូង ២០-២៥ដើម គេអាចរក កំរៃបាន ៨០.០០០-១០០.០០០រៀលក្នុងមួយឆ្នាំ ។ ផ្លែដូងនៅកសិដ្ឋានគី ២០០រៀល តែនៅភ្នំពេញអាចលក់បាន ៨០០រៀល ។ តាមធម្មតា ឈ្នួញកណ្តាលមករកទិញដូងដល់ៗភូមិតែម្តង ។ នៅក្នុងភូមិមានដើមត្នោតច្រើន តែគ្មានអ្នកណាធ្វើស្តរត្នោតទេ ពីព្រោះដីមានជាតិអំបិលច្រើន ។

កសិករចូរធារនៅកំពង់ត្នោត គេដាំសណ្តែកដី លូរ ឌីឡី ដូង ពោត និងសណ្តែកស្បៀង បន្ថែមពីលើការដាំស្រូវ ។ តាម មធ្យោបាយនេះគេអាចការពារខ្លួនទប់ទល់នឹងកង្វះខាតស្បៀងតាមរដូវ ហើយអាចរកចំណូលបន្ថែមបានខ្លះទៀត ។ ចំណាយ ធាតុចូលសំរាប់ដាំដំណាំលក់យកប្រាក់ ដូចជា សណ្តែកដី ក្នុងទំហំដីកន្លះហិកតា ត្រូវចំណាយយ៉ាងតិច ១០០.០០០រៀលដែលរួម មានចំណាយទិញដី គ្រាប់ពូជ ថ្នាំសំលាប់សត្វល្អិត និងការស្រោចស្រព ។ ផលប្រមូលបាន អាចមានតំលៃ ២០០.០០០រៀល ។ ពិតហើយ អ្នកមានប្រាក់ទើបអាចដាំដំណាំទាំងនេះបាន ។ គ្រួសារខ្លះខ្លីទុនពីអ្នកចងការប្រាក់ក្នុងអត្រា ការប្រាក់ ១៥% ក្នុងមួយ ខែ ។ បើសិនប្រមូលផលបានជាធម្មតា ចំណូលសុទ្ធត្រូវចំណាយលើការបង់ការប្រាក់អស់ពាក់កណ្តាលហើយ ។ តែបើដំណាំមាន ជម្ងឺគេអាចខាតបង់ ។ មានគ្រួសារមួយភាគតូចទេ (តិចជាង ១០%) ដែលដាំដំណាំសំរាប់លក់យកប្រាក់ ឯគ្រួសារឯទៀតចូល ចិត្តធ្វើនេសាទ ពីព្រោះការនេសាទផ្តល់ប្រាក់ចំណូលប្រចាំថ្ងៃ និងឃើញហាក់ដូចជាមិនសូវមានគ្រោះថ្នាក់ ។

២.២.២. ឥទ្ធិពលនៃការប្រើប្រាស់គ្រឿងយន្តកសិកម្ម

នៅឆ្នាំ១៩៩៣ ការធ្វើយន្តកសិកម្ម បានគេចាប់ផ្តើមនៅភូមិ ក្រសាំង បាបោង និង ព្រែកក្តែង (សំរាប់ការភ្ជួរដី កាណូត និងការដឹកជញ្ជូន), ត្រពាំងប្រិយ (សំរាប់ការដឹកជញ្ជូន), កំពង់ត្នោត (សំរាប់កាណូត) ។ ភូមិដងក្តារមិនទាន់មាន ឧបករណ៍គ្រឿងយន្តអ្វីក្រៅពីរណាអារឈើទេ ។ មានម៉ាស៊ីនបីប្រភេទដែលគេប្រើប្រាស់ : ១. ម៉ាស៊ីនប្រើប្រាស់ម៉ាស៊ីនសំរាប់ បូមទឹក បោកស្រូវ អូសកាណូត និងម៉ាស៊ីនភ្លើង, ២. គោយន្តសំរាប់បូមទឹក ដឹកជញ្ជូន និងភ្ជួរ/រាស់, ៣. ត្រាក់ទ័រសំរាប់ភ្ជួររាស់ និងដឹកជញ្ជូន ។ កសិករចូរធារមានដីស្រែច្រើន ក៏មានគ្រឿងម៉ាស៊ីនដែរ (ក្រសាំង បាបោង និងព្រែកក្តែង) ។ កសិករភាគច្រើន ប្រើបរិក្ខារកសិកម្មលើដីរបស់គាត់ផ្ទាល់ ព្រមទាំងជួលវាបន្ថែមផងដែរ- ថ្លៃឈ្នួលភ្ជួរដីទំហំ១ហិកតា គឺ ៩០០បាត (២៣ដុល្លារ) ។ អ្នកទាំងនោះក៏ជាឈ្នួញកណ្តាលក្នុងការជួញដូរស្រូវ ពីព្រោះមានទាំងមធ្យោបាយដឹកជញ្ជូន មានទាំងដើមទុនសំរាប់ទិញស្រូវមក ស្តុកទុកនៅរដូវប្រមូលផល សំរាប់បញ្ជូនលក់នៅពេលក្រោយ ។ តាមវិធីនេះពួកគេរកបានប្រាក់ចំណេញច្រើនប្រកប ។ ផ្ទុយ ទៅវិញ កសិករចុនតូចត្រូវជួលម៉ាស៊ីនគេ ពីព្រោះគ្មានលទ្ធភាពទិញវា ។ រឿងនេះបង្ហាញនូវលំហូរចេញនៃប្រាក់ចំណូល ពីព្រោះ អាចមានការខ្ចីប្រាក់ក្នុងអត្រាការប្រាក់ខ្ពស់ ។ ម្យ៉ាងទៀត បន្តកចំណាយក្នុងការប្រើប្រាស់ និងជួសជុល មានកំរិតខ្ពស់ ដោយសារ អ្នកមូលដ្ឋានគ្មានចំណេះដឹងគ្រប់គ្រាន់ខាងគ្រឿងយន្ត គ្មានការផ្គត់ផ្គង់គ្រឿងបន្លាស់ទៀងទាត់ ហើយប្រេងម៉ាស៊ីនត្រូវនាំចូល ពីក្រៅ និងមានថ្លៃខ្ពស់ ។ ប៉ុន្តែជាញឹកញយ បន្តកចំណាយត្រូវរ៉ាប់រងដោយអ្នកមកជួលម៉ាស៊ីនគេ ពីព្រោះម្ចាស់ម៉ាស៊ីនជាអ្នក កំណត់ថ្លៃឈ្នួល ។ ក្នុងន័យនេះ ការប្រើប្រាស់គ្រឿងយន្ត មានតំលៃខ្ពស់ច្រើនជាងសំរាប់កសិករចុនតូច ហើយដោយសារកត្តា នេះ កំរិតចំណេញរបស់ពួកគេជាទូទៅមានកំរិតទាប គ្មានសោះឬអវិជ្ជមាន ។ ទាំងនេះមិនមែនមានន័យថា ការធ្វើយន្តកសិកម្ម សុទ្ធតែមានផលអាក្រក់នោះទេ ប៉ុន្តែវាបង្ហាញថា អត្ថប្រយោជន៍នៃបច្ចេកវិទ្យាគ្រឿងយន្តជារឿយៗបែងចែកមិនស្មើគ្នាទេរវាង

កសិករធុនតូច និងធុនធំ គឺកសិករធុនតូចទទួលបានផលតិចជាង^{១៤} ។ ពិនិត្យតាមផលវិបាកទាំងនេះ គេគួរចោទសួរថាហេតុអ្វីបានជាកសិករទទួលបានការប្រើប្រាស់គ្រឿងយន្ត? គេបានលើកឡើងនូវមូលហេតុពីរ ។ ទី១ វាមានការលំបាកក្នុងការបន្តប្រើប្រាស់បច្ចេកវិទ្យាចាស់ នៅពេលមានបច្ចេកវិទ្យាថ្មីហើយ ដោយសារបច្ចេកវិទ្យាថ្មីមានផលិតភាពខ្ពស់ជាង ។ ទី២ ទំនាក់ទំនងទីផ្សារទំនើប តែងលើកទឹកចិត្តដល់ការប្រើប្រាស់បច្ចេកវិទ្យាថ្មី ហើយបច្ចេកវិទ្យាទាំងនេះវាមកជំនួសទំនាក់ទំនងជួយគ្នាទៅវិញទៅមក (ឧទាហរណ៍ ការប្រវាស់ដៃ) ដែលត្រូវមានជាចាំបាច់ដើម្បីឱ្យវិធីសាស្ត្របុរាណបន្តរស់រានមានជីវិត ។

សេចក្តីសង្ខេបទូទៅ

- នៅគ្រប់ភូមិទាំងអស់ មានកសិករមួយចំនួនត្រូវជួបកង្វះខាតស្រូវក្នុងខែមួយចំនួន ។ នៅភូមិអង់ថយខ្លាំង កង្វះខាតនេះបណ្តាលមកពីផលិតភាពនិងផលិតកម្មទាប (មួយចំណែកដោយសារគុណភាពដីអន់) ព្រមទាំងវិសមភាពនៃកម្មសិទ្ធិដី, ហើយនៅភូមិខ្លះទៀតគឺ វិសមភាពខ្ពស់ខាងកម្មសិទ្ធិដី និងភាពគ្មានដីធ្លី ។ កង្វះខាតស្រូវនៅកំរិតគ្រួសារកើតចេញមកពីដីទំហំតូច ភាពគ្មានដីធ្លី និងអនុបាតនៃថ្លៃធាតុចូល ធៀបនឹងថ្លៃផលិតផលដែលមិនអំណោយផល ។ នៅពេលខ្លះ អាកាសធាតុមិនល្អក៏មានផលប៉ះពាល់ដល់ផលដំណាំផងដែរ ។
- មានការទាញយកទឹកតិចតួចទេ សំរាប់ការស្រោចស្រព ហើយនេះគឺជាការខ្វះខាតនោះដ៏ចម្រុះមួយក្នុងដំណើរការធ្វើទំនើបភារូបនីយកម្ម ។
- ជាទូទៅដីតូចៗ គឺជាឧបសគ្គចំពោះការវិនិយោគ និងផលិតកម្ម ។ កសិករធុនតូច ពុំមានមធ្យោបាយ (ហើយជាលក្ខណៈបច្ចេកទេសក៏មិនអាចធ្វើកើតដែរ) ដើម្បីធ្វើវិនិយោគឱ្យមានប្រសិទ្ធិភាព និងទទួលបានផលសមស្របអំពីដីធ្លីមានទំហំតូចពេក ។ ជាលទ្ធផល ផលវិបាកផលិតកម្ម និងកំរិតចំណេញនៅក្នុងកសិដ្ឋានដែលតូចៗខ្លាំង គឺមានកំរិតទាប ។
- ការប្រើគ្រឿងយន្តសំរាប់ធ្វើប្រតិបត្តិការភ្ជួររាស់រៀបចំដីធ្លី និងធ្វើពាណិជ្ជកម្មខាងកសិកម្ម អាចជួយបង្កើនផលិតភាព និងប្រសិទ្ធិភាព ប៉ុន្តែទន្ទឹមគ្នានេះ វាបង្កើនវិសមភាព និងកាត់បន្ថយការប្រើកំលាំងពលកម្ម ។ ការធ្វើពាណិជ្ជកម្ម អាចចូលមកជំនួសទំនាក់ទំនងជួយគ្នាទៅវិញទៅមក ដូច្នេះវាបង្កើននូវតម្រូវការប្រាក់កាស ដែលតែងមានថ្លៃខ្ពស់ និងមានលក្ខណៈកេញប្រវិញ ពីព្រោះប្រភពចំបងនៃប្រាក់កាសគឺអ្នកចងការប្រាក់ ។

២.៣. សកម្មភាពមិនមែនកសិកម្ម

ដូចសង្គមកសិកម្មឯទៀតដែរ ក្នុងភូមិសិក្សាទាំង ៦ គេឃើញមានសកម្មភាពមិនមែនកសិកម្ម (non-farm activity) និងសកម្មភាពក្រៅកសិដ្ឋាន (off-farm activity) យ៉ាងច្រើន ។ ក្នុងករណីខ្លះ សកម្មភាពទាំងនេះវាបំពេញឱ្យការងារធ្វើស្រែ និងក្នុងករណីខ្លះទៀត វាសំរាប់ផ្តល់ចំណូលបន្ថែម ។ វាផ្តល់ការងារចំពោះអ្នកខ្លះ និងជួយបំពេញប្រាក់ចំណូលបានពីកសិកម្ម ។ វាដើរតួជាទ្រទ្រង់ទប់ទល់នឹងការខូចខាតដំណាំ និងកង្វះស្បៀងប្រចាំរដូវ ។ ផ្នែកនេះពិពណ៌នាតែពីសកម្មភាពមិនមែនកសិកម្ម និងសកម្មភាពក្រៅកសិដ្ឋានធំៗដែលមាននៅក្នុងភូមិទាំងនេះ ។

២.៣.១. ការនេសាទនិងការកែច្នៃត្រី

២.៣.១.១. ការនេសាទ

នៅភូមិត្រសាំង ភូមិបាបោង ភូមិព្រែកក្មេង និងកំពង់ត្នោត គ្រួសារភាគច្រើននេសាទត្រីនៅតាមបឹង ទន្លេ វាលស្រែ និង

^{១៤} ការបែងចែកផលចំណេញមិនស្មើភាពបែបនេះ ត្រូវបានសង្កេតឃើញក្នុងតំបន់ឯទៀតនៅទ្វីបអាស៊ី ។ សូមមើល Griffen (1974); Pearse (1980); Farmer (1977) ។

សមុទ្រ^{១៥} សំរាប់បូបខ្លួនឯង ។ រហូតមកដល់ចុងឆ្នាំ១៩៩០ ភូមិទាំងអស់ លើកលែងតែភូមិកំពង់ត្នោតដែលស្ថិតនៅតាមមាត់សមុទ្រ បានជួបប្រទះការរារាំងយ៉ាងខ្លាំងដោយសារប្រព័ន្ធសម្បទាន ។ ការបន្តប្រព័ន្ធសម្បទាន បានជួយបង្កើនប្រាក់ចំណូល (និងការហូបចុក) របស់អ្នកភូមិ និងបានកាត់បន្ថយទំនាស់ ។ ក្រៅពីការនេសាទត្រី ប្រជាជនប្រមូលខ្យង លាស ត្រី រុក្ខជាតិ និងសត្វក្នុងទឹកដទៃទៀតដែលអាចហូបបាន ។ គ្រួសារក្រីក្រដែលគ្មាន ឬមានតិចតួចនូវពលកម្មបុរសជាអ្នកប្រមូលភោគផលទាំងនេះ ហើយគ្រួសារស្ត្រីដឹកនាំមួយគ្រួសារអាចរកបាន ៣.០០០-៥.០០០រៀលក្នុងមួយថ្ងៃ (ឯគ្រួសារបុរសដឹកនាំ អាចរកចំណូលបាន ៥.០០០-១០.០០០រៀលក្នុងមួយថ្ងៃសំរាប់សកម្មភាពដូចគ្នា) ។ មានបញ្ហារួមគ្នាបីដែលគេជួបប្រទះ នៅគ្រប់កន្លែង គឺមាន៖ ១. ការប្រើប្រាស់វិធីនេសាទដែលធ្វើឱ្យខូចបរិស្ថាន និងកាត់បន្ថយស្តុកត្រី, ២. កំនើនចំនួនប្រជាជន ប្រជែងគ្នាដណ្តើមស្តុកត្រី, ៣. ប្រជាជនមួយចំនួនខ្វះខាតឧបករណ៍ទំនើប ជាពិសេសប្រតិបត្តិការធុនតូច ។

នៅរដូវនេសាទ អ្នកនេសាទសំរាប់ពាណិជ្ជកម្មនៃភូមិត្រសាំង ជាទូទៅចេញនេសាទ ២-៣យប់ក្នុងមួយលើកៗ ដើម្បីចាប់ត្រី កង្កែប ពស់ អន្លង់ និងសត្វស្លាប ដោយរកបានប្រហែល ១៥-២០គ.ក^{១៦} ។ កង្កែប ពស់ អន្លង់ គេប្រលាក់ហាល ឬប្រសំទុកសំរាប់ដឹកតាមទូកយកទៅលក់នៅថៃ ។ ការខិតខំលក់ផលិតផលដើម្បីយកប្រាក់សងបំណុល ឬដោះស្រាយចំណាយក្នុងគ្រួសារ គឺមានកិរិយាខ្ពស់ណាស់ ហើយប្រជាជនមួយចំនួនក្នុងស្រុកអ្នកក្រីក្រ បានត្រូវត្រូវពិភ័យខ្លះខាតជាតិប្រូតេអ៊ីន (ទោះបីក្នុងរដូវសំបូរត្រីក៏ដោយ) ដោយសារគេនាំផលិតផលនេសាទចេញ ជាជាងទុកវាហូប ។ ក្នុងរយៈប៉ុន្មានចុងឆ្នាំចុងក្រោយ មានការ ធ្លាក់ចុះយ៉ាងខ្លាំងនូវបរិមាណត្រី ដោយសារប្រជាជនបានចាប់ផ្តើមប្រើឧបករណ៍ដែលធ្វើឱ្យខូចបរិស្ថាន ។ ការធ្លាក់ចុះបរិមាណ ត្រីនេះ បានកាត់បន្ថយឥទ្ធិពលវិជ្ជមាននៃការលុបសម្បទាន ។ គេគួរបញ្ជាក់ដែរថា ក្នុងភូមិនេះមាន ២គ្រួសារបានគ្រប់គ្រងការ នាំចេញទាំងអស់ ។

អ្នកនេសាទនៅភូមិបាពោង អាចរកចំនូលបាន ២០.០០០រៀលក្នុងមួយថ្ងៃ នៅក្នុងរដូវត្រីសំបូរបំផុតពីខែធ្នូ-កុម្ភៈ ។ នៅរដូវប្រាំង ប្រជាជនចាប់ក្តាម និងខ្យងនៅក្នុងវាលស្រែ ។ អ្នកមានទូក ពិសេសទូកម៉ាស៊ីន អាចនេសាទបានប្រសើរជាង ។ ប្រហែល ១២គ្រួសារបានទទួលឈ្មោះថាជាអ្នកនេសាទពាណិជ្ជករ គឺមានន័យថា គេបានចំណូលពីការនេសាទ ច្រើនជាងគ្រួសារ ដទៃទៀត ។ ពីខែធ្នូ-កុម្ភៈ គេអាចចាប់ត្រីបាន ២០-២៥គ.កក្នុងមួយយប់ (ប្រហែល ៥០.០០០រៀល) ប៉ុន្តែមិនមែនបានច្រើនដូច្នោះគ្រប់គ្នាទេ ពីព្រោះអ្នកភូមិភាគច្រើនជាអ្នកនេសាទធុនតូច និងធុនកណ្តាល ។ អ្នកនេសាទមួយក្រុមលើកឡើងថា គេត្រូវការឧបករណ៍ និងបទពិសោធន៍ទីផ្សារ ដើម្បីទាញយកប្រយោជន៍ឱ្យបានពេញលេញពីការបើកចំហទ្វារនេសាទ ។

នៅភូមិព្រែកក្តេង អ្នកនេសាទម្នាក់អាចរកបាន ៥.០០០-២០.០០០រៀលក្នុងមួយថ្ងៃ បន្ទាប់ពីបានរំលែកត្រីខ្លះទុកហូបរួចហើយ ។ អ្នកនេសាទមួយចំនួនមិនលក់ត្រីចាប់បានទាំងអស់ទេ ប៉ុន្តែទុកខ្លះសំរាប់ធ្វើចំណីត្រីធំដែលគេចិញ្ចឹមក្នុងទ្រុង ។ ក្នុងមួយឆ្នាំពេញ គ្រួសារមួយអាចរកបាន ១-២លានរៀលពីការលក់ត្រី ។ ប៉ុន្តែដើម្បីបានប្រាក់ប៉ុណ្ណោះ គេត្រូវចំណាយពី ៤០០.០០០-៨០០.០០០រៀលលើមងនាំចូលពីថៃ ។ នៅព្រែកក្តេង ក៏មានរបាយការណ៍ពីការធ្លាក់ចុះចំនួនត្រីចាប់បានដែរ ។ គេបានបន្ទោសថា ការនេសាទហួសកិរិយានិងប្រើវិធីនេសាទដែលប៉ះពាល់អាក្រក់ដល់បរិស្ថានបានបង្កឱ្យមានការថយចុះបែបនេះ ។

នៅភូមិកំពង់ត្នោត ជាងពាក់កណ្តាលនៃគ្រួសារក្នុងភូមិធ្វើនេសាទជាលក្ខណៈពាណិជ្ជកម្មនៅសមុទ្រពេញៗមួយឆ្នាំ ។ អ្នកនេសាទស្ទើរគ្រប់គ្នា មានទូកថែវមួយ ឬទូកម៉ាស៊ីនតូចមួយ ។ ដោយសារគ្រោះថ្នាក់ព្យុះ អ្នកមានទូកថែវធ្វើនេសាទនៅក្បែរឆ្នេរដែលមានទឹកជំរៅពី ០,៨-១,០ម ។ កម្មសិទ្ធិ ឬលទ្ធភាពមានបរិក្ខារគ្រឿងយន្តប្រើ វាបែងចែកដាច់គ្នាយ៉ាងច្បាស់នូវលទ្ធភាពរបស់ប្រជាជនក្នុងការស្វែងរកផលិតផលនៅក្នុងសមុទ្រ ។ អ្នកនេសាទទាំងអស់សុទ្ធតែជាបុរស តាមធម្មតាឪពុកមួយ

^{១៥} គ្មានផ្ទៃទឹកច្រើនទេ នៅភូមិដងក្តារ និងត្រពាំងប្រិយ ។
^{១៦} ចំនួនពេលចេញទៅនេសាទ អាស្រ័យលើកំលាំងមនុស្ស និងឧបករណ៍ដែលមាន ។

កូនមួយបង្កើតបានក្រុមមួយ ។ ស្ត្រីនៅផ្ទះធ្វើការកែច្នៃត្រី និងក្តាមសំរាប់ទីផ្សារ ។ ដូច្នេះការបែងចែកពលកម្មតាមភេទនៅក្នុង ប្រតិបត្តិការនេសាទ គឺមានលក្ខណៈជាក់ស្តែង ។ អ្នកភូមិទុកត្រី និងក្តាមតូចៗសំរាប់បូកក្នុងគ្រួសារ ហើយលក់ត្រីនិងក្តាមធំៗ ទៅទីផ្សារ ។ បន្ទាប់ពីទូទាត់សោហ៊ុយលើសំភារៈនេសាទដែលមានតំលៃពី ៥០.០០០-៧០.០០០រៀលក្នុងមួយឆ្នាំ ប្រាក់ចំណេញ សុទ្ធជាមធ្យមពីការនេសាទ គឺបានប្រហែល ៣៥.០០០-៥០.០០០រៀលក្នុងមួយថ្ងៃ ។ អ្នកភូមិតូចៗត្រូវថា ផលនេសាទធ្លាក់ចុះ យ៉ាងខ្លាំងក្នុង ៤-៥ឆ្នាំចុងក្រោយដោយសារការនេសាទហួសកំរិត ។ មនុស្សជាច្រើនមកពីកន្លែងផ្សេងបានមកនេសាទនៅតំបន់ នេះ ធ្វើឱ្យព្រៃកោងកាងលិចទឹកត្រូវរិចរិលចុះគុណភាព ។ ការផ្គត់ផ្គង់គ្មានភាពយឺត បានប្រទាញឱ្យចំណូលរបស់អ្នកនេសាទស្ថិត នៅទាប ទោះបីជាទីផ្សារវារីកចំរើនបន្តិចហើយក្តី ។

ដូចបញ្ជាក់នៅខាងលើ អ្នកមានទុកម៉ាស៊ីន និងឧបករណ៍គ្រឿងយន្ត អាចចាប់បានត្រីច្រើនជាង ។ ម្យ៉ាងទៀត អតិថិ សម្បទានិកទូត្តនេសាទ (ដែលនៅតែសកម្មក្នុងអាជីវកម្មនេសាទ ហើយដែលបានឆ្លើយសម្ភាសន៍ក្នុងអង្កេតនេះ) និងអាជ្ញាធរ មូលដ្ឋាន បានអះអាងថា មានការប្រើប្រាស់ឧបករណ៍ខុសច្បាប់នៅតាមមូលដ្ឋានភាគច្រើន ដូចជា មងក្រឡាញឹក ឬអាគុយឡាន សំរាប់ចាប់ត្រី ។ ទង្វើបែបនេះអាចកើតមាន ដោយសារការដាក់អនុវត្តន៍ច្បាប់នៅទន់ខ្សោយ ។ ពួកអ្នកភូមិ រួមទាំងប្រធានភូមិ និងប្រធានឃុំផងបានឱ្យដឹងថា អ្នកណាខ្លះប្រព្រឹត្តអំពើបែបនេះ ប៉ុន្តែមិនហ៊ានឃាត់យ៉ាង ព្រោះខ្លាចមានការសងសឹក^{១៧} ។ សព្វថ្ងៃ ៥៧% នៃផ្ទៃនេសាទបានបើកចំហឱ្យមហាជនធ្វើអាជីវកម្ម ប៉ុន្តែគេឃើញមានកំណើនសកម្មភាពនេសាទខុសច្បាប់ (ដូច ជានៅព្រៃកេង) ។ ដើម្បីទប់ស្កាត់បញ្ហានេះ ត្រូវមានជាបន្តាន់នូវសំពៅឆ្នើម និងអភិបាលកិច្ចរឹងមាំ ។ គោលនយោបាយរបស់ រដ្ឋាភិបាលក្នុងការបង្កើតរបបគ្រប់គ្រងផ្ទៃទឹកដោយសហគមន៍ វាមានដំណើរយឺតយ៉ាវ ដោយសារកង្វះខាតធនធានមនុស្ស ហិរញ្ញវត្ថុ និងការរៀបចំ ។ ហើយការធ្លាក់ចុះស្តុកត្រីដែលកើតមានឡើង អាចធ្វើឱ្យជីវភាពរបស់ប្រជាជនកាន់តែយ៉ាប់យឺន ថែមនៅក្នុងអនាគតមិនយូរ ។

ចាប់ពីទសវត្សរ៍១៩៨០ កំណើនប្រជាជនបានបង្កើនការប្រកួតប្រជែងចាប់ត្រីឱ្យបានកាន់តែច្រើន ទោះបីស្តុកត្រីនៅ ដដែលក្តី ។ កត្តានេះជាឧបសគ្គមួយយ៉ាងធំដែលរារាំងដល់ការប្រឹងប្រែងលើកកំពស់កំរិតជីវភាពប្រជាជន ។

២.៣.១.២. ការចិញ្ចឹមត្រីក្នុងទ្រុង

អ្នកភូមិនៅព្រៃកេង ចិញ្ចឹមត្រីឆ្ការនៅក្នុងទ្រុង ត្រាំក្នុងអូរដែលមានទឹកហូរកាត់ភូមិត្រប់រដូវ ។ រហូតមកទល់ប៉ុន្មាន ឆ្នាំចុងក្រោយ គេចាប់យកកូនត្រីពីផ្ទៃទឹកក្នុងមូលដ្ឋាន ប៉ុន្តែបច្ចុប្បន្នគេទិញវាពីខេត្តកំពង់ឆ្នាំង ពីព្រោះមានគ្រួសារកាន់តែច្រើន បានចាប់យកមុខរបរនេះ^{១៨} ។ ត្រីឆ្ការត្រូវការពេល ៨-១០ខែ (ពីខែមិថុនា-កក្កដា ដល់មីនា-មេសា) ដើម្បីធំធាត់បានចំលូម អាចចាប់លក់ឱ្យឈ្នួញបាន ។ នៅព្រៃកេង អ្នកភូមិចាប់ផ្តើមចិញ្ចឹមត្រីក្នុងទ្រុងនៅឆ្នាំ១៩៩០ ។ មកដល់ឆ្នាំ១៩៩៧ មានគ្រួសារ ប្រហែល ២៥% បានចាប់យកការចិញ្ចឹមត្រីជាការងារបន្ថែម ហើយនៅឆ្នាំ២០០១ គឺមានដល់ ៨៥% ។ នៅខែមិថុនា ជារៀង រាល់ឆ្នាំ អ្នកចិញ្ចឹមត្រីម្នាក់ៗត្រូវការប្រាក់ ៥០០.០០០រៀលសំរាប់ទិញកូនត្រី ក្នុងនេះប្រហែល ៩០% ត្រូវខ្ចីប្រាក់គេ ។ ការ អនុវត្តន៍ជាទូទៅគឺខ្ចីមាស ៤ដី (ប្រហែល ៥០០.០០០រៀល) ពីអ្នកចងការប្រាក់ឯកជននៅភូមិជិតនោះ ។ បន្ទាប់ពីលក់ត្រីនៅខែ មេសា (១០ខែក្រោយមក) ត្រូវសងគេវិញ ៦ដី ដូច្នេះការប្រាក់គឺប្រហែល ៥%ក្នុងមួយខែ ។ នៅដើមទសវត្សរ៍១៩៩០ ត្រី ឆ្ការមួយគីឡូក្រាមថ្លៃ ២.០០០រៀល, នៅចុងទសវត្សរ៍១៩៩០ វាថ្លៃ ២.៥០០រៀល ហើយពីឆ្នាំ១៩៩៩-២០០១ វាឡើងដល់ ៣.០០០រៀល ។ ទោះបីជាឡើងថ្លៃយ៉ាងនេះក្តី ក៏មិនអាចប៉ះប៉ូវការចុះថ្លៃប្រាក់រៀលបានដែរ ហើយនេះជាប្រភពនៃការមិន

^{១៧} វិធានការណ៍សងសឹកដែលគេភ័យខ្លាចបំផុតគឺការដាក់ថ្នាំបំពុលត្រីក្នុងទ្រុង ដែលអាចធ្វើឱ្យម្ចាស់ត្រីត្រូវហិនហោចខាងហិរញ្ញវត្ថុ ។
^{១៨} ក្នុងគំរូតាងនេះ គេពិនិត្យឃើញការចិញ្ចឹមត្រីក្នុងទ្រុងនៅភូមិព្រៃកេង ប៉ុន្តែការចិញ្ចឹមត្រីបែបនេះ គឺមានជាទូទៅនៅបណ្តាភូមិដែលស្ថិត នៅលើ ឬនៅក្បែរច្រាំងទន្លេសាប ឬទន្លេមេគង្គ ។

សប្បាយចិត្ត ជាពិសេសទាក់ទិននឹងមងដែលត្រូវនាំចូល ។ ក្នុងឆ្នាំ២០០១ គ្រួសារមួយមានត្រី ៣.០០០ក្បាលសំរាប់លក់ អាចរកប្រាក់ចំណូលបាន ៥លានរៀល ។ បន្ទាប់ពីដក ០.៥លានរៀល ចំណាយលើកូនត្រី ០.៣លានរៀលលើការប្រាក់ និងប្រហែល ១លានរៀលលើថ្លៃទិញធាតុចូលផ្សេងទៀត គេអាចបានប្រាក់ចំណេញសុទ្ធប្រហែល ៣លានរៀល ទោះបីអត្រាត្រីនៅរស់បានត្រឹមប្រហែល ៦០% ក៏ដោយ ។ អាជីវកម្មនេះមានផលចំណេញ (ចំណេញ ២០% លើចំណូលលក់សរុប) ថ្វីបើអ្នកនេសាទនៅតែត្រូវការខ្ចីបុលពីអ្នកចងការប្រាក់មកធ្វើដើមទុនក៏ដោយ ។ លទ្ធភាពមានចំណីត្រីក្នុងតំលៃសមរម្យជាទៀងទាត់ក៏មានគេលើកថា ជាកត្តាបង្កការប្រាក់ម្តងដែរ ។ ដោយមូលហេតុនេះ ប្រជាជនខំធ្វើការខ្លាំងណាស់ ហើយជួនកាលបានប្រព្រឹត្តទាំងអំពើខុសច្បាប់ ទៀតផង ។ នេះជាបញ្ហាមួយដែលត្រូវដោះស្រាយ ។

២.៣.១.៣ . ការកែច្នៃត្រី

អ្នកភូមិនៅព្រែកក្មេង ក៏ធ្វើការកែច្នៃត្រីដែរ ៨៥% នៃគ្រួសារប្រជាជនទិញត្រីនៅរដូវត្រីសំបូរ (មករា-កុម្ភៈ) ដើម្បីឆ្លើវលក់ ។ នេះជានិរន្តរ៍មួយមានចំណេញច្រើន៖ គ្រួសារមួយអាចរកប្រាក់បាន ៣០០.០០០រៀល ដោយមានការ វិនិយោគពេលវេលាគ្រួសារចំនួន២៥ថ្ងៃ (៦០-៧០ថ្ងៃនៃពលកម្មមនុស្សម្នាក់) ។ ត្រីឆ្លើវលក់ចេញទៅខេត្តផ្សេងៗ និងនាំចេញទៅវៀតណាម ។ ចាប់ពីចុងទសវត្សរ៍១៩៩០ បរិមាណត្រីតូចចាប់បាន ត្រូវថយចុះដោយអ្នកខ្លះយល់ថា មកពីកំពស់ទឹកខ្ពស់ហួសប្រមាណ ។ អ្នកកែច្នៃត្រីជាច្រើននាក់ បានចាប់ផ្តើមទិញត្រីពីភូមិដទៃ ។

២.៣.២. ផលិតផលព្រៃឈើ និងការបេះប្រមូលផលព្រៃឈើ

ដោយមានប្រជាជនគ្រប់ភូមិចេញទៅបេះប្រមូលរុក្ខជាតិ អុស និងរបស់ហូបផ្សេងៗ, ការធ្លាក់ចុះនៃលទ្ធភាពប្រើប្រាស់ធនធានទ្រព្យរួម (ដែលបណ្តាលពីឯកជននីយកម្ម និងការរិចរិលចុះគុណភាពធម្មជាតិ) បានបង្កនូវការមិនសប្បាយចិត្តជាទូទៅ ។ ក្នុងករណីមួយចំនួន ប្រាក់ចំណូលក៏ធ្លាក់ចុះផងដែរ ។ ទោះយ៉ាងនេះក្តី ការប្រមូលផលព្រៃឈើ បានផ្តល់នូវស្បៀងបន្ថែម និងជួយកាត់បន្ថយចំណាយ ។ ក្នុងភូមិភាគច្រើន គ្រួសារស្ត្រីដឹកនាំ គ្រួសារគ្មានដី និងពួកកុមារ បានផ្តល់ធនធានមនុស្សចំបង សំរាប់ការងារបេះប្រមូលផលព្រៃឈើ ។ នៅមូលដ្ឋានខ្លះ គេយកផលិតផលទាំងនេះទៅលក់ (នៅភូមិក្រសាំង បាបោង និងកំពង់ត្រាច) ហើយមនុស្សម្នាក់អាចរកបានពី ១.៥០០-២០០០រៀលក្នុងមួយថ្ងៃ ។

នៅភូមិដងក្តារ ប្រភពចំណូលធំជាងគេសំរាប់អ្នកភូមិគឺការកាប់ឈើ ។ អ្នកភូមិបានចំណេញច្រើនណាស់ ពីសកម្មភាពកាប់ឈើអនាធិបតេយ្យក្នុងឆ្នាំ១៩៩១-១៩៩៤ នៅពេលមានកំណើនតំរូវការភ្លាមៗ នៅក្រោយការបើកចំហសេដ្ឋកិច្ច និងនៅពេលដែលព្រៃឈើពុំមានការគ្រប់គ្រងពិតប្រាកដ ។ ក្នុងឆ្នាំ១៩៩២ រោងអារឈើ ១៣កន្លែង ត្រូវបានបង្កើតឡើង ហើយម្ចាស់រោងអារឈើបានជួលកម្មករឱ្យកាប់ឈើក្នុងកំរៃពី ៣.០០០-៤.០០០រៀលក្នុងមួយម៉ែត្រ^៣ ឈើមូល គឺលើសពីតំលៃការងារក្នុងមួយថ្ងៃទៅទៀត ។ ចាប់ពីឆ្នាំ១៩៩៨ និងក្រោយការវាយប្រយុទ្ធជាមួយខ្មែរក្រហមបានបញ្ចប់ គេឃើញមានការគ្រប់គ្រងមាំទាំជាងមុន ដោយក្រុមហ៊ុនសម្បទាន និងការអនុវត្តន៍ច្បាប់បានតឹងរឹងថែមទៀត ។ ជាលទ្ធផល ការកាប់ឈើជាឯកជនបានធ្លាក់ចុះ ហើយរោងអារឈើថយចំនួនសល់ត្រឹមតែ២ ក្នុងឆ្នាំ២០០១ ។ ទោះបីជាលក្ខណៈបច្ចេកទេស ការកាប់ឈើជាឯកជនខុសច្បាប់ដោយសារឈើមិនមែនជាកម្មសិទ្ធិរបស់ភូមិ (ឈើជារបស់ក្រុមហ៊ុនសម្បទាន) សកម្មភាពកាប់ឈើដោយលួចលាក់បានកើនឡើង ។ ការកាប់ឈើសព្វថ្ងៃ តែងមានពលករមួយក្រុមមានគ្នា ៣-៤នាក់ ដែលទទួល "ការងារដុំ" មានរយៈមួយសប្តាហ៍ប្រហែលពីរដងក្នុងមួយខែ ។ ការងារនេះរួមមាន រកមើលឈើមួយដើម កាប់ផ្តល់ឈើនោះ គ្រួសត្រាយផ្លូវទៅកាន់ដើមឈើ និងដឹកឈើទៅភូមិ ឬទៅតំបន់រៀនដើម្បីលក់ ។ ប្រាក់ចំណេញ គឺ ២-៣ម៉ឺនរៀលក្នុងការងារមួយ ។ ប៉ុន្តែអ្នកភូមិអាចជួបគ្រោះថ្នាក់ត្រូវកងយាមត្យាតរបស់ក្រុមហ៊ុនចាប់បាន ហើយក្នុងករណីនេះគេត្រូវបង់ពិន័យយ៉ាងច្រើន ។ សព្វថ្ងៃ ប្រហែលតែ ១/៣ នៃគ្រួសារក្នុងភូមិប៉ុណ្ណោះ ដែលអាចធ្វើសកម្មភាពខុសច្បាប់នេះ ពីព្រោះយ៉ាងហោចណាស់ត្រូវមានក្របីចំមួយនឹមមាន

តំលៃ ៥០០ដុល្លារ និងរទេះមួយមានតំលៃ ២៥០ដុល្លារដែលអាចដឹកឈើប្រហែល ៣-៧ម៉ែត្របាន^{១៥} ។

ប្រហែល ១០% នៃគ្រួសារប្រជាជននៅភូមិដងក្តារ អះអាងថា ខ្លួនមានដើមឈើយកដី ។ ពួកអ្នកភូមិបញ្ជាក់ទៀតថា ពួកខ្លួនជា "ម្ចាស់" ដើមឈើទាំងនេះជាច្រើនជំនាន់មកហើយ ។ គ្រួសារនីមួយៗកាលពីមុនមានដើមឈើពី ៣០០-៧០០ដើម ដែលអាចនៅឆ្ងាយពីភូមិដល់ទៅ ២០-៣០គីឡូម៉ែត្រ ។ នេះជាស្ថានភាពពីមុនឆ្នាំ១៩៩៥ ដែលជាឆ្នាំក្រុមហ៊ុនព្រៃសម្បទានចូល មកកាន់កាប់ទីនេះ ។ បច្ចុប្បន្ន មានតិចគ្រួសារណាស់ដែលមានដើមឈើយកដី ហើយក្នុងមួយគ្រួសារមានមិនលើសពី ៥០ដើម ទេ ។ បទប្បញ្ញត្តិមួយក្នុងច្បាប់ព្រៃឈើដែលហាមឃាត់ការកាប់ដើមឈើយកដី បានជួយឱ្យដើមឈើទាំងនេះនៅគង់វង្សបាន ច្រើន ។ ចំពោះអ្នកភូមិ គេយល់ព្រមទទួលយក ៤.០០០-១០.០០០រៀល ពីក្រុមហ៊ុនព្រៃសម្បទាន សំរាប់ដើមឈើយកដីមួយ ដើម ពីព្រោះគេប្រមូល ដើមឈើទាំងនេះនឹងត្រូវកាប់ចោលមិនផុតទេ ។ សព្វថ្ងៃ ឈើមួយដើមអាចផ្តល់ជីវមានតំលៃ ២០.០០០រៀលក្នុងមួយឆ្នាំ ។ តាំងពីប្រជាជនមានដើមឈើយកដីនៅសល់តិចដើម ពួកគេបានពឹងផ្អែកលើការប្រមូលអនុផល ព្រៃឈើ និង/ឬការលូតលាស់ឈើខុសច្បាប់ ។

នៅក្នុងភូមិមានព្រៃឈើ ការប្រមូលផ្តោតលើកាលពីមុនឃើញមានជាទូទៅ ប៉ុន្តែសព្វថ្ងៃបានថយចុះហើយ ។ នៅភូមិដងក្តារ គេប្រមូលគ្នា ៤-៥គ្រួសារក្នុងមួយក្រុម ហើយនាំគ្នាចូលទៅក្នុងព្រៃជ្រៅរយៈ ៥-១០ថ្ងៃក្នុងមួយលើកៗ ដើម្បីរកកាប់ផ្តោត ហើយអាចរកចំណូលបានពី ២០.០០០-៥០.០០០រៀលក្នុងមួយគ្រួសារ ។ អ្នកភូមិយល់ថា ផ្តោតនៅតែមានច្រើន តែវាធ្លាក់ថ្លៃ ទាបខ្លាំងណាស់ ពីព្រោះមានមនុស្សច្រើនតំណពេកមកកាត់យកចំណេញនៅក្នុងខ្សែរយៈលក់ដូរផ្តោត ។ ប្រហែល ២៥% នៃ គ្រួសារក្នុងភូមិប្រកបរបររបររបរពាណិជ្ជកម្ម ជីកដីឡែង និងបេះផ្លែឈើពីក្នុងព្រៃ ។ បុរសមាន ៣-៥នាក់ក្នុងមួយក្រុម ធ្វើដំណើរចូល ទៅក្នុងព្រៃជ្រៅដាក់អន្ទាក់ចាប់ឈ្នួស ពស់ អណ្តើក និងសត្វផ្សេងទៀត ។ អ្នកភូមិ ក៏អាចរកម្ហូបអាហារបន្ថែមតាមរដូវផ្សេងៗ ពីក្នុងព្រៃ ដូចជា ដំឡូងព្រៃ ផ្លែឈើ សត្វល្អិត និងអាពិង ។ ផលិតផលមួយចំនួនគេយកមកលក់នៅទីផ្សារក្បែរភូមិ (ប្រហែល ២៥គ.មពីភូមិ) ។ អ្នកដាក់អន្ទាក់អាចរកចំណូលបានច្រើនដល់ទៅ ១៥.០០០រៀលក្នុងមួយថ្ងៃ ។ តាមការឆ្លើយសម្ភាសន៍ ចំនួនសត្វព្រៃបាន ថយចុះយ៉ាងខ្លាំង ថ្វីបើចំនួនអ្នករកចាប់សត្វបានកើនឡើងក្តី ។ ម្យ៉ាងទៀត អ្នកបរិច្ចាគកាន់តែពិបាកគេផុតពី យន្តការដាក់អន្ទាក់ចាប់ប្រឆាំងនឹងការចាប់សត្វព្រៃនោះហើយ ។

នៅតាមភូមិដែលមិនសូវមានធនធានធម្មជាតិ (ត្រពាំងប្រិយ) ឬមានធនធានធម្មជាតិរិចរិលចុះគុណភាពខ្លាំង (ភូមិ បាបោង, កំពង់ត្នោត), ការថយចំនួនអុសដុត បានបង្កើតបញ្ហាជាច្រើន ។ ពី ៣០%-៤០% នៃគ្រួសារក្នុងភូមិត្រពាំងប្រិយត្រូវ ទិញអុសដុត ។ គ្រួសារមួយចំនួនដែលមានរទេះគោ ត្រូវធ្វើដំណើរ ២-៣ថ្ងៃ ដើម្បីទៅកាប់អុសយកមកលក់ក្នុងភូមិបានថ្លៃមួយ រទេះ ១០.០០០រៀល ។ មានតែពីរ-បីគ្រួសារមានឥទ្ធិពលប៉ុណ្ណោះដែលអាចចូលទៅរកអុសនៅតំបន់ព្រៃដែលគេហាមឃាត់ ។ ដូច្នេះក្នុងការរកអុស ក៏ឃើញមានសិទ្ធិមិនស្មើគ្នាដែរ ។ អ្នកក្រពឹងផ្អែកទៅលើការប្រមូលធាងត្នោត/មែកឈើនៅក្នុងភូមិ ឬក៏ ត្រូវចំណាយប្រាក់ទិញអុស ហើយរឿងនេះបានប៉ះពាល់ដល់កិច្ចការរស់នៅ ។ នៅភូមិបាបោង និងកំពង់ត្នោត អ្នកភូមិបាន ចាប់ផ្តើមគាស់បួសឈើ ក្នុងតំបន់ព្រៃលិចទឹកដែលខ្លួនកាន់កាប់ ដើម្បីយកមកលក់ ។ អ្នកឆ្លើយសម្ភាសន៍បានទស្សន៍ទាយថា ដើមឈើ/បួសឈើ នឹងហិនហោចក្នុងរយៈពេល ៣-៤ឆ្នាំខាងមុខ ។

២.៣.៣. ការចិញ្ចឹមសត្វ

ប្រជាជននៅគ្រប់ភូមិ មានចិញ្ចឹមសត្វពាហនៈ និងសត្វស្លាប ដូចជា គោ ក្របី ជ្រូក មាន់ ទា ជាដើម ។ សត្វទាំងនេះខ្លះ ទុកសំរាប់យកសាច់ និងខ្លះទៀតសំរាប់ប្រើជាកំលាំងអុសទាញ ។ ចំនួនគោក្របី ជាពិសេសសត្វសំរាប់ធ្វើកំលាំងអុសទាញ បានធ្លាក់ចុះនៅក្នុងភូមិនានាដែលគេបានចាប់ប្រើផ្តើមគ្រឿងយន្ត (ក្រសាំង, បាបោង, ព្រែកក្មេង) ប៉ុន្តែបសុ បក្សី និងជ្រូក

^{១៥} អ្នកភូមិពុំមានបង់ថ្លៃលើតំរូវការទាំងនេះទេ ពីព្រោះគេចិញ្ចឹមសត្វពាហនៈ និងធ្វើរទេះដោយខ្លួនឯង ។

គឺមានសំបូរ ។ ភូមិព្រែកក្មេង មានសត្វចិញ្ចឹមតិច ពីព្រោះភូមិនេះត្រូវលិចទឹកស្ទើរអស់កន្លះឆ្នាំ ។ គេលើកថា ការថយចុះគោក្របី នៅតាមកន្លែងខ្លះ (ដូចជាបាបោង) បានបង្កើនការប្រមូលកសិករចុះសត្វ ដែលធ្លាប់តែអាចលក់សត្វពាហនៈនៅពេល មានគ្រោះអាសន្ន ។ គេហាក់ដូចជាឃើញមានទំនាក់ទំនងរវាងផលិតភាពកសិកម្មកំរិតខ្ពស់ និងចំនួនសត្វពាហនៈ នៅភូមិ ត្រពាំងប្រិយ និងដងក្តារ អត្រាសត្វពាហនៈក្នុងមនុស្សម្នាក់មានកំរិតខ្ពស់ជាងនៅភូមិក្រសាំង និងបាបោង^{២០} ។ រឿងនេះបង្ហាញ ថា សកម្មភាពដាំដុះ និងសកម្មភាពចិញ្ចឹមសត្វ មានលក្ខណៈបំពេញឱ្យគ្នាទៅវិញទៅមក ។ សឹងតែគ្មានភូមិណាមួយទេដែល សកម្មភាពចិញ្ចឹមសត្វអាចផ្តល់ការងារពេញម៉ោងឱ្យប្រជាជន៖ វាជាសកម្មភាពពាក់កណ្តាលម៉ោង ដែលជាទូទៅច្រើនធ្វើឡើង ដោយស្ត្រី និងកុមារ ។ កសិករនៅភូមិក្រសាំង បាបោង ព្រែកក្មេង និងកំពង់ត្នោត យកសត្វចិញ្ចឹមដូរយកសាច់ហូប, នៅកន្លែង ឯទៀត គេប្រើប្រាស់សត្វចិញ្ចឹមសំរាប់ការហូបចុកផ្ទាល់ខ្លួន និងសំរាប់ដូរអីវ៉ាន់ខ្លះៗ ។ បញ្ហាដែលប៉ះពាល់ដល់សេដ្ឋកិច្ចនៃការ ចិញ្ចឹមសត្វ គឺថ្លៃសាច់នៅកសិដ្ឋាន ថ្លៃចំណីសត្វនៅកសិដ្ឋាន ជម្ងឺសត្វ សត្វងាប់ និងចោរកម្ម (ក្នុងភូមិមួយយ៉ាងតិចគឺក្រសាំង) ។

២.៣.៤. សកម្មភាពដទៃទៀត

២.៣.៤.១. ការធ្វើស្តុរត្នោត

ការសិក្សាលើកមុននៅព្រំព័ទ្ធប្រិយ បានបង្ហាញថា ក្រៅពីការធ្វើស្តុរ អ្នកភូមិពឹងផ្អែកយ៉ាងខ្លាំងលើចំណូលបានពី ការផលិតស្តុរត្នោត ។ ក្នុងឆ្នាំ១៩៩៧ មាន ២៧គ្រួសារជាអ្នកធ្វើស្តុរត្នោត (McAndrew 1998) ។ បច្ចុប្បន្ន ដោយសារការបាត់ បង់អុស មានតែ ៧គ្រួសារប៉ុណ្ណោះដែលផលិតស្តុរត្នោត ។ ទោះបីក្នុង ៥ឆ្នាំចុងក្រោយ អុសឡើងថ្លៃទ្វេ មួយជាពីរក៏ដោយ ក៏ស្តុរត្នោតឡើងថ្លៃតែពី ៥៥០រៀល ដល់ ៧៥០រៀល/គ.កប៉ុណ្ណោះ ។ អ្នកធ្វើស្តុរត្នោតមួយក្រុមលើកថា ក្នុងរដូវធ្វើស្តុរចុង ក្រោយ (វិច្ឆិកា ២០០០ ដល់ មេសា ២០០១) គេចំណាយអស់ជាមធ្យម ២៥០.០០០រៀលសំរាប់ការទិញអុស ។ កាលពីពាក់ កណ្តាលទសវត្សរ៍១៩៩០ គេចំណាយអស់តែប្រហែល ១៣០.០០០រៀលប៉ុណ្ណោះ សំរាប់ទិញអុសចំនួនប៉ុន្មាន ។ ជារឿយៗ មានមនុស្សមកទិញដើមត្នោតចាស់ៗសំរាប់ធ្វើអុស និងសំភារៈសាងសង់ (ត្នោតមួយដើមថ្លៃ ៥០.០០០រៀល) ។

២.៣.៤.២. ការធ្វើអំបិល

នៅភូមិកំពង់ត្នោត ស្រែអំបិលមានសរុប ១៥៩ហិកតា កាន់កាប់ដោយ ៨ម្ចាស់ដែលជាអ្នកមានជាងគេនៅក្នុងភូមិ ។ នៅឆ្នាំ១៩៨៩ នៅពេលប្រព័ន្ធទឹម្យាត្រូវបានអនុញ្ញាតឡើងវិញ ស្រែអំបិលក៏ត្រូវបានធ្វើឯកជននិយម ។ អ្នកខ្លះ រួមទាំងអតីត មន្ត្រីរដ្ឋាភិបាលដែលមានជំនាញក្នុងកិច្ចការនេះ (គឺគេបានទទួលជំនាញនៅពេលស្រែអំបិលជាកម្មសិទ្ធិរដ្ឋ ហើយខ្លួនគេជាមន្ត្រី ទទួលបន្ទុក) ហើយមានធនធានផង, បានទិញយកដីស្រែអំបិល ។ ស្រែអំបិលមួយមានទំហំប្រហែល ៥០ម^២ និងមានភ្នំព័ទ្ធ ជុំវិញ ។ គេបូមទឹកប្រែបញ្ជូលទៅក្នុងស្រែ ហើយគេប្រមូលយកអំបិល បន្ទាប់ពីទឹកបានហូតិរិះដោយសារពន្លឺថ្លៃ និងកំដៅ ។ នៅក្នុងកសិដ្ឋានស្រែអំបិលនីមួយៗ ត្រូវមានកម្មករជំនាញ ២ ទៅ ៣នាក់យ៉ាងតិចធ្វើការជាប្រចាំ ដោយម្នាក់ៗទទួលប្រាក់ខែ ១៨០.០០០-២០០.០០០រៀលក្នុងមួយខែ ។ នៅរដូវប្រមូលផល (ពីខែវិច្ឆិកា ដល់ មេសា) កសិដ្ឋានស្រែអំបិលនីមួយៗជួល កម្មករបន្ថែមយ៉ាងតិច ១៥នាក់ដែលភាគច្រើនជាស្ត្រី ឱ្យប្រមូល និងជញ្ជូនអំបិលទៅដាក់ក្នុងឃ្នាំងដែលនៅជាប់នឹងស្រែអំបិល ។ គេជួលកម្មករលើមូលដ្ឋានអត្រាគិតតាមឯកតាផលិត ហើយជាមធ្យមបានកំរៃ ៣.៥០០រៀលក្នុងម្នាក់ក្នុងមួយថ្ងៃ ។ ដីទំហំ ១៥ហិកតា ផ្តល់អំបិលជាមធ្យម ៧០០តោនក្នុងមួយឆ្នាំ ។ សព្វថ្ងៃ អំបិលមួយបាវប្រហែល ៧០គ.ក បានថ្លៃប្រហែល ១២.០០០រៀល ។ តាមសំដីម្ចាស់ស្រែអំបិល ថ្លៃអំបិលមានកំរិតទាបក្នុងរយៈកាលបីឆ្នាំចុងក្រោយ ដោយសាររដ្ឋាភិបាលអនុញ្ញាតឱ្យ មានការនាំអំបិលចូលពីចិន និងវៀតណាម ។ ទង្វើនេះបានប៉ះពាល់ដល់កំរិតចំណេញរបស់ផលិតករអំបិលកម្ពុជា ។

សេចក្តីសង្ខេបទូទៅ

^{២០} ចំពោះតួលេខ សូមអានឯកសារ Chan (2002) ។

- អ្នកភូមិភាគច្រើនបានចាប់យកការងារក្រៅកសិដ្ឋានផ្សេងៗដូចជា ទាញដី ការប្រមូលអនុផលព្រៃឈើ និងការបរិច្ចាគ ។ សកម្មភាពទាំងនេះផ្តល់ការងារពេញម៉ោងដល់មនុស្សជាច្រើន, ផ្តល់ការងារបន្ថែមដល់អ្នកខ្លះ និងជួយពង្រឹងសន្តិសុខស្បៀងរបស់គ្រួសារ, ហើយក្នុងនេះស្ត្រីមានតួនាទីសំខាន់ណាស់ ។ ការធ្វើអាជីវកម្មគ្មានលក្ខណៈវិទ្យាសាស្ត្រលើធានធម្មជាតិ បានបង្កភាពតានតឹងនៅក្នុងតំបន់ភាគច្រើន ។
- មានចំណងទាក់ទងជាវិជ្ជមាន (តែមានកំរិត) រវាងការងារកសិកម្ម និងការងារមិនមែនកសិកម្ម ហើយរឿងនេះបញ្ជាក់ថា ជាញឹកញយការងារកសិកម្ម និងមិនមែនកសិកម្ម តែងបំពេញឱ្យគ្នាទៅវិញទៅមក ។
- សព្វថ្ងៃ សកម្មភាពមិនមែនកសិកម្មនៅតំបន់ជនបទ ច្រើនតែពាក់ព័ន្ធនឹងការទាញយកផលធនធានធម្មជាតិ ។ សកម្មភាពបង្កើតតំលៃបន្ថែមច្រើនៗ ដូចជា ការកែច្នៃស្បៀង (ក្រៅពីការធ្វើត្រីឆ្អើរ) ជាពិសេស ប្រភេទការងារដែលធនធានមនុស្សមានសារៈសំខាន់បំផុត គឺមិនទាន់លេចធ្លោជារូបរាងនៅឡើយ ។ បច្ចេកវិទ្យាប្រើប្រាស់នៅក្នុងការងារដែលមានស្រាប់ វាមានលក្ខណៈសាមញ្ញគំរូរវាងពេក និងជាកត្តារាំងស្ទះមួយ ។
- ពលករដែលមានឧបករណ៍ ទុនបង្វិល ឬមានឥទ្ធិពល មានប្រៀបក្នុងការរកប្រាក់ចំណូលច្រើនជាងអ្នកដែលគ្មាន ។ កម្មករអ្នកគ្មានធនធាន អាចរកចំណូលបានត្រឹមតែមួយរស់ ។

២.៤. ទិដ្ឋភាពទូទៅ

គួរបញ្ជាក់ពីដំបូងថា ទិដ្ឋភាពជនបទនៅកម្ពុជា បានបើកចំហភ្លាមៗទទួលបានការប្រកួតប្រជែងពីអន្តរជាតិ នៅក្នុងទសវត្សរ៍ ១៩៩០ ហើយសព្វថ្ងៃមានលំហូរស្ទើរតែសេរីទាំងស្រុងនូវទំនិញ និងសេវាឆ្លងកាត់ព្រំដែន ទោះបីមានបទប្បញ្ញត្តិខាងពន្ធតយ ហើយក៏ដោយ ។ ថ្លៃផលិតផលកសិកម្ម រួមទាំងស្រូវផង ទទួលបានទិដ្ឋភាពល្អ (ពោលគឺថ្លៃនៅថៃ ឬវៀតណាម ទៅតាមទីតាំងភូមិសាស្ត្រនៃភូមិ ឬទិដ្ឋភាពជនបទ) ។ មានអ្នកជំនួញមួយចំនួនតូចបានត្រួតត្រាទិដ្ឋភាព (មុខផលិតផល, ថ្លៃ...) ហើយគេរកចំណេញបានខ្ពស់បំផុត ដោយទិញផលិតផលក្នុងតំលៃថោក នៅរដូវប្រមូលផល ហើយបញ្ចេញលក់វាពេញៗមួយឆ្នាំ ។ ចំពោះទិដ្ឋភាពឥណទាន អ្នកជំនួញ និងម្ចាស់ដី នៅមូលដ្ឋានត្រួតត្រាវាក្នុងទំរង់ផ្តាច់មុខ ។ ក៏មានតំលៃខ្ពស់ណាស់ ។ ឥណទានស្ថាប័នសឹងតែគ្មានសោះ ហើយបើសិនជាមាន វាក៏មិនថោកដែរ ។ ផ្នែកនេះផ្តល់ឧទាហរណ៍ស្តីពីអសុក្រិតភាពនៃទិដ្ឋភាពដែលអាចប៉ះពាល់ដល់ការរកចិញ្ចឹមជីវិត និងសន្តិសុខស្បៀង ។

២.៤.១. ទិដ្ឋភាពផលិតផលសំភារៈប្រើប្រាស់ និងវត្ថុធាតុដើម

- ខាងក្រោមនេះជាឧទាហរណ៍ដ៏ស្រស់ចេញពីការសិក្សាតាមភូមិ ដើម្បីផ្តល់ការបំភ្លឺអំពីទិដ្ឋភាពដែលមានស្រាប់ ៖
១. នៅភូមិក្រសាំង ថ្លៃស្រូវធ្លាក់ដល់ ៣.៥៣៧/គ.ក នៅរដូវប្រាំង ហើយឡើងដល់ ៤.១៣៧ នៅរដូវវស្សា ។ កសិករភាគច្រើនលក់ផលិតផលបានថ្លៃទាបទេ ថ្វីបើអ្នកជំនួញ និងអ្នកកិនស្រូវ ទទួលបានថ្លៃខ្ពស់ នៅពេលគេលក់ផលិតផលរបស់កសិករចេញវិញ ។ គ្រួសារអ្នកធ្វើស្រូវប្រាំង ក៏បានត្រូវត្រួតត្រាថ្លៃដ៏ខ្ពស់នៃប្រេងម៉ាស៊ូត ជី និងថ្នាំសំលាប់សត្វល្អិតដែលផ្ទុយគ្នាពីថ្លៃស្រូវ ។ ក្នុងភូមិមានឈ្មួញតែ ២-៣នាក់ទេដែលអ្នកត្រួតត្រាទិដ្ឋភាពនៅមូលដ្ឋាន ហើយមានទំនាក់ទំនងតាមរយៈសាច់ញាតិរបស់ខ្លួនជាមួយនឹងទិដ្ឋភាពនៅថ្នាក់ខ្ពស់ដែលជាផ្សារធំមួយក្បែរនោះ ។
 ២. នៅភូមិបាបោង ស្រូវថ្លៃ ៥០០រៀល/គ.កក្នុងឆ្នាំ១៩៩៦-១៩៩៩ ប៉ុន្តែធ្លាក់ចុះមកត្រឹម ២៤០រៀលនៅឆ្នាំ២០០០-០១ ។ ដោយប្រាក់រៀលបានធ្លាក់ថ្លៃ ២០%-៣០% ក្នុងរយៈពេលនេះ ការខាតបង់របស់កសិករ វាធ្ងន់ធ្ងរលើសពីការធ្លាក់ចុះថ្លៃស្រូវ ៥០% នេះទៅទៀត ។ គេគិតថា មានកសិករដល់ទៅ ៤០% ក្លាយជាអ្នកគ្មានដី ដោយសារការស្រុតថ្លៃផលិតផលនៅកសិដ្ឋានក្នុងរយៈពេល២ឆ្នាំចុងក្រោយ កសិករ ៧គ្រួសារទៀតប្រហែលជិតធ្លាក់ខ្លួនដូច្នោះដែរ ។

ឈ្មួញ ៥នាក់ ដែលមានទំនាក់ទំនងទៅនឹងទីផ្សារនៅអ្នកល្បីង បានត្រួតត្រាទីផ្សារនៅមូលដ្ឋានមួយភាគធំ^{២១} ។

៣. នៅភូមិកំពង់ត្នោត ដូងមួយលក់នៅកសិដ្ឋានបានថ្លៃ២០០រៀល ឯនៅភ្នំពេញតាមធម្មតាវាលក់បាន ៨០០រៀល ។ អ្នកជំនួញ អ្នកដឹកជញ្ជូន និងអ្នកដទៃទៀតនៅក្នុងខ្សែបណ្តាញនៃជំនួញ ជាអ្នកកាត់យកកំរិតចំណេញនេះ ។

៤. នៅភូមិក្រសាំង អ្នកជំនួញពីរនាក់ត្រួតត្រាទីផ្សារត្រី និងសត្វទឹកផ្សេងទៀត ដោយបង្កើតបានជារូបភាពរកស៊ីផ្តាច់មុខមួយ ហើយគេក៏ត្រួតត្រាមួយភាគធំដែរនូវជំនួញផលិតផលនេះជាមួយថៃ ។

៥. កសិករនៅភូមិព្រែកក្នុងដែលលក់ត្រីឆ្ការចិញ្ចឹមក្នុងទ្រុង មិនពេញចិត្តដោយសារថ្លៃផលិតផលរបស់ខ្លួនមិនអាចទប់ទល់នឹងការចុះថ្លៃប្រាក់រៀលក្នុងប៉ុន្មានឆ្នាំថ្មីៗ ។ ដោយសារមេងត្រូវនាំចូលមកពីថៃ ដូច្នេះថ្លៃប្រៀបធៀបរវាងផលត្រីរបស់គេ និងធាតុចូល មិនអំណោយផលទេ ។

៦. អ្នកផលិតអំបិលនៅកំពង់ត្នោត បានត្អូញត្អែរថា ថ្លៃអំបិលត្រូវជាប់គាំង ដោយសារការអនុញ្ញាតនាំចូលអំបិលថៃកៗពីវៀតណាម និងចិន ។

៧. អ្នកជំនួញមួយចំនួនតូចមកពីទីរួមខេត្តកំពត ត្រួតត្រាលើផលិតផលសមុទ្រភាគច្រើនដែលរកបាននៅកំពង់ត្នោត ។

ឧទាហរណ៍ទាំងនេះបង្ហាញថា កសិករ ជាពិសេសកសិករធុនតូច ត្រូវប្រឈមមុខនឹងថ្លៃដីទាប និងឡើងចុះខ្លាំងនៃតំលៃផលិតផលរបស់ពួកគេ ។ ចំពោះផលិតផលមួយចំនួន ថ្លៃត្រូវកំណត់ដោយទីផ្សារអន្តរជាតិ និងកំនត់បន្ត ដោយអ្នកជំនួញនៅមូលដ្ឋាន ។ ទទឹងគ្នានេះ ថ្លៃធាតុចូលមិនអាចចរចាបានទេ ដី សាំង ម៉ាស៊ីន គឺជាផលិតផលនាំចូល, អ្នកមានត្រាក់ទ័រកំណត់ថ្លៃឈ្នួល... ។ ក្នុងដំណើរការនេះ ឈ្មួញកណ្តាល និងពាណិជ្ជករបានចំណេញច្រើនខ្លាំងណាស់ ។

ចំនុចមួយស្តីពីលក្ខណៈនៃការត្រួតត្រាទីផ្សារគួរតែបញ្ជាក់ឡើង ។ នៅផ្នែកខាងដើម បានលើកថា ដីជាច្រើនបានផ្លាស់ប្តូរម្ចាស់ ហើយជនមួយចំនួនតូចមានដីកាន់កាប់ធំៗ ។ ក្នុងករណីជាច្រើន ម្ចាស់ដីធំៗក៏ជាអ្នកជំនួញ អ្នកដឹកជញ្ជូន និងអ្នកត្រួតត្រាទីផ្សារផងដែរ (ក្រសាំង បាបោង ត្រពាំងប្រិយ) ។ ជារឿយៗ ថ្លៃកំរិតទាប ឬការឡើងចុះថ្លៃនៅទីផ្សារធំៗ ត្រូវបានផ្ទេរបន្តពីម្ចាស់ដីធំៗទៅដល់ប្រតិបត្តិករតូចៗ និងអ្នកគ្មានដី តាមរយៈថ្លៃទិញចូលដីទាប និងប្រាក់កំរៃពលកម្មដែលគ្រាន់តែមួយរស់ ។

២.៤.២. ទីផ្សារកណ្តាល

ដោយសារសកម្មភាពកសិកម្មមានលក្ខណៈជាំវដ្ត ដូច្នេះតំរូវការសាច់ប្រាក់មានពេលកំណត់យ៉ាងទៀងទាត់នៅក្នុងសង្គមកសិកម្ម ។ ប្រជាជនត្រូវការប្រាក់សំរាប់ចំណាយលើធាតុចូលកសិកម្ម (ដូចជា ឧបករណ៍នេសាទ), ស្បៀង និងពិធីបុណ្យផ្សេងៗ, ការទិញទ្រព្យសកម្ម, ការដោះស្រាយវដ្តនៃវិបត្តិ, ការធ្វើដំណើរ (ចំណាកស្រុក ឬការងារផ្ទាល់ខ្លួន) ឬសំរាប់សងបំណុលចាស់ ។

អ្នកភូមិក្រសាំងនិយាយថា ខ្លួនត្រូវបង្ខំចិត្តខ្ចីប្រាក់ពីសាច់ញាតិ, លក់ទ្រព្យសម្បត្តិ ដូចជា ដី និងសត្វចិញ្ចឹម, ឬខ្ចីបុលពីអ្នកចងការប្រាក់, នៅពេលជួបកង្វះខាតថវិកា ឬជួបប្រទះគ្រោះធម្មជាតិ ។ បើទឹកប្រាក់តូចល្មមគេអាចរកខ្ចីនៅក្នុងភូមិបានតែបើទឹកប្រាក់នោះធំ កសិករត្រូវធ្វើដំណើរទៅផ្សារថ្លៃគោល ។ នៅទីនោះចំណងសាច់ញាតិដើរតួសំខាន់ៗ បើសិនអ្នកខ្ចីប្រាក់មានទំនាក់ទំនងល្អ ឬជាប់សាច់ញាតិជាមួយអ្នកចងការប្រាក់, អត្រាការប្រាក់អាចទាបត្រឹម ៥% ក្នុងមួយខែ ហើយក៏មិនបាច់មានដាក់វត្ថុធានាទេ ។ គ្រួសារក្រីក្រអាចគ្មានខ្សែបណ្តាញបែបនេះទេ ដូច្នេះគេត្រូវបង់ការប្រាក់ខ្ពស់ ដល់ ១០-១៥%ក្នុងមួយខែ

^{២១} អ្នកមានជាងគេក្នុងចំណោមឈ្មួញទាំង៥នាក់អះអាងថា គាត់មិនមែនជាអ្នកកំណត់ថ្លៃទេ គឺឈ្មួញមកពីវៀតណាមជាអ្នកកំណត់ ឯខ្លួនគាត់គ្រាន់តែបានចំណេញតាមភាគរយថេរមួយប៉ុណ្ណោះ ។ ពេលថ្មីៗនេះ ឈ្មួញវៀតណាមកំរើឡើងមកណាស់ ពីព្រោះត្រូវស្តុកប្រាក់ច្រើនពេកនៅតាមកុងត្រែរ ហើយរឿងនេះធ្វើឱ្យថ្លៃឆ្នាក់ចុះ ។ ឧទាហរណ៍នេះបានបង្ហាញពីរបៀបត្រួតត្រាថ្លៃឆ្លងព្រំដែន ។

និងត្រូវដាក់របស់ធានា ។ អ្នកភូមិជាច្រើនបានបាត់បង់វត្ថុធានា ដោយសារគេសងប្រាក់យឺត ឬគ្មានលទ្ធភាពសង^{២២} ។ ការប្រាក់ខ្ពស់ជាទូទៅ តែងបង្កើនបន្ទុកបំណុលរបស់អ្នកខ្លី ដែលត្រូវសងកំរិតនោះវិញដោយប្រាក់ចំណូលបានពីការលក់ស្រូវ ហើយរឿងនេះបានរុញច្រាន ពួកគេឱ្យធ្លាក់ចូលទៅក្នុងវដ្តនៃកង្វះខាតស្បៀង ។ ម្យ៉ាងទៀត ពុំមានឯកសារជាលាយលក្ខណ៍អក្សរសំរាប់បញ្ជាក់ពីកំរិត ឬការដាក់របស់ធានាទេ ។ រាល់កិច្ចព្រមព្រៀងធ្វើឡើងដោយផ្ទាល់មាត់ ហើយនេះជាប្រភពមួយទៀតនៃទំនាស់ ។ នៅភូមិក្រសាំងមាន ៦គ្រួសាររកស៊ីចងការប្រាក់ ភាគច្រើនជាម្ចាស់ដីធ្លី ។ គេរាយការណ៍ថា នៅបាបោង ៧០% នៃគ្រួសារកសិករត្រូវការប្រាក់កំរិតទាបទៅ ហើយភាគច្រើនត្រូវពឹងផ្អែកលើអ្នកចងការប្រាក់ ។ គេខ្ចីប្រាក់ដើម្បីជួលគ្រឿងម៉ាស៊ីនកសិកម្ម និង ទិញធាតុចូល កសិកម្មផ្សេងៗ ហើយសងប្រាក់កំរិតវិញនៅរដូវប្រមូលផល ។ ការប្រាក់អាចខ្ពស់ដល់ ២០-៣០%ក្នុងមួយខែ ។ ចំពោះអ្នកដែលគ្មានរបស់ធានា គេត្រូវសន្យាផ្តល់កំលាំងពលកម្ម ។ ប្រជាជននៅត្រពាំងប្រិយទៅខ្ចីប្រាក់ពីផ្សារបាត់ដំបង (ចំងាយ ប្រហែល ៣៣.៥) ក្នុងអត្រាការប្រាក់ ១០-២០% ក្នុងមួយខែ ។ គេប្រាប់ថា នៅកំពង់ត្រាចក៏ប្រហែលគ្នានេះដែរ គឺសាច់ញាតិ កសិករមានៗដែលរស់នៅ ឯក្រុងកំពត គេរកស៊ីជាអ្នកចងការប្រាក់ធំៗ ហើយគេផ្តល់កំរិតក្នុងអត្រាការប្រាក់ ១០-១៥% ក្នុងមួយ ខែទៅឱ្យកសិករ និងអ្នកនេសាទ^{២៣} ។

ដូចបានបញ្ជាក់ខាងលើ ប្រជាជនក៏មានខ្ចីបុលសំរាប់ដោះស្រាយស្បៀងផងដែរ ។ ដើម្បីបន្ធូរស្ថានភាពតាមតឹងនៅភូមិខ្លះមានបង្កើតធនាគារស្រូវ ។ ទោះបីគោលគំនិតនៃធនាគារស្រូវគួរឱ្យចាប់អារម្មណ៍ក្តី ក៏ការរលើស្រូវកម្ចីមិនមែនតូចទេ ធ្វើឱ្យកំរិតស្រូវមិនស្មើភាពប៉ុន្មានដែរ ។ ប៉ុន្តែកំរិតស្រូវមិនទាក់ទិននឹងការឡើងចុះថ្លៃទេ ហើយស្រូវខ្ចីបាន ក៏មិនអាចបង្វែរទៅបរិភោគដោយផ្ទាល់ដែរ ដូច្នេះវាធានាឱ្យសន្តិសុខស្បៀងប្រែប្រួលប្រសើរឡើង ។ ក្នុងគំរូតាងនេះ ធនាគារស្រូវមានដំណើរការនៅភូមិដងក្តារ និងភូមិកំពង់ត្រាច ។

កម្មវិធីឥណទានស្ថាប័នក្នុងទំរង់នៃការពង្រីកមីក្រូឥណទាន ត្រូវបានគេជំរុញឡើងនៅក្នុងភូមិទាំង៦ ។ កំរិតរបស់ ACELEDA គំរោងបង្កើតឡើងដោយ UNICEF ធនាគារស្រូវឧបត្ថម្ភដោយ GTZ, ក្រុមផ្សព្វផ្សាយឥណទាន GRET ឬកម្មវិធីគាំទ្រដោយ World Vision, ឃើញមាននៅតាមភូមិទាំងនោះ ។ គេបានលើកពីបញ្ហាមួយចំនួនទាក់ទិននឹងចំណុចខ្សោយនៃឥណទានស្ថាប័ន ។ បញ្ហាចំបង គឺកំរិតការប្រាក់ ដែលមិនមែនសុទ្ធតែទាបនោះទេ ពីព្រោះការប្រាក់ភាគច្រើនមានកំរិត ៤%-៥% ក្នុងមួយខែ^{២៤} ឯមូលហេតុ គឺបុគ្គលិក NGO មួយចំនួនបានលើកថា មកពីប្រតិបត្តិការមានបន្ទុកចំណាយខ្ពស់ ប៉ុន្តែសេចក្តីពន្យល់បែបនេះមិនបានជួយដល់កសិករទេ ។ បន្ថែមលើនេះទៀត បែបបទផ្លូវការសុគតស្នាព្យហួសហេតុដើម្បីសុំបានឥណទាន, ពេលកំណត់ដីតឹងរឹងនៃការទូទាត់សង, ដែនសកម្មភាពតូច និង ទុនមានកំរិតរបស់ទីភ្នាក់ងារនានា, លទ្ធភាពប្រើប្រាស់ឥណទានមិនដូចគ្នា និងសិទ្ធិកាន់កាប់ដីមិនទាន់ដោះស្រាយរួច, គឺជាឧបសគ្គខ្លះៗដែលរារាំងដល់ការប្រើប្រាស់ឥណទានជាផ្លូវការឱ្យបានស្មើស្ម័គ្រ ។

សេចក្តីសង្ខេបទូទៅ

- កសិករជា "អ្នកទទួលយកថ្លៃ" ចំពោះផលិតផលរបស់ខ្លួន ក៏ដូចជាធាតុចូលកសិកម្ម ។ គ្មានការប្រកួតប្រជែងសុក្រិតល្អទេ ហើយកំលាំងពីខាងក្រៅ និងអ្នកជំនួញ ត្រួតត្រាថ្លៃបានមួយកំរិតធំ ក៏ដូចជាតំរូវការ និងការផ្គត់ផ្គង់ទំនិញផ្សេងៗ ។ ក្នុងស្ថានភាពបែបនេះ កសិករមិនមែនសុទ្ធតែបានចំណេញពីការចូលទាក់ទងនឹងទីផ្សារធំៗនោះទេ ។

^{២២} អ្នកចងការប្រាក់ម្នាក់និយាយថា "អ្នកខ្ចីប្រាក់ភាគច្រើនខ្ចីលុយដើម្បីធ្វើចំណាកស្រុកទៅធ្វើការនៅថៃ ។ ខ្ញុំអាចរកចំណូលបានយ៉ាងតិច ១.០០០បាត/ខែ ពីការចងការប្រាក់ឱ្យអ្នកទាំងនោះ" ។ សំដីនេះ និងសេចក្តីរាយការណ៍ប្រហាក់ប្រហែលគ្នាផ្សេងទៀត បានបញ្ជាក់គាំទ្រចំពោះមតិដែលថា ទីផ្សារចងការប្រាក់ឯកជនកំពុងរីកដុះដាល ។

^{២៣} ចំពោះស្បៀងតិចតួច និងពូជស្រូវ គេអាចខ្ចីពីសាច់ញាតិ ឬអ្នកជិតខាងបានដោយគ្មានការប្រាក់ ប៉ុន្តែសំរាប់មួយរយៈខ្លីប៉ុណ្ណោះ ។

^{២៤} តំលៃខ្ពស់នៃឥណទានមីក្រូ ពីប្រភពស្ថាប័នកំណត់មួយដែលលើកឡើងនៅក្នុងព្រឹត្តិសភា សូមអាន Phnom Penh Post, vol 11, No 10, May 10-23-2002, p 4 ។

- “គំលាតថ្លៃ” ដូចមានបង្ហាញជូនក្នុងអង្កេតនេះមានទំហំធំគួរកត់សំគាល់ ហើយមួយចំណែកនៃគំលាតថ្លៃនេះ គឺជាផលចំណេញរបស់អ្នកជំនួញ ។
- មធ្យោបាយទូទៅដើម្បីរកបានប្រាក់កំរើ គឺតាមរយៈអ្នកចងការប្រាក់ដែលយកការប្រាក់យ៉ាងខ្ពស់ ហើយរឿងនេះបានប៉ះពាល់ដល់កំរើប្រាក់ចំណូលរបស់កសិករ ។
- ក្នុងករណីជាច្រើន កសិករធំៗក្នុងភូមិក៏ជាអ្នកជំនួញ និងអ្នកចងការប្រាក់ផងដែរ ដោយធ្វើសកម្មភាពខ្លួនឯងផ្ទាល់ ឬធ្វើតាមរយៈបណ្តាញសាច់ញាតិ ។ ការ “រកស៊ីផ្តាច់មុខចាក់ស្រែះគ្នា” បែបនេះ ធានាឱ្យមនុស្សមួយក្រុមតូច អាចត្រួតត្រាលើធនធានមូលដ្ឋានមួយភាគធំ ។
- ប្រភពឥណទានស្ថាប័នមានតិចតួច, មូលដ្ឋានធនធាន និងការគ្រប់ដណ្តប់របស់ស្ថាប័នឥណទាននៅមានកំរិត, នីតិវិធីរឹងស៊ីពេលយូរដើម្បីបានទទួលឥណទាន, ហើយអត្រាការប្រាក់ស្ថាប័នក៏មិនថោកដែរ ។ កត្តាទាំងអស់នេះធ្វើឱ្យឥណទានស្ថាប័នគ្មានលក្ខណៈទាក់ទាញចិត្ត ។

២.៥. ប្រជាជន បំណែកស្រុក និងជំនួញកម្ម

ផ្នែកនេះបង្ហាញពីយុទ្ធសាស្ត្រផ្សេងៗសំរាប់រស់រានជីវិត ដែលបានសង្កេតឃើញនៅក្នុងភូមិគំរូតាង ហើយប្រជាជនបានប្រកាន់យក ដើម្បីប្រយមមុខនឹងកំណើនប្រជាជន និងការប្រែប្រួលក្នុងកសិកម្ម ។

ប្រជាជនមានកំណើននៅគ្រប់មូលដ្ឋាន ។ ទោះបីចំនួនប្រជាជនសរុបនៅកម្ពុជាមិនធំក៏ដោយ ក៏លំនាំនៃការប្រើប្រាស់ធនធានបច្ចុប្បន្ន (ការប្រើប្រាស់ដីធ្លីកសិកម្មផ្លាស់ទីក្នុងតំបន់ខ្លះ, ធាតុចូលតិច/ផលិតភាពទាប ក្នុងកសិកម្មនៅមូលដ្ឋានជាច្រើន, ការងារក្រៅកសិដ្ឋានមិនគ្រប់គ្រាន់...) ព្រមទាំងរចនាសម្ព័ន្ធប្រជាសាស្ត្រមានអ្នកពឹងផ្អែកច្រើន^{២៥} ធ្វើឱ្យគ្រួសារជាច្រើនមានជីវភាពយ៉ាប់យឺន ។ ភូមិក្រសាំង ភូមិបាបោង និងភូមិកំពង់ត្នោត បានទទួលជនមាតុភូមិនិរន្តរ៍មួយចំនួនតូចនៅដើមទសវត្សរ៍១៩៩០, ឯនៅភូមិព្រែកក្មេង និងភូមិដងក្តារ គេរាយការណ៍ថា ជាទូទៅគឺមានជនចំណាកស្រុកចូលមកតាំងទីលំនៅក្នុងរយៈពេលយូរ ។ កំរើន ប្រជាជននៅក្នុងទសវត្សរ៍ចុងក្រោយមានកំរិត ២%-២,៥%^{២៦} ។

ពលករជាច្រើនជួលពលកម្មរបស់ខ្លួននៅនឹងមូលដ្ឋាននៅភូមិជិតៗ ឬនៅភូមិ/ទីក្រុងឆ្ងាយៗ ហើយអ្នកខ្លះធ្វើចំណាកស្រុកទៅបរទេសដើម្បីរកការងារធ្វើ (លើកលែងតែនៅដងក្តារ) ។ តាមពិតចំណាកស្រុកដើម្បីរកការងារធ្វើកំពុងក្លាយជាយុទ្ធសាស្ត្រសំរាប់ការរស់រានជីវិតដ៏សំខាន់មួយរបស់ជនក្រីក្រ ។ ពិតណាស់ លំនាំនៃការបែងចែកពលកម្មនៅមូលដ្ឋានមានលក្ខណៈផ្សេងៗគ្នា អាស្រ័យទៅលើលទ្ធភាពនៃវិស័យសកម្មភាពនីមួយៗក្នុងការបង្កើតការងារ និងលំនាំនៃការកាន់កាប់ទ្រព្យសម្បត្តិ ។ ព្រឹត្តិមានពិស្តារពីរឿងនេះ មានបង្ហាញនៅក្នុងឯកសារបោះពុម្ពផ្សាយដាច់ដោយឡែកមួយស្តីពីរបកគំហើញនៃការសិក្សាបែបបរិមាណ ។

២.៥.១. ការចំណាកស្រុក

នៅភូមិក្រសាំង ក្នុងចន្លោះពេលពីខែសាបស្រូវ ដល់ខែច្រូតកាត់ស្រូវវិស្សា, អ្នកគ្មានដី និងកសិករចុះតូចធ្វើដំណើរឆ្ងាយៗទៅប្រទេសថៃ ដើម្បីរកការងារធ្វើ ពីព្រោះនៅពេលនោះតំរូវការពលកម្មនៅមូលដ្ឋានមានតិច ធ្វើឱ្យប្រជាជនជាច្រើន

^{២៥} ការយោងលើរចនាសម្ព័ន្ធប្រជាសាស្ត្រមានលក្ខណៈសមស្របក្នុងករណីនេះ ពីព្រោះមនុស្សនៅក្នុងបន្ទុកមានចំនួនច្រើនពេក ធៀបនឹងចំនួនអ្នករកចំណូល ហើយស្ថានភាពកើតចេញពីអត្រាមានកូនដ៏ខ្ពស់នៅក្នុងទសវត្សរ៍១៩៨០ និង ១៩៩០ ។

^{២៦} ចំពោះតួលេខ សូមមើលឧបសម្ព័ន្ធ និងការសិក្សាមុនៗស្តីពីភូមិបី ក្នុងចំណោមភូមិទាំងប្រាំមួយ (Mushid 1998) ។

ប្រឈមនឹងកង្វះខាតស្បៀង ។ អ្នកធ្វើចំណាកស្រុកភាគច្រើន គឺបុរស-ស្ត្រីពេញកំលាំង ដែលទៅបំរើការងារគ្មានជំនាញ និងពាក់ កណ្តាលជំនាញនៅតាមបណ្តោយព្រំដែនថៃ ឬក៏ចូលជ្រៅទៅក្នុងប្រទេសថៃ ។ អ្នកគ្មានដីស្រែធ្វើចំណាកស្រុករយៈពេលយូរជាង គេ ។ ជាទូទៅប្រាក់កំរៃជាមធ្យមគឺ ៨០-១០០បាតក្នុងមួយថ្ងៃ (ប្រហែល២.២៥ដុល្លារ) ខ្ពស់ជាងប្រាក់កំរៃនៅក្នុងមូលដ្ឋាន ច្រើនណាស់^{២៧} ។ អ្នកគ្មានដីក៏ធ្វើចំណាកស្រុកនៅក្នុងប្រទេសដែរ ដើម្បីទៅធ្វើជាពលករស៊ីឈ្នួលប្រចាំថ្ងៃ អ្នកជួញដូរ និងកម្មករ ដឹកជញ្ជូននៅតាមកន្លែងជិតៗភូមិ ។ ប្រាក់កំរៃ ៥០-៦០បាតក្នុងមួយថ្ងៃ រួមទាំងបាយមួយពេលផង (សរុបទៅប្រហែល ៧.០០០រៀល) អាចចាត់ទុកថាសមរម្យហើយនៅក្នុងមូលដ្ឋានទាំងនេះ ។

នៅភូមិបាបោង និងត្រពាំងប្រិយ. ពលករជាច្រើននៃគ្រួសារគ្មានដី និងគ្រួសារមានដីតូច តែងជួលពលកម្មរបស់ខ្លួននៅ តាម ស្រុកជិតខាង នៅក្នុងរដូវវស្សា ។ នៅឆ្នាំ២០០១ ពលករខ្លះក្នុងភូមិទាំងពីរនេះ បានសន្យាផ្គត់ផ្គង់ពលកម្មឱ្យគេជាមុន ដើម្បីបានកំរៃ ។ គេប្រាប់ថា កំរៃប្រចាំថ្ងៃជាមធ្យមគឺ ៥.០០០-៦.០០០រៀលសំរាប់ការងារសំណង់ ។ នៅភូមិទាំងពីរ ចំណាក ស្រុកចេញកាន់តែមានច្រើន ដែលបានជួយទ្រទ្រង់យ៉ាងសំខាន់ដល់សន្តិសុខស្បៀងក្នុងគ្រួសារ ។ យុវជន និងយុវនារី ឥឡូវធ្វើ ដំណើរឆ្ងាយៗ មិនមែនទៅកាន់ស្រុកជិតខាង ដូចកាលពីឆ្នាំ១៩៩០-១៩៩៥ នោះទេ ។ ខុសគ្នាពីឆ្នាំ១៩៩៦-១៩៩៧ដែរ ឥឡូវ នេះបុរស និងស្ត្រីធ្វើចំណាកស្រុកចេញក្នុងចំនួនប្រហាក់ប្រហែលគ្នា^{២៨} ។ គេប្រាប់ថា នារីក្មេងៗនៅភូមិនេះ ចាកចេញពីភូមិទៅ ធ្វើកម្មករក្នុងរោងចក្រកាត់ដេរ ឬធ្វើជាអ្នករត់តុក្កងរោងជើងដ្ឋាននៅឯទីក្រុង ។ ប៉ុន្តែក្នុងចំណោមអ្នកក្រ គឺមានតែអ្នកមានប្រាក់ កាសខ្លះប៉ុណ្ណោះដែលអាចរកការងារបាន ដូចជាការងារក្នុងរោងចក្រកាត់ដេរជាដើម (ប្រាក់ខែ ៤០-៦០ដុល្លារក្នុងមួយខែ) ។ អ្នកក្រិត្រខ្លាំងនៅតែត្រូវធ្វើចំណាកស្រុកទៅតំបន់ជិតៗ ពីព្រោះគ្មានប្រាក់សំរាប់ដោះស្រាយសោហ៊ុយធ្វើចំណាកស្រុកផ្លូវឆ្ងាយ ។ ហេតុការណ៍ទាំងអស់នេះបង្ហាញថា លទ្ធភាពមានការងារធ្វើនៅមូលដ្ឋានបានធ្លាក់ចុះ ឯតំរូវការការងារស្មើប្រាក់កំរៃ/ការងារ បង្កើតចំណូលបានកើនឡើង ។

ចំណុចគួរចាប់អារម្មណ៍មួយទៀត គឺយ៉ាងហោចណាស់នៅភូមិបាបោង (និងនៅក្រសាំង/កិតតូច) ស្រូវប្រដេញទឹក (ដំណាំដូវប្រាំង) វាបង្កើនតំរូវការជួលកំលាំងពលកម្មនៅរដូវប្រមូលផលពីខែមករា ដល់មេសា ។ នៅបាបោង តំរូវការនេះ ទាក់ទាញជនចំណាកស្រុកចូលតាមរដូវ ប្រហែល ៤០០-៥០០នាក់ពីស្រុកជិតខាង ។ ភូមិព្រែកក្មេងក៏មានទទួលជនចំណាកស្រុក ចូលដែរ ដោយសារភូមិនេះមានធនធាននេសាទ ។ ភូមិដងក្តារ ទទួលជនចំណាកស្រុកចូលជាយូរមកហើយដោយសារធនធាន ព្រៃឈើរបស់ភូមិនេះ ។

២.៥.២. ការជួលពលកម្មឱ្យគេនៅក្នុងភូមិ

នៅតំបន់ដែលវិធីធ្វើកសិកម្មទំនើបបានចាក់ឫស កំលាំងពលកម្មស៊ីឈ្នួលកំពុងតែជំនួសកំលាំងពលកម្មប្រវាស់ដៃ រវាង គ្រួសារនានា ។ ឧទាហរណ៍ ការប្រវាស់ដៃ ក្នុងការស្ទូង ច្រូតកាត់ និងបោកបែន បានត្រូវជំនួសដោយទំនាក់ទំនង ផ្នែកលើប្រាក់ កំរៃ ។ អ្នកខ្លះបានចាប់យកការងាររែកដី^{២៩} ។ នៅតំបន់មានកសិកម្មអន់ថយ កសិករធុនតូច និងអ្នកគ្មានដី ដែលមិនធ្វើចំណាក ស្រុក. បានធ្វើការជាពលកររបណ្តោះអាសន្នឱ្យកសិករធុនធំ ។ ដោយសារពេលត្រូវធ្វើការដកស្ទូង វាមានលក្ខណៈសំខាន់បំផុត. ការជួលពលកម្មស្មើប្រាក់កំរៃកាន់តែមានប្រជាប្រិយភាពនៅភូមិក្រសាំង និងបាបោង ។ ពលកម្មស្មើប្រាក់កំរៃ បានផុសឡើង

^{២៧} អ្នកខ្លះបានត្អូញត្អែរថា ការរកស៊ីនៅថៃ ពេលខ្លះមិនយុត្តិធម៌ទេ ។ ដូចជា សៀន អាយុ២៨ឆ្នាំ ដែលទើបត្រលប់ពីធ្វើការនៅថៃបានមួយខែ (ចុងឆ្នាំ២០០១) បានប្រាប់ថា គេបានសន្យាឱ្យគាត់ ១០០បាត/ថ្ងៃ ប៉ុន្តែបន្ទាប់ពីធ្វើការបាន ៧ខែ គេបើកប្រាក់ឱ្យគាត់តែ ៤ខែ ។ ជាច្រើន នាក់បានខ្ចីលុយគេច្រើនៗដើម្បីដោះស្រាយចំណាយក្រៅផ្លូវការធ្វើដំណើរទៅថៃ ប៉ុន្តែគេពុំបានចំណេញទាំងអស់គ្នានោះទេ ។

^{២៨} ទិន្នន័យសំរាប់ឆ្នាំ១៩៩៦ និង ១៩៩៧ អាចរកមើលនៅក្នុងឯកសារ Mc Andrew (1998) ។

^{២៩} ដោយសារនៅក្នុងកសិកម្មប្រើគ្រឿងយន្ត មានតំរូវការពលកម្មតិច ចំនួនការងារសរុបក៏បានធ្លាក់ចុះ ។ ដូច្នេះហើយកសិករខ្លះបានចាប់យក ការងារដឹក/ជញ្ជូនដី ។

ដោយសារយន្តកម្មកសិកម្ម ហើយមួយផ្នែកដោយសារការបើកឱ្យមានទីផ្សារ ។

អាត្រាកំរៃពលកម្មមានកំរិតទាបនៅគ្រប់ទីកន្លែង គឺស្ទើរតែមិនអនុញ្ញាតឱ្យរស់រានបានទេ ។ នៅឆ្នាំ២០០១ ឈ្នួលស្នូងនៅភូមិក្រសាំងគឺ ១.៥០០-២០០០រៀល សំរាប់សំណាប ៤០កណ្តាប់ ដោយមានឱ្យបាយថ្ងៃត្រង់មួយពេល ។ ការងារស្នូងស៊ីពេលប្រហែលកន្លះថ្ងៃ ឬជាងកន្លះថ្ងៃបន្តិច ។ កំរៃសំរាប់ការងារភ្នំគឺ ៥.០០០រៀលសំរាប់រយៈពេលកន្លះថ្ងៃដែលទូទាត់សងដោយគិតតាមចំនួនពេល ។ ការងារគេទូទាត់សងជាប្រាក់ ជារបស់ ឬក្នុងករណីតិចតួចជាការផ្តល់ពលកម្មឱ្យវិញ ។ នៅបាបោងកំរៃប្រចាំថ្ងៃគឺ ២.៥០០-៣.០០០រៀល និងបាយពីរពេលសំរាប់ការស្នូង ឬ ៤.០០០រៀលក្នុងមួយថ្ងៃសំរាប់ការងារច្រូតកាត់^{៣០} ។ កំរៃសំរាប់ការដឹកដីនៅត្រពាំងប្រិយគឺ ៣០០០រៀល សំរាប់ដី ១ម^៣ ហើយគេអាចរកបានជាមធ្យម ៤.០០០-៦០០០រៀលក្នុងមួយថ្ងៃ ។ នៅភូមិកំពង់ត្នោត កំរៃដីចំនួនគ្រួសារគ្មានដី ជាហេតុផលមួយចំណែកនៃការបាត់បង់ប្រព័ន្ធប្រវាស់ដៃ^{៣១} ។ គ្រួសារស្រ្តីដឹកនាំជាច្រើនអាចរកបានប្រាក់កំរៃប្រចាំថ្ងៃ ដោយប្រមូលអំបិល (កំពង់ត្នោត) ដឹកប្រឡាយ ស្នូង ច្រូត រែកដី... ។ ពលករយកកំរៃនៅក្នុងកសិដ្ឋានស្រែអំបិល អាចទទួលបាន ៣.៥០០រៀលក្នុងមួយថ្ងៃនៅពេលធម្មតា និង ៧.០០០រៀលក្នុងមួយថ្ងៃនៅពេលប្រមូលផល មមាញឹកដែលមានតែ ១ខែប៉ុណ្ណោះក្នុងមួយឆ្នាំ ។

សេចក្តីសង្ខេបទូទៅ

- ក្នុងភូមិពាយ៉ាងតិច, ចំណាកស្រុក និងការងារយកកំរៃ កំពុងមានកំណើន ដោយសារការងារនៅតាមមូលដ្ឋានកាន់តែពិបាករក សំរាប់កំលាំងពលកម្មដែលបន្តកើនឡើង ហើយកំរិតប្រាក់កំរៃក៏បានត្រឹមតែមួយរស់ ។ ចំណុចគួរចាប់អារម្មណ៍ គឺចំណាកស្រុកមានកំរិតខ្ពស់នៅក្នុង ១ភូមិមួយយ៉ាងតិច (ក្រសាំង) ដែលកំពុងឆ្លងកាត់ទំនើបភារូបនីយកម្មកសិកម្ម ។ ស្ថានភាពនេះបង្ហាញថា ទោះបីទំនើបភារូបនីយកម្ម ពង្រីកទំនាក់ទំនងទីផ្សារក៏ដោយ ក៏វាមិនសុទ្ធតែជួយជំរុញឱ្យមានការបែងចែកយ៉ាងប្រសើរនូវផលចំណេញនោះទេ ។ តាមរយៈការធ្វើចំណាកស្រុកចេញពីក្រសាំង ហើយឆ្លងដែនទៅធ្វើការងារនៅក្នុងប្រទេសថៃ គេអាចទទួលបានកំរៃពលកម្មខ្ពស់ដល់ទៅពីរដងនៃកំរិតប្រាក់កំរៃនៅក្នុងមូលដ្ឋាននៅកម្ពុជា ប៉ុន្តែការធ្វើដំណើរមិនមែនងាយស្រួលរហូតទេ ពីព្រោះចំណាកស្រុកឆ្លងដែនវាមានគ្រោះថ្នាក់របស់វា ។
- ចំណាកស្រុកនៅក្នុងប្រទេស ធ្វើឱ្យគេទទួលបានកំរៃខ្ពស់ជាងនៅក្នុងការងារពាក់កណ្តាលជំនាញ និងក្នុងសកម្មភាពមិនមែនកសិកម្ម (ដូចជា ការងារនៅរោងចក្រកាត់ដេរ និងធ្វើជាងស៊ីម៉ង់) តែប្រាក់កំរៃមានកំរិត ទាបជាងសំរាប់ការងារមានជំនាញទាបដូចជាការរែកដីដើម ។ នៅក្នុងវិស័យកសិកម្ម កំរៃពលកម្មបានត្រឹមតែមួយរស់ ប៉ុន្តែការងារចំពេលខ្លះ ដូចជាពេលប្រមូលផលជាដើម អាចផ្តល់កំរៃខ្ពស់ ។
- ការប្រើប្រាស់ពលកម្មយកកំរៃកំពុងចូលមកជំនួស ការប្រវាស់ដៃយ៉ាងលឿន ។ ការធ្វើយន្តកម្មកសិកម្ម, ការជ្រៀតចូលនៃទីផ្សារ, កំណើនប្រជាជន, និងការពុះចែកដីតូចៗ, បានរួមចំណែកគ្នាធ្វើឱ្យពលកម្មយកកំរៃកើនឡើង ។ ទោះបីប្រាក់កំរៃទាំងនេះ ស្ថិតក្នុងកំរិតត្រឹមតែមួយរស់ក៏ដោយ ក៏ប្រជាជននៅតែចូលចិត្តធ្វើការងារពលកម្មយកឈ្នួល ពីព្រោះវាជួយបង្កើនចំនួនថ្ងៃធ្វើការងារក្នុងមួយឆ្នាំ នៅក្នុងរបបសេដ្ឋកិច្ច មួយដែលពឹងផ្អែកជាសំខាន់លើដំណាំតែមួយមុខ ។

^{៣០} ប៉ុន្តែជួយទៅវិញ ម្ចាស់ត្រាក់ទ័រអាចរកចំនួនបាន ១០០.០០០រៀលសំរាប់ការភ្ជួរ ឬរាស់ ដី ១ហ.ត. ម្ចាស់ម៉ាស៊ីនបូមទឹកអាចរកចំនួនបាន ២.៥០០-៣០០០រៀលក្នុងមួយយប់ត្រូវ ពីការជួលបរិក្ខារ ឯម្ចាស់ម៉ាស៊ីនបោកស្រូវអាចទទួលបានស្រូវ១៣៧ ពីការបោកស្រូវ១៣០៣៧ ។

^{៣១} គេគួរចងចាំជាសំខាន់ថា ការប្រវាស់ដៃអាចធ្វើទៅបាន តែចំពោះកសិករដែលមានដី: គេអាចចែករំលែកពលកម្មឱ្យគ្នាទៅវិញទៅមកដើម្បី ប្រើប្រាស់ធនធានមនុស្សមានប្រសិទ្ធភាពខ្ពស់បំផុត ។

ជំពូកទី ៣

សំយោគពីការអន្តោលនៃមូលដ្ឋាន

បញ្ហាចម្បងៗដែលផុសចេញពីរបកគំហើញជាគន្លឹះមួយចំនួននៅក្នុងការចុះសិក្សាតាមមូលដ្ឋាន ដែលបានបង្ហាញជូនខាងលើមានរៀបរាប់សង្ខេបនៅក្នុងផ្នែកផ្សេងៗដូចតទៅ :

៣.១. បញ្ហាប្រជាសាស្ត្រ

ក្នុងប៉ុន្មានឆ្នាំថ្មីៗនេះ គេឃើញមានកំណើនប្រជាជនយ៉ាងច្បាស់ បើប្រៀបធៀបទៅនឹងទសវត្សរ៍នានាមុនឆ្នាំ១៩៨០ ។ សភាពការណ៍នេះ បានធ្វើឱ្យធនធានដែលមានស្រាប់ កាន់តែមិនគ្រប់គ្រាន់ឡើងសំរាប់បំពេញតំរូវការក្នុងជីវភាព នៅក្នុងក្របខ័ណ្ឌបច្ចុប្បន្ននៃធនធាន បច្ចេកវិទ្យា និងចំណេះដឹង ។ ម្យ៉ាងទៀត មិនមែនមានតែកំណើនប្រជាជនមួយមុខទេ ប៉ុន្តែពីរ៉ាមីតប្រជាជន (មានកុមារច្រើន ធៀបនឹងចំនួនអ្នករកចំណូល) បានប៉ះពាល់មិនល្អដល់សន្តិសុខស្បៀងគ្រួសារ ដោយសារប្រាក់ចំណូលគិតក្នុងមនុស្សម្នាក់ មានកំរិតទាប ។ លើសពីនេះទៀត ដោយសារមានបុរសស្លាប់ច្រើនពេក (ដោយសង្គ្រាម...) អតុល្យភាពខាងភេទក៏កើតមានឡើង ជាពិសេសគឺមានគ្រួសារស្ត្រីដឹកនាំយ៉ាងច្រើន ដែលសព្វថ្ងៃពុំសូវមានមធ្យោបាយគ្រប់គ្រាន់ទេសំរាប់ធ្វើការបង្កបង្កើនផល ហើយរឿងនេះបានប៉ះពាល់ដល់សន្តិសុខស្បៀងគ្រួសារ ។

៣.២. សំពាធនៃបរិស្ថាន និងការធ្លាក់ចុះនៃធនធានធម្មជាតិ

គុណភាពនៃបរិស្ថានធម្មជាតិកំពុងតែស្រុតចុះ (ទឹក ត្រី ព្រៃកោងកាង ព្រៃឈើ... កំពុងតែជួបការធានតឹងកាន់តែខ្លាំង) ដោយសារមានតំរូវការកាន់តែច្រើនលើធនធានទាំងនេះ ដោយគ្មានបំពេញការប៉ះប៉ូវវិញទេ, ដែលធ្វើឱ្យការរកចិញ្ចឹមជីវិតកាន់តែលំបាក និងគ្មានចីរភាព ។ រឿងនេះកើតឡើង ដោយការផ្គត់ផ្គង់មានភាពយឺតកំរិតទាប (low supply elasticity) ដោយសារបច្ចេកទេសមានការផ្លាស់ប្តូរតិចតួចពេក, ការគ្រប់គ្រងមិនល្អលើធនធានធម្មជាតិ និងការប្រើប្រាស់គ្មានលក្ខណៈវិទ្យាសាស្ត្រ ។ ទោះបីក្នុងរយៈពេលដ៏ខ្លីប្រហែលមួយទសវត្សរ៍ក៏ដោយ ក៏អាចមើលឃើញពីផលប៉ះពាល់អាក្រក់នេះដែរ ។ ថ្វីបើសហគមន៍ក្នុងភូមិ មិនបានបង្កើននូវការធ្លាក់ចុះទាំងនេះក៏ដោយ (តាមពិតតំរូវការភាគច្រើនផុសចេញពីអ្នកនៅខាងក្រៅសង្គមកសិកម្ម) ក៏ពួកគេនេះឯងដែលត្រូវតែប្រឈមមុខនឹងផលវិបាកផ្សេងៗ ។

៣.៣. ការលេចមេញនូវវិសមភាពដី និងភាពគ្មានដីធ្លី

វិសមភាពនៃការបែងចែកដី និងភាពគ្មានដីធ្លី បានផុសឡើងដោយសារមូលហេតុជាច្រើន គឺមានកំណើនភ្ជាប់នូវតំរូវការដីធ្លីពីប្រភពជាច្រើន (មិនមែនសំរាប់តែកសិកម្មជីវិតិយមមុខទេ), ការពាក់ព័ន្ធនឹងទីផ្សារ (market exposure), ការចូលមកដល់នៃសេដ្ឋកិច្ចប្រើប្រាក់កាស និងកំណើនប្រជាជន ។ មនុស្សមួយចំនួនតូចមានលទ្ធភាពប្រមូលយកដីបានធំៗ ឯអ្នកឯទៀត

មិនបានទទួលអត្ថប្រយោជន៍ទាំងអស់គ្នាទេ ។ ម្យ៉ាងទៀត និរន្តរភាពនៃសកម្មភាពកសិកម្ម និងមិនមែនកសិកម្ម ទាមទារឱ្យមាន សាច់ប្រាក់យ៉ាងច្រើនសំរាប់ធ្វើដើមទុន ។ បើកសិករគ្មានប្រាក់ទេ គេត្រូវតែខ្ចីបុល ជាទូទៅគឺខ្ចីពីអ្នកចងការប្រាក់ ។ បើសិនមិន អាចសងបំណុលទាន់ពេលទេ ដីធ្លី/ទ្រព្យសម្បត្តិមួយចំណែក ឬទាំងអស់អាចត្រូវបានបាត់បង់ ។ មានរបាយការណ៍ជាច្រើនស្តីពីដីធ្លី ដែលផ្ទាល់ប្តូរម្ចាស់ពីកសិករជនក្រីក្រមានធនធានតិច ទៅកសិករជនធំមានធនធានច្រើន ដែលបង្កឱ្យមានវិសមភាពដី និងទ្រព្យ សម្បត្តិ ហើយរឿងនេះបានបង្កបញ្ហាអសន្តិសុខស្បៀងចំពោះកសិករជនក្រីក្រ ។ អ្នកមានធនធានក៏បានពង្រឹងស្ថានភាពខ្លួនផងដែរ តាមរយៈបណ្តាញសាច់ញាតិ គឺគេចែករំលែកធនធានរបស់គេឱ្យគ្នាទៅវិញទៅមក ដើម្បីពង្រីកទំហំទ្រព្យសម្បត្តិរបស់គេ ។

៣.៤. ការពុះមែកដីតូចៗ

នៅតាមកន្លែងជាច្រើន គិតតាមលក្ខណៈសេដ្ឋកិច្ច និងបច្ចេកវិទ្យា ដីមួយច្រើនត្រូវបានពុះចែកបន្តរហូតដល់កំរិតមួយ ដែលដីធ្លីទាំងនេះលែងអាចធ្វើអាជីវកម្មរបស់បានទៀត ។ គេមិនអាចធ្វើវិនិយោគដោយលក្ខណៈប្រាកដនិយមលើដីនេះ និងមិន អាចធ្វើការដាំដុះអតិផលដោយប្រើប្រាស់ធាតុចូលទំនើបបានទេ ។ គ្រួសារដែលដាំដុះលើដីតូចៗ ត្រូវចាញ់ប្រៀបគេទាំងពីរយ៉ាង គឺដីធ្លីតិច និងទិន្នផលទាប ។

មតិស្តីពីកុណារិបត្តិនៃដីតូចៗពេក ក៏អាចលើកឡើងចំពោះការងារមិនមែនកសិកម្មផងដែរ ។ ឧទាហរណ៍ អ្នកនេសាទ ជនក្រីក្រក្នុងពេលបច្ចុប្បន្ន មិនអាចឆក់យកឱកាសល្អដែលទិញរដ្ឋឱ្យដូចជាទាក់ទិននឹងធាតុចូល ឬទីផ្សារផលិតផល ។ គេក៏ពុំ មានលទ្ធភាពប្រើប្រាស់វិធីសាស្ត្រទំនើប ដើម្បីបង្កើនទិន្នផលឱ្យដល់កំរិតអតិបរិមាដែរ ។

៣.៥. ការធ្វើយន្តកម្មយន្តកសិកម្ម និងការបែងចែកដល់ចំណេញ

កន្លងមកមានការធ្វើយន្តកម្មមួយចំនួន ក្នុងសកម្មភាពកសិកម្ម និងសកម្មភាពក្រៅកសិដ្ឋាន ។ ឧទាហរណ៍ ការប្រើប្រាស់ គ្រឿងយន្ត កំពុងមកជំនួសកំលាំងសត្វអូសទាញក្នុងកំរិតផ្សេងៗនៅស្ទើរគ្រប់ទីកន្លែងទាំងអស់ (ប្រហែលលើកលែងតែខេត្ត កំពង់ធំ) ឯទូកម៉ាស៊ីនត្រូវបានគេប្រើប្រាស់សំរាប់ការនេសាទ ។ ដោយសារគ្រឿងយន្តមានទំហំធំ ហើយថ្លៃខ្ពស់ ដូច្នេះកសិករ ជនក្រីក្រដែលជាអ្នកកាន់កាប់គ្រឿងយន្តទាំងនេះដោយច្រើនមិនផុត ។ ដូច្នេះ ដំណើរការនេះវាផ្តល់អត្ថប្រយោជន៍ដល់កសិករដែល មានដីចាប់ពីទំហំណាមួយឡើងទៅ ។ ដូចគ្នាដែរ ម្ចាស់ទូកម៉ាស៊ីនទទួលបានចំណេញច្រើនជាងអ្នកគ្មានបរិក្ខារគ្រឿងយន្ត ។ ទោះបីជាផលិតភាពជាទូទៅនៃប្រព័ន្ធបានកើនឡើង ប៉ុន្តែកសិករជនក្រីក្រមិនមែនសុទ្ធតែបានចំណេញច្រើនដូចគេទេ ពីព្រោះមិន សូវមានប្រាក់ សំរាប់ជួលគ្រឿងម៉ាស៊ីន ហើយត្រូវប្រើប្រាស់កម្លាំងមនុស្សប្រមាណ ជាបន្ថែមទៅលើការបញ្ជាទ្រព្យ ធនរបស់គេ ។ ថ្លៃជួលម៉ាស៊ីនមានកំរិតខ្ពស់ ។ រឿងនេះមួយចំណែកដោយសារថ្លៃម៉ាស៊ីនខ្ពស់នៅក្នុងប្រទេសជិតខាង (ប្រភព នាំចូល), បន្តកម្រិតណាយខ្ពស់ក្នុងការប្រើប្រាស់ម៉ាស៊ីន, និងកំរិតចំណេញខ្ពស់របស់អ្នកផ្គត់ផ្គង់សេវា ។ កត្តាទាំងអស់នេះបាន ប៉ះពាល់មិនល្អដល់សេដ្ឋកិច្ចនៃការគ្រប់គ្រងកសិដ្ឋានតូចៗ ។

៣.៦. ទំនើបកម្មកសិកម្ម

នៅតាមមូលដ្ឋានជាច្រើន មានការប្រើប្រាស់ធាតុចូលទំនើបមួយចំនួនក្នុងវិស័យកសិកម្ម ដូចជាការប្រើពូជស្រូវមាន ទិន្នផលខ្ពស់ ដី ថ្នាំសំលាប់សត្វល្អិត... ។ ក្នុងករណីជាច្រើន ទិន្នផលឡើងខ្ពស់ដល់ ៣តោន ទៅ ៣.៥តោនក្នុងមួយហិកតា (ក្រសាំង, បាបោង) ។ ប៉ុន្តែដោយសារពុំទាន់មានប្រព័ន្ធធារាសាស្ត្រគ្រប់គ្រាន់, ការធ្វើស្រែអនុវត្តបានតិចលើកនៅឡើយ ហើយ ទិន្នផលក៏មិនទាន់បានខ្ពស់ដល់កំរិតជាសក្តានុពល ៤.០-៤.៥តោនក្នុងមួយហិកតានោះដែរ ។

រាល់ធាតុចូលត្រូវបាននាំចូលក្នុងតំលៃមួយដែលកំណត់ពីខាងក្រៅ ប៉ុន្តែធាតុចេញមានថ្លៃទាប និងឡើងចុះតាមរដូវ ។ ក្នុងករណីជាច្រើន ថ្លៃធាតុចេញត្រូវបានកំណត់ដោយថ្លៃដីទាបនៃផលិតផលនាំចូលពីប្រទេសជិតខាង ដោយសារព្រំដែនស្ទើរតែ បើកចំហទាំងស្រុង ។ ក្នុងបញ្ហានេះលក្ខខណ្ឌនៃការដោះដូររវាងផលិតផលកសិកម្ម ហើយនឹងធាតុចូល/សំភារៈទំនើបៗ (ម៉ាស៊ីន ជី និងថ្នាំសំលាប់សត្វល្អិត) មិនមែនសុទ្ធតែអំណោយផលចំពោះវិស័យកសិកម្មនោះទេ^{១២} ។ ក្នុងកាលៈទេសៈបច្ចុប្បន្ន ផល ចំណេញពីបច្ចេកវិទ្យាទំនើប និងផលិតភាពខ្ពស់ គឺមិនបានទៅដល់កសិកររាល់ៗលើកទេ ។

៣.៧. អសុក្រិតភាព និងការត្រួតត្រាផ្ទៃក្នុង

ទោះបីលក្ខខណ្ឌនៃការដោះដូរបានប៉ះពាល់មិនល្អដល់វិស័យកសិកម្មទាំងមូលក្តី ក៏ពួកកសិករវៃឆ្លាត និងអាជីវករ គេមាន មធ្យោបាយផ្ទេរផលប៉ះពាល់ទៅឱ្យកសិករតូចៗ ។ ក្នុងរឿងនេះ យន្តការមួយចំនួនដូចជា កំរៃទាប ការប្រាក់ខ្ពស់ និងចំណាយ លើដើមទុនខ្ពស់ (ដូចជា សំរាប់ជួលបរិក្ខារ) ត្រូវបានគេប្រើប្រាស់យ៉ាងទូលំទូលាយ ។ ម្យ៉ាងទៀត កសិករចុះធំជាច្រើន ក៏ជា អ្នកត្រួតត្រាធាតុចូល និងទីផ្សារផលិតផលនៅមូលដ្ឋាន ហើយក្នុងករណីជាច្រើន ក៏ជាអ្នកចងការប្រាក់ផងដែរ ។ អសុក្រិតភាព នៃទីផ្សារនេះដែលឈ្នួញកណ្តាលត្រួតត្រាបានយ៉ាងទូលំទូលាយ វាមិនសូវល្អទេសំរាប់ផលប្រយោជន៍របស់ប្រជាជនគ្រប់គ្នា ។ នៅក្នុងករណីជាច្រើន អសុក្រិតភាពនៃទីផ្សារក៏បង្កឡើងផងដែរដោយហេដ្ឋារចនាសម្ព័ន្ធយ៉ាប់យឺន និងកង្វះខាតព័ត៌មាន ។

ដោយមានយន្តការស្ថានប័នតិចតួចពេកសំរាប់ទប់ទល់នឹងការប្រែប្រួលថ្លៃ (កំរៃងាយស្រួលពីធនាគារ ការគាំទ្រថ្លៃ...) កសិករចុះតូចប្រឈមមុខនឹងការជំពាក់បំណុលអ្នកចងការប្រាក់ជាប់រហូត ។ ចំណាយដឹកជញ្ជូនខ្ពស់ខ្លាំង ព័ត៌មានស្តីពីទីផ្សារ និង ថ្លៃមានតិចតួច, កិច្ចការពារទប់ទល់នឹងការខូចខាតផលិតផលមានកិរិយាតិចតួចបំផុត, ទាំងអស់នេះលុបបំបាត់អត្ថប្រយោជន៍ ទីផ្សារសំរាប់ជនក្រីក្រ និងលើកទឹកចិត្តឱ្យការរកស៊ីផ្តាច់មុខវិកដុះដាល ។ កន្លងមកមានកិច្ចប្រឹងប្រែងបង្កើតឥណទានស្ថាប័ន ប៉ុន្តែកិច្ចប្រឹងប្រែងទាំងនេះមានលក្ខណៈចោះៗ និងមិនសូវមានជោគជ័យទេ ។

៣.៨. ជំរើសការងារ និងប្រាក់ចំណូល

ចំនួនការងារកសិកម្មកំពុងថយចុះ ចំណែកការងារមិនមែនកសិកម្មមិនបានកើនឡើងលឿនគ្រប់គ្រាន់ទេ ។ គំណាត ដែលកំពុងលេចចេញមករវាងតំរូវការការងារ និងការផ្គត់ផ្គង់ការងារ (សំខាន់ដោយសារការធ្វើយន្តកម្មកសិកម្ម ការបាត់បង់ ទ្រព្យធនធានរួម ការបើកចំហព្រំដែនចំពោះទំនិញនាំចូលថោកៗ និងកំណើនយ៉ាងលឿននៃកំលាំងពលកម្ម) បានរួមចំណែកធ្វើឱ្យ មានការបាត់បង់លទ្ធភាពមានប្រាក់កាស និងសន្តិសុខស្បៀងចំពោះប្រជាជនក្រីក្រ ។

ជាយុទ្ធសាស្ត្រសំរាប់សំរួល ប្រជាជនបានចាប់ផ្តើមចាប់យកការងារពលកម្មស៊ីប្រាក់កំរៃកាន់តែច្រើន ហើយក៏មានការធ្វើ ចំណាកស្រុកជាទៀងទាត់ដែរទៅកាន់ទីក្រុង តំបន់ជនបទផ្សេងទៀត ឬក៏ឆ្លងព្រំដែន ដើម្បីស្វែងរកការងារធ្វើ ។ ដោយសារ ជំរើសមុខរបរមានតិចតួច និងប្រាក់ចំណូលមានកិរិយាទាប ការធ្វើចំណាកស្រុកក៏ជារឿងមួយគួរបានម្តងដែរ ។ នៅគ្រប់កន្លែងក្នុង ប្រទេសកម្ពុជា កំរៃនៃការងារគ្មានជំនាញកំរៃបានលើសពី ៣.៥០០-៤.០០០រៀលក្នុងមួយថ្ងៃណាស់ ។ ទោះបីនៅថ្ងៃ ក៏បាន ប្រហែលតែ ៨០-១០០បាតក្នុងមួយថ្ងៃ (ប្រហែល ២ដុល្លារ ប៉ុន្តែប្រាក់កំរៃសុទ្ធអាចតិចជាងនេះទៀត) ។

^{១២} ទោះបីគ្មានការសិក្សាចំពោះលក្ខខណ្ឌនៃការដោះដូរទំនិញក្តី ក៏ការសិក្សាជាប់ទាក់ទិនមួយចំនួនដូចការសិក្សាដោយ Sik Boreak (សូមអាន Sok, Chea and Sik 2000) និងទិន្នន័យអំពីថ្លៃដែលបានប្រមូលនិងចងក្រងដោយ វបសអ ចាប់ពីឆ្នាំ១៩៩៧ បានផ្តល់ភស្តុតាងបញ្ជាក់ពី លទ្ធភាពៗ និងអាក្រក់ៗនៃថ្លៃស្បៀងកម្ពុជា បើធៀបនឹងថ្លៃទំនិញមិនមែនស្បៀងដែលកើនឥតឈប់ ។

ម្យ៉ាងទៀត គេគួរកត់សំគាល់ថា នៅក្នុងបរិបទនៃកំរែពលកម្ម និងប្រាក់ចំណូល, ប្រាក់កំរែពលកម្មប្រចាំថ្ងៃ មានកំរិតប្រហាក់ប្រហែលគ្នានៅគ្រប់មូលដ្ឋាន ដោយមិនទាក់ទិននឹងកំរិតធុរកិច្ចនៃតំបន់នីមួយៗទេ ។ ភាពខុសគ្នាជាចំងរវាងតំបន់ធុរកិច្ច និងតំបន់អន់ថយ គឺចំនួនថ្ងៃដែលគេអាចរកការងារបានធ្វើ ។ ដំណើរការនៃទីផ្សារពលកម្ម និងលទ្ធភាពនៃប្រជាជនចំណាកស្រុក ស្ថានភាពកសិករមុខនៅមូលដ្ឋាន និងធនធានមនុស្សមានគុណភាពទាប គឺអាចជាកត្តាដែលគាបសង្កត់ឱ្យកំរែពលកម្មនៅតែមានកំរិតទាប ។

ជំពូកទី ៤

ជំរើសគោលនយោបាយ

ក្រសួង-មន្ទីររបស់រដ្ឋាភិបាល ទីភ្នាក់ងារជំនួយអន្តរជាតិ និង NGOs បានធ្វើសេចក្តីថ្លែងការណ៍ខាងគោលនយោបាយជា ច្រើនអំពីគោលការណ៍ និងវិធីសាស្ត្រផ្សេងៗសំរាប់វិស័យកសិកម្ម ការអភិវឌ្ឍន៍ជនបទ និងការកាត់បន្ថយភាពក្រីក្រនៅកម្ពុជា (Brown and Timberman 1998; RCG 2002a; RGC 2002b) ។ គោលនយោបាយជាច្រើនត្រូវបានអនុវត្តលើកំណែទម្រង់ដីធ្លី ទំនើបកម្មកសិកម្ម កំណែទម្រង់ព្រៃឈើនិងការនេសាទ ការជំរុញមីក្រូឥណទាន និងការខិតខំទាញយកទឹកសំរាប់ការស្រោចស្រព ។ គោលនយោបាយនីមួយៗ បានជួយជំរុញកសិកម្ម និងសកម្មភាពជាប់ពាក់ព័ន្ធឱ្យរីកចំរើនបានមួយកំរិត និងបានជួយលើកកម្ពស់ កំរិតជីវភាពប្រជាជន ។ ក្នុងនេះកិច្ចប្រឹងប្រែងមួយចំនួនធំ គឺសំដៅស្វែងរកដំណោះស្រាយក្នុងប្រភេទគ្រប់គ្រងមីក្រូ ។ ប៉ុន្តែ បញ្ហានៅកម្ពុជាទាមទារឱ្យមាន ដំណោះស្រាយជាយថាភូត ជាបន្ថែមទៅលើវិធីសាស្ត្រនៅក្នុងប្រភេទគ្រប់គ្រងមីក្រូ^{៣៣} ។ ឧទាហរណ៍ ដំណោះស្រាយជាយថាភូតចំពោះបញ្ហាដីធ្លី ក៏ដូចជាដោះស្រាយផងដែរនូវបញ្ហាសន្តិសុខស្បៀង និងការគ្រប់គ្រង ធនធានធម្មជាតិ ប៉ុន្តែដំណោះស្រាយតាមបែបគ្រប់គ្រងមីក្រូ អាចមិនបានដោះស្រាយដូច្នោះទេ ។

ជំរើសគោលនយោបាយដែលលើកឡើងក្នុងឯកសារនេះ គឺស្ថិតក្នុងស្មារតីនៃ "ការកំណត់គោលនយោបាយមានមូលដ្ឋាន ទូលំទូលាយ" ទោះបីវាពាក់ព័ន្ធតែនឹងរបកគំហើញដែលកើតចេញពីការណែនាំសិក្សាក្តី ។ ជំរើសគោលនយោបាយទាំងនេះគ្រាន់តែ អាចចាត់ទុកជាការបំពេញបន្ថែមនៅលើសំណើគោលនយោបាយនានាដែលមានស្រាប់ ហើយកំពុងអនុវត្តនៅក្នុងប្រទេស ។

៤.១. ទំនើបកម្មកសិកម្ម

ទីមួយ: ត្រូវមានការធ្វើទំនើបកម្ម និងចំរុះកម្មយ៉ាងធំក្នុងកសិកម្ម ជាបន្ថែមទៅលើកំណែទម្រង់ដីធ្លី ផលិតផល និងកត្តា ទីផ្សារ ។ គោលដៅចម្បងគឺដើម្បីដកយកចេញនូវការខ្វះខាតដោយចំហ/បង្កប់ផ្សេងៗ ដែលវិស័យកសិកម្មត្រូវប្រឈមនៅក្នុង ប្រព័ន្ធសេដ្ឋកិច្ចទូលំទូលាយ ។ វិធីសាស្ត្រនេះអាចរួមមានការទាញយកទឹកជាទ្រង់ទ្រាយធំ ដើម្បីអាចដាំដំណាំផ្សេងៗបាន ២-៣ លើកក្នុងមួយឆ្នាំ ។ ដូចបានពិសោធន៍ជាក់ស្តែងនៅតៃវ៉ាន់ ហ្វីលីពីន កោះជ្វា... គេនៅតែអាចប្រើបានផលិតភាពល្អនូវពលកម្ម ២០០-២៥០នាក់/ថ្ងៃ លើផ្ទៃដីដាំដុះមួយហិកតា សំរាប់ដំណាំដែលមានការស្រោចស្រព ដោយយកចិត្តទុកដាក់នៅក្នុងតំបន់

^{៣៣} មានឯកសារច្រើនណាស់ស្តីពីដំណោះស្រាយនូវបញ្ហាជាយថាភូត ។ និក្ខេបបទបែបក្លាស៊ិកដែល Paul Rosenstein Rodan សរសេរនៅ ឆ្នាំ១៩៤៣ និងបានលើកឡើងថា មាន "ការជំរុញដ៏ខ្លាំងក្លាមួយ" ដែលចាំបាច់សំរាប់ឱ្យប្រទេសក្រីក្រ កាត់ផ្តាច់ចេញពីអតីតកាលរបស់ខ្លួន គឺជាចំណុចចាប់ផ្តើមដ៏សំខាន់មួយ ។ Gunnar Myrdal (1968) ក្រោយមកទៀតបានវិភាគបន្ថែមលើចំនុចប្រហាក់ប្រហែលតែស៊ីជីវាជាង ដោយបានពិនិត្យពីកត្តាសេដ្ឋកិច្ច និងមិនមែនសេដ្ឋកិច្ចក្នុងបរិបទតំបន់អាស៊ី ។ គាត់បានស្នើឡើងនូវវិធីសាស្ត្រដែលទាមទារឱ្យមានការកាត់ ផ្តាច់ទាំងស្រុងពីស្ថានភាពបច្ចុប្បន្ន ។ ចំពោះការប្រើប្រាស់មានផលិតភាពល្អនូវកំលាំងពលកម្មលើស និក្ខេបបទបែបក្លាស៊ិករបស់លោក Arthur Lewis អាចយកជាការសំរាប់ពេលបច្ចុប្បន្ន ក៏ដូចជាកាលពីពេលមុន (Lewis 1954) ។

អាកាសធាតុកសិកម្មបែបនេះ ។ សព្វថ្ងៃកសិកម្មកម្ពុជាប្រើអស់តិចជាងភ្នាយណាស់នូវបរិមាណពលកម្មគិតជាឆ្នាំក៏ដូចជាបែបនេះ ហើយក៏មានផលិតភាពទាបជាងដែរ ។ ការសិក្សាពីប្រវត្តិលំអិតស្តីពីជោគជ័យនៃកសិកម្មនៅអាស៊ី អាចជាចំណុចចាប់ផ្តើមដ៏មាន ប្រយោជន៍មួយ (Ishikawa 1967; Ishikawa 1981; Hayami and Kikuchi 1984) ។

តើកសិករបានត្រូវបានចំណេញឬទេពីកិច្ចប្រឹងប្រែងបែបនេះ? បទពិសោធន៍អន្តរជាតិបង្ហាញថា ក្នុងលក្ខខណ្ឌស្មើគ្នា កសិករបានត្រូវបានប្រសិទ្ធភាពជាងកសិករផ្សេងទៀតនៅក្នុងបរិបទអាស៊ី ។ ប៉ុន្តែនៅមានសំណួរមួយទៀតគឺ តើកសិករមានទំហំ តូចប៉ុណ្ណា? ការពុះចែកដីធ្លីឱ្យតូចជាង ១-២ហិកតា អាចឱ្យផលអាក្រក់ ។ ដូច្នេះការត្រួតពិនិត្យលើការពុះចែកដីតូចៗហួសហេតុ និងត្រូវមានជាចាំបាច់ដើម្បីទាញអត្ថប្រយោជន៍ឱ្យបានពេញលេញពីបច្ចេកវិទ្យា និងទំនើបកម្ម ។

៤.២. ដំណើរការនៃផ្សារប្រកបដោយប្រសិទ្ធភាព

ទីពីរ: ដំណើរការប្រកបដោយប្រសិទ្ធភាពនៃទីផ្សារផ្សេងៗដែលមានទំនាក់ទំនងជាមួយកសិករ គឺមានសារៈសំខាន់ ។ ទីផ្សារត្រូវមានលក្ខណៈប្រកួតប្រជែងជាបន្ថែមទៀតទៅលើប្រសិទ្ធភាពនេះ ។

- ១. ការធានាឱ្យថ្លៃធាតុចេញមានស្ថិរភាព សំរាប់កសិករគ្រប់គ្នា និងនៅគ្រប់តំបន់ គឺមានលក្ខណៈចាំបាច់ គឺទាំងសំរាប់ សកម្មភាពកសិកម្ម និងមិនមែនកសិកម្ម ។ រាល់ប្រទេសដែលផលិតផលកសិកម្មចម្រុះបានអនុវត្តដូច្នោះ ទោះបីជា ប្រទេសអភិវឌ្ឍន៍ ឬកំពុងអភិវឌ្ឍន៍ក្តី ហើយចំពោះប្រទេសកម្ពុជា ការបង្កើតយន្តការប្រហាក់ប្រហែលគ្នានេះក៏មិន មែនធ្វើមិនកើតដែរ ។
- ២. ទីផ្សារធាតុចូល (សំរាប់គ្រឿងយន្ត វត្ថុធាតុដីគីមី) ត្រូវមានលក្ខណៈប្រកួតប្រជែងថែម ហើយមតិនេះមានតំលៃ ដូចគ្នាសំរាប់សកម្មភាពមិនមែនកសិកម្មដូចជាការនេសាទជាដើម ។ ឧទាហរណ៍ទីផ្សារផ្សេងៗដូចជា លទ្ធភាព អាចរកបានចំណីត្រី គឺសំខាន់បំផុត ។ ចំពោះដំណោះស្រាយគឺមួយចំណែកវាស្ថិតលើការកែលម្អរដ្ឋាភិបាលសម្ព័ន្ធ ។
- ៣. កំណែទម្រង់ និងពុំបានពេញលេញទេ បើសិនជាគ្មានការរៀបចំឡើងវិញឱ្យបានស៊ីជម្រៅនូវទីផ្សារឥណទាន គឺធ្វើយ៉ាង ណាឱ្យប្រាក់កម្ចីអាចរកបាននៅពេលមានតំរូវការ ហើយអត្រាការប្រាក់ និងលក្ខខណ្ឌកំចីផ្សេងៗ ក៏ត្រូវមានលក្ខណៈ កាន់តែយុត្តិធម៌ថែមទៀត ។
- ៤. ដើម្បីឱ្យកំណែទម្រង់ទីផ្សារទទួលបានជោគជ័យ វាជាការចាំបាច់ដែលទីផ្សារទាំងនេះត្រូវមានលក្ខណៈអព្យាក្រឹត ទោះបីអតិថិជនមានប្រតិបត្តិការទំហំប៉ុណ្ណាក៏ដោយ ។

៤.៣. សន្តិសុខនៃកម្មសិទ្ធិ

ទីបី: សន្តិសុខនៃកម្មសិទ្ធិត្រូវតែពង្រឹងបន្ថែម ។ ម្យ៉ាងទៀត វាជាការចាំបាច់ត្រូវកំណត់ព្រំប្រទល់ដីឯកជន និងដីរួម និងដែនសមត្ថកិច្ចរបស់អ្នកជាប់ពាក់ព័ន្ធផ្សេងៗ ។ វិធីសាស្ត្របែបនេះនឹងជួយឱ្យមានការគ្រប់គ្រងយ៉ាងសក្តិសិទ្ធិ និងការប្រើ ប្រាស់មានចីរភាពនៃធនធានទ្រព្យរួម ។ ទោះបីជាការប្រឹងប្រែងរបស់រដ្ឋាភិបាលក្នុងទិសដៅនេះ ហាក់ដូចជាមានសព្វជ្រុង ជ្រោយហើយក្តី ប៉ុន្តែការជំរុញពន្លឿនដំណើរការនេះអាចជួយបានមួយកំរិតទៀត ។

តើកំណែទម្រង់ដីធ្លីដែលរដ្ឋាភិបាលកំពុងអនុវត្ត (ក្នុងនេះសន្តិសុខកម្មសិទ្ធិគឺជាផ្នែកមួយដ៏សំខាន់) វាអាចជួយដោះស្រាយ បញ្ហាគ្មានដីធ្លី និងការពុះចែកដីធ្លីតូចៗដែរឬទេ? រឿងនេះអាចធ្វើបាន ។ នៅក្នុងការសិក្សាថ្មីមួយ (Chan et al 2001) គេបាន រកឃើញថា នៅកម្ពុជាសព្វថ្ងៃមានដីគ្រប់គ្រាន់សំរាប់បំពេញតំរូវការរបស់អ្នកគ្មានដីធ្លី ដោយឈរលើមូលដ្ឋានសំរាប់មួយនាក់ ដោះស្រាយឱ្យមួយដង ។

៤.៤. ការគ្រប់គ្រងធនធានធម្មជាតិ

ទីបួន: ធនធានធម្មជាតិត្រូវគ្រប់គ្រងតាមលក្ខណៈវិទ្យាសាស្ត្រប្រសើរថែមទៀត ដើម្បីធានាឱ្យមានចីរភាព និងមាន ទិន្នផលខ្ពស់ ។ វិស័យដែលមានសភាពធ្ងន់ធ្ងរជាងគេគឺ ធនធាននេសាទ និងព្រៃឈើ ។ សំណើបង្កើត និងជំរុញសកម្មភាព គ្រប់គ្រងធនធានរួមគ្នា ឬគំរោងគ្រប់គ្រងធនធានដោយសហគមន៍ ត្រូវបានលើកឡើង ប៉ុន្តែមកទល់សព្វថ្ងៃមិនទាន់បានទទួល ជោគជ័យទេ ។ នៅពេលបច្ចុប្បន្ន គំរោងទាំងនេះមិនទាន់ល្អគ្រប់គ្រាន់សំរាប់ធ្វើប្រតិបត្តិការទេ ដោយសារកង្វះខាតខាងការធានា តាំងទុន និងកំរិតជំនាញ ។ គំរោងទាំងនេះត្រូវបំផុសឡើងវិញជាបន្ទាន់ តាមការកែលម្អចំនុះខាតទាំងនេះ ។

៤.៥. ការធ្វើម៉ែត្រូបូលីមេ និងការកសាងធនធានមនុស្ស

ទីប្រាំ: ការពង្រីកសកម្មភាពមិនមែនកសិកម្ម និងក្រៅកសិដ្ឋាន មានសារៈសំខាន់បំផុតពីព្រោះការធ្វើកសិកម្មតែមួយ មុខ មិនអាចផ្តល់ដំណោះស្រាយយូរអង្វែងដល់បញ្ហាកិច្ចិយជីវិត និងសន្តិសុខស្បៀងបានទេ ។ ការងារនេះគួរផ្តួចផ្តើមធ្វើតាម រយៈការបង្កើតមជ្ឈមណ្ឌលសំរាប់ការលូតលាស់បែបវិមជ្ឈការ ដែលក្នុងនេះបណ្តាញទីផ្សារ ត្រូវវិវត្តទន្ទឹមគ្នានឹងការបញ្ចូល ជំនាញឯកទេសផ្សេងៗ ។ ទោះបីវិស័យមួយចំនួនដែលមានដំណើរការស្រាប់ហើយដូចជា ការនេសាទ និងការកែច្នៃត្រីជាដើម ត្រូវមានការពង្រឹងបន្ថែមផងដែរក៏ដោយ ក៏ទង្វើនេះមិនទាន់គ្រប់គ្រាន់ទេ បើសិនវាពាក់ព័ន្ធត្រឹមការនេសាទ និងការកែច្នៃត្រី ប៉ុណ្ណោះគត់ ។ សកម្មភាពទីផ្សាររស់រវើកមួយចំនួនធំទៀត ក៏ត្រូវមានការជំរុញបន្ថែម ។ ក្នុងរឿងនេះ ការកសាងធនធានមនុស្ស ទ្រង់ទ្រាយធំ (សុខភាព និងការអប់រំ) និងការកសាងហេដ្ឋារចនាសម្ព័ន្ធ គឺជាតំរូវការដ៏បន្ទាន់ ។ មានឧទាហរណ៍ជាក់ស្តែងយ៉ាង ល្អៗរបស់ប្រទេសជាច្រើនដូចជា ចិន វៀតណាម និងថៃ (ក្នុងកំរិតណាមួយ) ដែលអាចជួយគ្រួសត្រាយផ្លូវសំរាប់ប្រទេសកម្ពុជា (Johansson and Ronnas 1992; Ronnas and Bhargavi 2001; Saith 1991) ។ ការកែលម្អហេដ្ឋារចនាសម្ព័ន្ធ ក៏ដើរតួសំខាន់ ក្នុងកិច្ចប្រឹងប្រែងបែបនេះដែរ ។

៤.៦. ការឱ្យមានគុណភាពនិងផ្សារពលកម្ម

ទីប្រាំមួយ: ត្រូវធ្វើស្តារូបនីយកម្មទីផ្សារពលកម្ម គឺកាត់បន្ថយគំលាតរវាងការផ្គត់ផ្គង់ និងតំរូវការពលកម្ម ។ ត្រូវ បង្កើតច្រើនថែមទៀតនូវការងារមានប្រាក់កំរៃប្រសើរ និងមានចំនួនថ្លៃធ្វើការច្រើនជាងមុនក្នុងមួយឆ្នាំ ដើម្បីបង្កើនប្រាក់ ចំណូលប្រចាំឆ្នាំរបស់កសិករធុនតូច ប្រជាជនមិនមែនជាកសិករ និងអ្នកគ្មានដីធ្លី ឬធនធានផ្សេងៗទេ ។ ក្នុងបរិបទនេះ គេត្រូវ ផ្តល់សំណាញ់សុវត្ថិភាពដ៏ធំមួយ សំរាប់អ្នកមិនបានទទួលអត្ថប្រយោជន៍ក្នុងរយៈពេលខ្លីពីទំនើបកម្មកសិកម្ម ដើម្បីជួយពួកគេក្នុង ការទប់ទល់នឹងកង្វះខាតជាបណ្តោះអាសន្ន និង/ឬតាមរដូវ ហើយព្រមគ្នានេះដែរ គឺជួយបញ្ចូលគេទៅក្នុងប្រព័ន្ធផលិតកម្មដែល កំពុងលេចចេញជារូបរាងឡើង ។ វិធីសាស្ត្របែបនេះក៏នឹងអាចជួយបង្កើតកំរិតប្រាក់កំរៃអប្បបរិមាមួយដែលអាចរស់បាន ។ ក្នុងនេះគួរបញ្ជាក់ដែរថា កម្ពុជាត្រូវកំណត់កំរិតកំរៃពលកម្មអប្បបរិមាមួយសំរាប់តំបន់ជនបទ (Acharya 1990; World Bank 1990; Dreze and Sen 1991) ។

ជំពូក ៥

សេចក្តីសន្និដ្ឋាន

ដោយប្រើប្រាស់វិធីសាស្ត្រតាមបែបគុណភាព និងនវិទ្យា, អត្ថបទនេះស៊ើបអង្កេតពិនិត្យភាពគន្លឹះមួយចំនួននៃរចនាសម្ព័ន្ធកសិកម្មនៃប្រទេសកម្ពុជា ដូចបានពិនិត្យឃើញនៅក្នុងការសិក្សាសំរាប់ ៦ភូមិ ដែលបានធ្វើឡើងនៅក្នុងឆ្នាំ២០០១ និងឆ្នាំ២០០២ ។ ចំណុចសំខាន់ៗចំនួន ៥ ត្រូវបានពិនិត្យមើល ១. ការបែងចែកដី និងភាពគ្មានដីធ្លី ២. ការប្រើប្រាស់ដី និងលទ្ធភាពមានអាហារ ៣. សកម្មភាពមិនមែនកសិកម្ម (រួមមានការរកចិញ្ចឹមជីវិតអំពីធនធានធម្មជាតិ) ៤. ទីផ្សារផលិតផលធាតុចូល និងទីផ្សារឥណទាន និង ៥. ទីផ្សារពលកម្មនិងកំរៃពលកម្ម ។ របកគំហើញក្នុងចំនួននីមួយៗដូចខាងលើមានចុះសង្ខេបនៅភាគខាងចុងនៃផ្នែកនីមួយៗ គឺមិនបានលើកមកបញ្ជាក់ទាំងស្រុងឡើងវិញនៅទីនេះទេ ។

សេចក្តីសន្និដ្ឋានផ្សេងៗអាចសង្ខេបបានដូចតទៅ:

- ក. តំបន់ជនបទកម្ពុជា ប្រឈមមុខនឹងអត្តសញ្ញាណក្នុងន័យថា ប្រជាជន និងកំលាំងពលកម្មបានកើនលើសលទ្ធភាពប្រើប្រាស់ធនធានក្នុងពេលបច្ចុប្បន្ន ។ បញ្ហានេះបានប៉ះពាល់ដល់សន្តិសុខស្បៀង ។
- ខ. ធនធានធម្មជាតិស្ថិតក្រោមសំពាធយ៉ាងធ្ងន់ធ្ងរដោយសារ ១. យុទ្ធសាស្ត្រដើម្បីរស់រានជីវិតផ្សេងៗដែលប្រជាជននៅជនបទបានប្រកាន់យក និង ២. តំរូវការធំបួសប្រមាណពីផ្នែកខាងក្រៅវិស័យកសិកម្ម ។
- គ. វិសមភាពដីកើតមានឡើងដោយសារ តំរូវការដីដែលផុសចេញពីប្រភពជាច្រើន និងមិនមែនគ្រាន់តែសំរាប់កសិកម្មជីវិតស្រីនោះទេ ។ រឿងនេះបានប៉ះពាល់ដល់ការរកចិញ្ចឹមជីវិតរបស់ពួកអ្នកបាត់បង់ដី ។
- ឃ. នៅតាមមូលដ្ឋានមួយចំនួន ដីកសិកម្មត្រូវបានចុះចែកតូចៗពេក មិនអាចធានាជីវភាពបានសមរម្យ ឬការប្រើប្រាស់ធាតុចូលបែបវិទ្យាសាស្ត្រទំនើបទេ ។ កត្តានេះបង្កឱ្យមានទិន្នផលទាប ។
- ង. យន្តកម្មកសិកម្មបានជួយបង្កើនផលិតភាពជាទូទៅ ក៏ប៉ុន្តែការបែងចែកផលចំណេញ វាអំណោយផលដល់កសិករចុះធំច្រើនជាងកសិករចុះតូច ។
- ច. ទំនើបកម្មកសិកម្មបានផ្តល់អត្ថប្រយោជន៍ ប៉ុន្តែកង្វះប្រព័ន្ធស្រោចស្រព បានកាត់បន្ថយទំហំផលប៉ះពាល់ល្អចំពោះកសិករ ។ លក្ខណៈមិនស្មើភាពរវាងថ្លៃធាតុចូល និងថ្លៃធាតុចេញ ក៏ប៉ះពាល់មិនល្អដល់កសិករដែរ ។
- ឆ. ទីផ្សារទាំងអស់គ្មានការប្រកួតប្រជែងល្អទេ ហើយការរកស៊ីផ្តាច់មុខបានធ្វើឱ្យខូចផលប្រយោជន៍កសិករ ។
- ជ. ប្រជាជនបានប្រកាន់យកនូវយុទ្ធសាស្ត្រទប់ទល់មួយចំនួនដូចជាធ្វើចំណាកស្រុកចេញជាដើម ប៉ុន្តែគុណភាពអន់នៃធនធានមនុស្ស មិនអនុញ្ញាតឱ្យមានកំណើនប្រាក់ចំណូលគួរកត់សំគាល់ទេ ។

ដោយទាញយកបទពិសោធន៍ពីប្រទេសអាស៊ីដទៃទៀតៗ អត្ថបទនេះផ្តល់មតិថា គួរកំណត់គោលនយោបាយ ដោយផ្អែកលើដំណើរការផ្លាស់ប្តូរទាំងមូល ជាជាងការផ្លាស់ប្តូរតែក្នុងវិស័យមួយតូច ។ រឿងនេះពាក់ព័ន្ធនឹងទំនើបកម្មកសិកម្ម និងចំរុះកម្មមុខដំណាំ, កិច្ចដំណើរការយ៉ាងសក្តិសិទ្ធិនៃទីផ្សារផលិតផលនិងកត្តាខាងទីផ្សារ, សន្តិសុខកម្មសិទ្ធិដី និងការត្រួតពិនិត្យលើការពុះចែកដីតូចៗហួសហេតុ, ការធ្វើចំរុះកម្មមុខរបរនិងធនធានមនុស្ស, និងការធ្វើអន្តរាគមន៍លើទីផ្សារពលកម្មដើម្បីកសាងសំណាញ់សុវត្ថិភាព និងការកំណត់កិច្ចប្រាក់កំរៃពលកម្មអប្បបរមាដែលអាចរស់បាន ។ ការអនុវត្តន៍ព្រមគ្នានូវគោលនយោបាយផ្សេងៗជាច្រើន វាផ្តល់ផលល្អជាងវិធីសាស្ត្រដោះស្រាយមួយមុខម្តងៗ ។

ឯកសារយោង

- Acharya, S. (1990), *The Employment Guarantee Scheme* (New Delhi: ILO-ARTEP)
- Biddulph, R. (2000), *Making the Poor Visible* (Phnom Penh: Cambodia Land Project, Oxfam GB)
- Bhargavi, R. Sik. B, Ronnås, P. & Sok, H. (2001), *Cambodia 1999–2000: Land Labour and Rural Livelihood in Focus* (Phnom Penh: Cambodia Development Resource Institute) Working Paper No. 21
- Brown, F.Z and Timberman D.G. (1998) (eds.), *Cambodia and the International Community* (Singapore: Institute of Southeast Asian Studies, and New York: Asian Society)
- Chan, S. Tep, S. & Acharya, S. (2001), *Land Tenure in Cambodia: A Data Update* (Working Paper No. 19, Phnom Penh: Cambodia Development Resource Institute)
- Chan, S. & Acharya, S. (2002), *Land and Rural Livelihoods: A Survey of Nine Villages*, (Forthcoming as CDRI Working Paper)
- Chan, S. & Acharya, S. (2002), *Land Transaction in Cambodia* (Phnom Penh: Cambodia Development Resource Institute) Working Paper No. 22
- Development Analysis Network (ed.) 2001, *Labour Markets in Transitional Economies of Southeast Asia and Thailand* (Phnom Penh: Cambodia Development Resource Institute)
- Dreze, J. and Sen, A. (1991), *Hunger and Public Action* (Helsinki: United Nations University-WIDER)
- Farmer, B.H. (ed.) (1977), 'Green Revolution? Technology and Change in Rice Growing Areas of Tamil Nadu and Sri Lanka' (London: Macmillan)
- Griffen, K. (1974), *Political Economy of Agrarian Change* (London: Macmillan)
- Hayami, Y. & Kikuchi, M. (1984), *Asian Village Economy at Crossroads: An Economic approach to Social Change* (Tokyo: Tokyo University Press)
- Ishikawa, S. (1967), *Economic Development an Asian Perspective* (Tokyo: Kinokunia Bookstore Co)
- Ishikawa, S. (1981), *Labour Use in Asian Agriculture* (Bangkok: ILO-ARTEP)
- Kato, E. (1999), *Where Has All the Land Gone? Land Rights and Access in Cambodia* (Phnom Penh: Cambodia Land Project, Oxfam GB)
- Lewis, W.A. (1990), Economic Development with Unlimited Supplies of Labour, *Manchester School*, Volume 22
- Johansson, S. & Ronnås, P. (1996), *Rural Industrialisation: A Review of Selected Asian Experience*, (New Delhi: ILO-SAAT) SAAT Working Paper
- Meijers, H. (1994), *Land Tenure and Agricultural Development in Cambodia* (Bangkok: Asian Institute of Technology)

- McAndrew, J. (1998), *Interdependence of Household Livelihood Strategies in Two Cambodian Villages* (Phnom Penh: Cambodia Development Research Institute) Working Paper No. 7
- Murshid, K.A.S. (1998), *Food Security in an Asian Transitional Economy: The Cambodian Experience* (Phnom Penh: Cambodia Development Research Institute) Working Paper No. 6
- Myrdal, G. (1998), *Asian Drama: An Inquiry into the Poverty of Nations and The Challenge of World Poverty* (Oxford: Oxford University Press)
- Pearse, A. (1980), *Seeds of Plenty, Seeds of Change* (Oxford: Clarendon Press)
- Ronnås, P. and Bhargavi, R. (2001), *Entrepreneurship in Vietnam - Transformation and Dynamics* (Copenhagen: Nordic Institute of Asian Studies)
- RGC, Royal Government of Cambodia (2001), *A Profile of Poverty in Cambodia - 1999* (Phnom Penh: Ministry of Planning)
- RGC, Royal Government of Cambodia (2002a), *Socio-economic Development Plan-2, (draft)* (Phnom Penh: Ministry of Planning)
- RGC, Royal Government of Cambodia (2002b), *Poverty Reduction Strategy Paper, (draft)* (Phnom Penh: Ministry of Planning)
- Saith, A. (1991), "Asian Rural Industrialisation: Context, Features and Strategies," in Bremen and Mundle.
- Sik, B. (2000), *Land Ownership, Sales and Concentration in Cambodia* (Phnom Penh: Cambodia Development Research Institute) Working Paper No. 16
- So, S. Real, S. Uch, U. Sy, R. Ballard, B. & Acharya, S. (2001), *Social Assessment of Land in Cambodia* (Phnom Penh: Cambodia Development Research Institute) Working Paper No. 20
- Sida, Swedish International Development Agency (2000), *Cambodia: An Overview of the Land Sector* (Phnom Penh)
- Sok, H. Chea, H. and Sik, B. (2001), *Annual Economic Review*, (Phnom Penh: Cambodia Development Research Institute)
- Thion, S. (1993), *Watching Cambodia* (Bangkok: White Lotus)
- Williams, S. (1999), *Review of Secondary Sources Relating to Land Tenure and Access Issues* (Phnom Penh: Cambodia Land Project, Oxfam GB).
- World Bank (1990), *World Development Report* (Washington)
- World Bank (2001), *World Development Report* (Washington)

ឧបសម្ព័ន្ធសង្ខេបការសិក្សាលើភូមិណានា

១. ភូមិក្រសាំង ១ - អតិរេកស្រុចអន្តរ ភាពគ្មានដីធ្លីអីតខ្ពស់ និងពលកម្មបំណាចក្រស្រុក

១.១. ទិដ្ឋភាពភូមិ

ភូមិក្រសាំងស្ថិតនៅក្នុងឃុំតាម៉ឺន ស្រុកថ្មគោល ខេត្តបាត់ដំបង ។ ភូមិនេះស្ថិតនៅក្នុងវាលទំនាបលិចទឹកនៃបឹងទន្លេសាបដែលស្ថិតនៅចំងាយ ២៥គីឡូម៉ែត្រពីភូមិនេះ ។ ក្នុងភូមិមានដើមឈើហូបផ្លែ និងច្បារដំណាំជាច្រើន ។ ភូមិនេះមានប្រជាជន ២២៨គ្រួសារ មានសាលាមួយតែគ្មានមណ្ឌលសុខភាព ឬពេទ្យទេ ហើយមណ្ឌលសុខភាពរបស់រដ្ឋនៅឯស្រុក ក៏មិនដំណើរការដែរ ។

នៅឆ្នាំ១៩៩២ ក្នុងពេលអនុវត្តកម្មវិធីធ្វើមាតុភូមិនិរន្តរ៍ ភូមិក្រសាំងទទួលបាន ១៤គ្រួសារ ដែលភាគច្រើនគ្មានដីស្រែទេ ប៉ុន្តែគ្រួសារខ្លះបានទិញដីសង់ផ្ទះ ។ ភូមិនេះមានដី ២៣០ហិកតាជាដីស្រែវស្សា (ក្នុងនេះស្រែមួយចំនួនតូច អាចធ្វើស្រូវប្រាំងបាន ព្រោះមេទឹកមកពីស្រុកបរិល) និង ១១៧ហិកតាជាដីស្រែស្រូវឡើងទឹក ។ ចាប់ពីដើមទសវត្សរ៍១៩៩០ នៅក្នុងការងារកសិកម្ម មានការផ្លាស់ប្តូរពីការប្រើកំលាំងសត្វអូសទាញទៅប្រើគ្រឿងយន្តវិញ ។ សព្វថ្ងៃភូមិនេះមានត្រាក់ទ័រ ៣គ្រឿង, គោយន្ត ៨គ្រឿង, ព្រមទាំងមានទូកនេសាទ ៥០, ឡានបើកដំបូល ១គ្រឿង, រទេះសេះ ៤, ម៉ាស៊ីនបូមទឹក ៣, អណ្តូងស្តាប់ ៥, ត្រពាំង ២០ និងអណ្តូងដាក់លូ ៥ ។

១.២. ប្រាក់ចំណូល និងសន្តិសុខស្បៀង

កម្មសិទ្ធិដី

ដោយសារបញ្ហាសន្តិសុខ, នៅភូមិក្រសាំងមិនដែលមានការបែងចែកដីជាផ្លូវការទេ ។ ចាស់ទុំក្នុងភូមិមិនយាយថា ពីឆ្នាំ ១៩៧៩-១៩៩៤ អ្នកភូមិជួបប្រទះកង្វះខាតដីបង្កបង្កើនផល ពីព្រោះដីទំនាបលិចទឹកជាច្រើនហិកតា ត្រូវពួកខ្មែរក្រហមកាន់កាប់ ដូច្នោះគេធ្វើស្រូវតែលើដីដែលនៅជិតភូមិ ។ អ្នកភូមិបានកាន់កាប់ដីតាំងពីឆ្នាំ១៩៨០ ហើយគ្រួសារនីមួយៗមានដីស្រែប្រហែល ២ហិកតា ។ នៅក្រោយឆ្នាំ១៩៩៣-១៩៩៤ នៅពេលមានសន្តិភាពឡើងវិញ ប្រជាជនបានពង្រីកសកម្មភាពរបស់គេនៅលើផ្ទៃដីលិចទឹក ដែលនៅឆ្ងាយពីភូមិប្រហែល ១៥-២០គ.ម ។ ចាប់ពីពេលនោះមក ដីបានផ្លាស់ប្តូរម្ចាស់ចុះឡើង ជាពិសេសនៅតំបន់វាលទំនាបលិចទឹក ។

ភាពគ្មានដីធ្លីបានកើនឡើងទន្ទឹមគ្នានឹងកំណើនប្រជាជន: នៅភូមិក្រសាំងមាន ១២៥គ្រួសារគ្មានដីធ្លី ក្នុងនេះមាន ២៤គ្រួសារដឹកនាំដោយជាស្ត្រីមេម៉ាយ ។ គ្រួសារមួយចំនួនធំត្រូវបង្ខំចិត្តលក់ដីស្រែរបស់ខ្លួន ដើម្បីដោះស្រាយចំណាយផ្សេងៗដូចជា បញ្ហាសុខភាព និង/ឬកង្វះខាតស្បៀងតាមរដូវ ។ គ្រួសារខ្លះលក់ដីដើម្បីបានប្រាក់ធ្វើដំណើរទៅថែ ស្វែងរកការងារដែល

ផ្តល់កំរៃពលកម្មខ្ពស់ជាង ។ ជារឿយៗ ពួកអ្នកមានដែលជាអ្នកចងការប្រាក់ បានទិញយកដីទាំងនោះ ។ ប្រជាជនមកពី ភូមិជិតខាងមួយ (ភូមិបូស្សី) បានគ្រប់គ្រងដីស្រែជាង ១០០ហិកតា នៅភូមិក្រសាំង ។ អ្នកភូមិបូស្សី មានកំរិតជីវភាពខ្ពស់ជាង អ្នកភូមិក្រសាំង ដោយសារពួកគេជាអ្នកជំនួញនៅផ្សារផ្ទះគោល ។ អ្នកខ្លះមានបងប្អូនរស់នៅឯបរទេសដែលធ្វើប្រាក់មកឱ្យ ម្តងម្កាល ។

ដំណាំស្រូវ

កសិករអះអាងថា ការធ្វើស្រូវឡើងទឹកផ្តល់ផលចំណេញច្រើន ពីព្រោះចំណាយពលកម្មតិច ហើយបានទិន្នផលខ្ពស់ (ជាមធ្យម ៣.០-៣.៥តោនក្នុងមួយហិកតា) ។ ប៉ុន្តែ ក្នុងប៉ុន្មានឆ្នាំថ្មីៗនេះ ការធ្វើស្រែលើដីទំនាបមិនបានផលល្អទេ ដោយសារ ទឹកជំនន់ ។ នៅឆ្នាំ២០០០ និង ២០០១ ផលស្រូវមានកំរិតទាបដោយសារទឹកជំនន់វាធំពេក ។ ស្រូវដាំនៅលើដីទំនាបទៅ ត្រូវការជីច្រើនជាងស្រូវលើដីលិចទឹក ពីព្រោះដីទំនាបគ្មានជីធម្មជាតិបន្សល់ទុកដោយទឹកជំនន់ ។ ម្យ៉ាងទៀត ស្រូវដីទំនាបត្រូវការ ពលកម្មច្រើនជាង ព្រោះមានការងារស្តុក ហើយទិន្នផលជាមធ្យមគឺពី ២.៥-៣.៥តោនក្នុងមួយហិកតា ។ ការប្រូតកាត់ធ្វើនៅ ខែធ្នូ ដែលអនុញ្ញាតឱ្យកសិករចុះទាំងស្រីទាំងប្រុស អាចធ្វើចំណាកស្រុកទៅថៃ ដើម្បីស្វែងរកការងារបណ្តោះអាសន្នបាន ។ ក្នុងមួយរយៈវហូតដល់ខែធ្នូ គ្រួសារជាច្រើន ជាពិសេសគ្រួសារគ្មានដីធ្លី ឬគ្រួសារមានដីតូចតែងជួបប្រទះនឹងកង្វះខាតស្បៀង ហើយសមាជិកគ្រួសារទាំងនេះធ្វើចំណាកស្រុកចេញដើម្បីចៀសវាងបញ្ហានេះ ។ ក្រៅពីការលក់ពលកម្ម, ស្ត្រីមេម៉ាយ អ្នកគ្មានដី និងគ្រួសារក្រីក្រតែងដើរចូលក្នុងស្រូវដែលជ្រុះតាមស្រែក្នុងពេលប្រូតកាត់ ហើយគេអាចយកស្រូវនោះមកផ្គត់ផ្គង់គ្រួសារបាន យ៉ាងតិចក៏ ២ខែដែរ ។ ទោះបីភូមិក្រសាំងមានអតិរេកស្រូវអង្ករក្តី ប៉ុន្តែប្រជាជនទាំងនេះត្រូវប្រឈមនឹងកង្វះខាតស្រូវវហូត ដល់ ៣ខែក្នុងមួយឆ្នាំ ។

ការប្រើប្រាស់គ្រឿងយន្តបានចាប់ផ្តើមនៅឆ្នាំ១៩៩៣ ។ គ្រួសារមួយមានត្រាក់ទ័រ ២គ្រឿង, គ្រួសារមួយទៀត មាន ១គ្រឿង, ហើយ ៨គ្រួសារទៀតមានគោយន្តមួយគ្រឿងក្នុងមួយគ្រួសារ ។ អ្នកធុរការខ្លាំងដែលមានដីស្រែធំៗ ក៏មានគ្រឿង យន្តផងដែរ ។ ភាគច្រើនប្រើប្រាស់គ្រឿងយន្តលើកសិដ្ឋានរបស់ខ្លួនផ្ទាល់ ព្រមទាំងជួលសំភារៈទាំងនេះយកកំរៃផងដែរ ។ ជន ទាំងនេះក៏ជាឃុំពួកណាធ្វើការជួញដូរស្រូវថែមទៀត ពីព្រោះគេមានមធ្យោបាយដឹកជញ្ជូន និងទុន សំរាប់ទិញស្រូវស្តុកទុក ក្នុងរដូវប្រូតកាត់ហើយ គេនឹងបញ្ចេញលក់វិញនៅពេលក្រោយដោយបានចំណេញយ៉ាងច្រើន ។ ផ្ទុយទៅវិញ កសិករចុះតូច ត្រូវជួលគ្រឿងយន្ត ពីព្រោះគ្មានលទ្ធភាពទិញវាដោយខ្លួនឯង ដូច្នេះហើយក៏មានលំហូរចេញប្រាក់ចំណូល ដោយសារពួកគេត្រូវខ្ចី ប្រាក់ជាញឹកញយនៅក្នុងកំរិតអត្រាការប្រាក់យ៉ាងខ្ពស់ ។ បន្តក៏ចំណាយនៃការប្រើប្រាស់គ្រឿងយន្តក៏ខ្ពស់ដែរ ពីព្រោះកសិករ នៅតាមមូលដ្ឋាន គ្មានចំណេះដឹងគ្រប់គ្រាន់ពីគ្រឿងយន្ត គ្មានការផ្គត់ផ្គង់គ្រឿងបន្លាស់ឱ្យបានទៀងទាត់ ឯប្រេងម៉ាស៊ូតមានថ្លៃ ខ្ពស់ ។ ប៉ុន្តែបន្ទុកចំណាយទាំងនេះ ត្រូវបានផ្ទេរទៅឱ្យអ្នកជួល ពីព្រោះថ្លៃជួលគឺម្ចាស់គ្រឿងយន្តជាអ្នកកំណត់ ។ ដោយមូល ហេតុនេះ ការប្រើគ្រឿងយន្តបង្កើតបន្ទុកចំណាយខ្ពស់ចំពោះកសិករចុះតូច ហើយប្រាក់ចំណេញរបស់គេក៏ធ្លាក់ចុះទាប ។ ដូច្នេះ អត្ថប្រយោជន៍នៃបច្ចេកវិទ្យាប្រើគ្រឿងយន្ត ជាទូទៅហាក់មិនបានបែងចែកស្មើគ្នាល្អទេរវាងកសិករចុះតូច និងកសិករចុះធំ ។

បញ្ហាផ្សេងទៀតដែលប៉ះពាល់ដល់កំរិតចំណេញខាងកសិកម្ម មានដូចតទៅ:

- ១. ថ្លៃស្រូវធ្លាក់ដល់ ៣.៥បាត/គ.ក នៅរដូវប្រូតកាត់, ហើយឡើងដល់ ៤.១បាត/គ.កនៅរដូវវស្សា ។ កសិករស្ទើរតែ គ្រប់គ្នាជាពិសេសកសិករចុះតូច តែងលក់ផលិតផលរបស់ខ្លួននៅរដូវប្រូតកាត់ និងទិញស្បៀងចូលនៅរដូវវស្សា ។
- ២. អត្រាការប្រាក់លើកម្ចី គឺមានកំរិតខ្ពស់ពី ៥%-១៥% ក្នុងមួយខែ ។ កសិករជាច្រើនត្រូវបាត់បង់ដីនៅក្នុងដំណើរ ការបង់ការប្រាក់លើប្រាក់កម្ចីនេះ ។
- ៣. ចាប់ពីឆ្នាំ២០០០មក មានទឹកជំនន់ធ្ងន់ធ្ងរនៅក្នុងតំបន់ជាច្រើន ដែលបានធ្វើឱ្យខូចខាតផលដំណាំ ។

ដំណាំចំការ

១៣គ្រួសារមានចំការក្រូចតូចៗ (ចំការមួយៗប្រហែល ០.៣ហិកតា) ដែលស្ថិតនៅក្រោយផ្ទះរបស់គេ ។ កសិករក៏មានដាំចេក ស្វាយ ខ្នុរ ល្អុង ត្របែក និងដំណាំឱសថមួយចំនួនទៀត ។ អ្នកភូមិត្តិត្តិរថា ចាប់ពីឆ្នាំ២០០០ ដើមឈើហូបផ្លែជាច្រើនបានងាប់ដោយសារទឹកជំនន់ ដូច្នេះហើយគេបានប្រាក់ចំណូលតិចតួចណាស់ពីចំការ ។ ២គ្រួសារទៀតដែលមានដើមក្រូចប្រហែល ៥០ដើម ក្នុងមួយគ្រួសារបាននិយាយថា ផ្លែក្រូចមិនលក់ចេញទាំងអស់ទេ ហើយផ្លែក្រូចនៅសល់ទុកសំរាប់ឱ្យកូនចៅនិងក្រុមគ្រួសារហូប ។ ឫស្សីដុះជាលក្ខណៈធម្មជាតិ គ្រួសារភាគច្រើននៅក្នុងភូមិ គេមានឫស្សី ៣-៤គុម្ព ។ ក្រៅពីការប្រើប្រាស់ឫស្សីជាសំភារៈសំណង់ គេក៏យកទំពាំងវាមកហូបដែរ ។ ប្រាក់ចំណូលជាមធ្យមបានមកពីការលក់ផ្លែឈើ មានចំនួនតិចទេ ហើយប្រែប្រួលខុសគ្នាពីគ្រួសារមួយទៅគ្រួសារមួយ ។

សត្វចិញ្ចឹម

នៅក្នុងភូមិ មានគោ ១៣ក្បាល និងក្របី ២ក្បាល ដែលគេចិញ្ចឹមទុកសំរាប់យកសាច់ជាសំខាន់ ។ កសិករមួយចំនួននិយាយថា គាត់ឈប់ចិញ្ចឹមគោ-ក្របីហើយ ដោយសារមានអំពើប្លន់ ។ អ្នកខ្លះគិតថា ការចិញ្ចឹមសត្វធំៗ វាឆ្លើយហត់ណាស់ជាពិសេសនៅពេលដែលគ្រឿងយន្តបានផ្តល់នូវកំលាំងអូសទាញភាគច្រើន ។ ចំពោះសត្វជ្រូក គេលក់វាទៅឱ្យឈ្មួញនៅទីផ្សារស្រុកថ្មីគោល ។ តំលៃសាច់នៅក្នុងភូមិក្រសាំងនាឆ្នាំ២០០១ មានដូចតទៅ៖ សាច់ជ្រូក ៨.០០០រៀល/គ.ក. សាច់គោ ៩.០០០រៀល/គ.ក. មាន ៦.០០០រៀល/គ.ក ។ កសិករអះអាងថា ក្នុងកំរិតថ្លៃទាំងនេះ គេអាចមានចំណេញ ឬអត់ វាអាស្រ័យទៅលើថ្លៃចំណីសត្វ ។

ការនេសាទ និងការបេះប្រមូលរបស់ហូប

មាន ១២គ្រួសារគឺជាអ្នកនេសាទលក្ខណៈពាណិជ្ជកម្ម ។ ដោយសារទីតាំងភូមិសាស្ត្រនៃភូមិក្រសាំង សឹងតែគ្រប់គ្រួសារធ្វើនេសាទដើម្បីបំរើការហូបបចុកក្នុងគ្រួសារ ។ នៅរដូវនេសាទ អ្នកនេសាទតាមធម្មតាត្រូវចេញទៅនេសាទ ២-៣យប់ក្នុងមួយលើកៗ ដើម្បីចាប់ត្រី កង្កែប ពស់ អន្លង់ សត្វស្លាប ប្រហែល ១៥-២០គ.ក ។ ថ្លៃត្រីគឺ ៣.៥០០រៀល/គ.ក. ឯកង្កែប និងពស់ ៥.០០០រៀល/គ.ក ។ ជួនកាលគេប្រឡាក់ហាល អន្លង់ ពស់ និងកង្កែប ជួនកាលគេទុកវាឱ្យនៅរស់ ដើម្បីដឹកទៅថែ ។ អ្នកនេសាទចុះតូចជាច្រើនបានលើកឡើងថា គាត់ត្រូវជួបកកង្វះខាតជាតិប្រូតេអ៊ីនអស់រយៈពេល ៥ឆ្នាំ ដោយសារផលិតផលត្រីត្រូវនាំចេញទៅថែជាជារៀងរាល់ថ្ងៃ ។ ទោះបីជានៅក្នុងរដូវនេសាទក្តី ក៏ពួកគាត់បានរាយការណ៍ពីការលំបាកក្នុងការមានត្រីបរិភោគ ។ មាន ២គ្រួសារ បានទិញផលិតផលនេសាទទាំងអស់សំរាប់នាំចេញទៅលក់នៅថែ ។ ក្នុងប៉ុន្មានឆ្នាំចុងក្រោយ ធនធានត្រីបានធ្លាក់ចុះ ពីព្រោះមានមនុស្សជាច្រើនបានចាប់ផ្តើមប្រើប្រាស់ឧបករណ៍ដែលបង្កការខូចខាតដល់បរិស្ថាន ។ នៅរដូវវស្សា អ្នកគ្មានដីក៏ដើរកបេះត្រកូនផងដែរ សំរាប់ប្រើជាអាហាររបស់មនុស្ស និងសត្វ ។ ការងារនេះផ្តល់កំរៃពី ៥.០០០-៨.០០០រៀលក្នុងមួយថ្ងៃ សំរាប់អ្នកបេះមួយក្រុមមានគ្នា ៣-៤នាក់ ។

ការងារក្រៅកសិដ្ឋាន

អ្នកភូមិជាច្រើននាក់ធ្វើចំណាកស្រុកទៅថែ ដើម្បីរកការងារធ្វើ ។ អ្នកគ្មានដី ក៏ប្រកបការងារជាពេលករយកប្រាក់កំរៃប្រចាំថ្ងៃ អ្នកលក់ដូរ កម្មករដឹកជញ្ជូននៅក្បែរភូមិផងដែរ ។ កំរៃពេលកម្មក្នុងកំរិត ៥០-៦០បាតក្នុងមួយថ្ងៃថែមបាយមួយពេល (សរុបប្រហែល ៧.០០០រៀល) គេចាត់ទុកថាឈ្នួលហើយនៅក្នុងមូលដ្ឋាននោះ ។ ប្រជាជនក៏ទទួលបានការងារគ្មានជំនាញ និងពាក់កណ្តាលជំនាញធ្វើដែរនៅតាមបណ្តោយព្រំដែនថែ ឬចូលជ្រៅទៅក្នុងប្រទេសថែ ។ អ្នកគ្មានដីស្រែ គេធ្វើចំណាកស្រុករយៈពេលវែងជាង ។ ប្រាក់កម្រៃជាមធ្យមនៅក្នុងប្រទេសថែគឺ ៨០-១០០បាតក្នុងមួយថ្ងៃ ប៉ុន្តែ មានច្រើននាក់បានត្តិត្តិរថា ពេលខ្លះត្រូវគេបោកប្រាស ។ ឧទាហរណ៍ ឈ្មោះ សៀន អាយុ ២៨ឆ្នាំ ដែលទើបត្រលប់ពីថែកាលពីមួយខែមុន (ចុងឆ្នាំ២០០១) បានទៅធ្វើការក្នុងកសិដ្ឋានបង្ការនៅឯនាយព្រំប្រទល់ ។ គេសន្យាឱ្យកំរៃគាត់ ១០០បាត/ថ្ងៃ ប៉ុន្តែ ៧ខែក្រោយមក ម្ចាស់កសិដ្ឋាន

បើកប្រាក់ឱ្យគាត់តែ ៤ខែប៉ុណ្ណោះ ។ ប្រជាជនជាច្រើននាក់បានខ្ចីប្រាក់ច្រើនៗ ដើម្បីបង់សោហ៊ុយក្រៅផ្លូវការធ្វើដំណើរទៅថែ ប៉ុន្តែពួកគេមិនបានចំណេញគ្រប់ៗគ្នានោះទេ ។

១.៣. ឥណទាន និងប្រាក់កំរើ

ឥណទានក្រៅផ្លូវការ

អ្នកភូមិភាគត្រូវបង្ខំចិត្តខ្ចីប្រាក់កាលពីសាច់ញាតិ លក់ទ្រព្យសម្បត្តិផ្សេងៗ ដូចជាដី សត្វចិញ្ចឹម និង/ឬ ខ្ចីបុលពីអ្នកចងការ ប្រាក់ នៅពេលជួបប្រទះបញ្ហាចោទខាងហិរញ្ញវត្ថុ ឬគ្រោះធម្មជាតិ ។ ចាស់ទុំក្នុងភូមិមួយក្រុមលើកថា បើសិនអ្នកភូមិត្រូវការ ប្រាក់ច្រើនៗ គេត្រូវទៅខ្ចីពីអ្នកចងការប្រាក់នៅក្នុងភូមិ ឬនៅឯផ្សារថ្មីគោល ។ បើសិនគេមានទំនាក់ទំនងល្អ ហើយមានជំហរ គួរឱ្យទុកចិត្ត ការប្រាក់អាចត្រឹមតែ ៥% ក្នុងមួយខែ ហើយមិនបាច់ដាក់វត្ថុធានាទេ ។ ចំពោះគ្រួសារក្រីក្រ គេត្រូវបង់ការប្រាក់ ខ្ពស់ដល់ ១០% ទៅ ១៥% ក្នុងមួយខែ និងត្រូវដាក់វត្ថុធានាថែមទៀត ហើយជាច្រើនគ្រួសារត្រូវបាត់បង់វត្ថុធានាដោយសារ ការសងប្រាក់យឺតយ៉ាវ រីក៏គ្មានលទ្ធភាពសងប្រាក់គេ ។ អាត្រាការប្រាក់ខ្ពស់ជាទូទៅបង្កើនទំនងបំណុលចំពោះកូនបំណុលដែល នឹងរុញច្រានរូបគេឱ្យធ្លាក់ចូលទៅក្នុងវដ្តនៃកង្វះខាតស្បៀង ។ គ្មានឯកសារជាលាយលក្ខណ៍អក្សរអ្វីទេសំរាប់កំរើ ឬការដាក់ វត្ថុធានាបែបនេះ គឺកិច្ចព្រមព្រៀងទាំងអស់ធ្វើឡើងដោយផ្ទាល់មាត់ ហើយនេះគឺជាដើមហេតុមួយទៀតនៃទំនាស់ ។ មានអ្នក រកស៊ីចងការប្រាក់ ៦គ្រួសារនៅក្នុងភូមិ ។ ចំពោះស្បៀង ឬពូជស្រូវបន្តិចបន្តួច គេអាចសុំខ្ចីពីសាច់ញាតិ ឬអ្នកជិតខាង ដោយ គ្មានការប្រាក់ ប៉ុន្តែអាចខ្ចីបានតែមួយរយៈពេលខ្លីប៉ុណ្ណោះ ។

ឥណទានជាផ្លូវការ (ពី NGOs) និងធនាគារស្រូវ

Help Age បានបង្កើតធនាគារស្រូវមួយ (គំរោងសំរាប់ជួយធ្វើឱ្យផ្ទៃ និងការផ្គត់ផ្គង់ស្រូវអង្ករមានស្ថិរភាព) និងគំរោង ឥណទានមួយ ប៉ុន្តែលទ្ធភាពគ្របដណ្តប់មិនបានទេ ។ ACELEDA បានប្រឹងប្រែងម្តងដែរក្នុងការបង្កើតគំរោងឥណទានមួយ នៅក្នុងភូមិ ប៉ុន្តែមិនបានជោគជ័យទេ ពីព្រោះអ្នកភូមិគិតថា អង្គការនេះយកការប្រាក់ខ្ពស់ពេក ។ ប្រធានភូមិរាយការណ៍ថា គាត់មិនហ៊ានធ្វើកិច្ចព្រមព្រៀងជាមួយ ACELEDA ទេ ពីព្រោះប្រជាជនជាច្រើនបានតវ៉ាថា ស្ថាប័ននេះយកកំរើការប្រាក់ខ្ពស់ ពេក ហើយប្រជាជនអាចបាត់បង់ដីធ្លី ដោយសារការសងការប្រាក់ ។ គាត់បានបញ្ជាក់ទៀតថា ទោះបីគ្មានកិច្ចព្រមព្រៀងផ្លូវ ការក្តី ក៏គ្រួសារមួយចំនួនដែលត្រូវការប្រាក់ជាបន្ទាន់ នៅតែទៅខ្ចីពី ACELEDA ។ គាត់មានជំនឿថា គ្រួសារទាំងនេះនឹងជួបការ លំបាកក្នុងពេលអនាគត ។ រឿងនេះបង្ហាញថា ឥណទានផ្លូវការ ឬក្រៅផ្លូវការ គួរសម្រេចចេញពីគ្នាដោយផ្អែកលើតម្លៃថ្លៃ-ថោក នៃឥណទានមិនមែនលើផ្លាកឈ្មោះនោះទេ ។

២. ធានា - គូរមិនមានអតិរេកស្រូវអង្ករ

២.១. ភូមិសាស្ត្រភូមិ

បាបោងជាភូមិដែលមានអតិរេកស្រូវអង្ករ ។ ភូមិនេះនៅក្នុងឃុំបាបោង ស្រុកពាមរក៍ ខេត្តព្រៃវែង និងស្ថិតនៅចំងាយ ប្រមាណ ១៤គីឡូម៉ែត្រពីអ្នកល្បីនៅជាប់ទន្លេមេគង្គ ។ នៅពេលមានទឹកជំនន់ខ្លាំង គេអាចធ្វើដំណើរទៅកាន់ភូមិនេះតែតាម ទូកទេ ។ ភូមិបាបោងមានសរុប ៥៣៦គ្រួសារ ក្នុងនេះមាន ១៤២គ្រួសារស្រ្តីដឹកនាំ ។ ចំនួនប្រជាជនបានកើនឡើងពី ៤៣៤ ដល់ ៥៣៦គ្រួសារ ក្នុងចន្លោះពេលពីពាក់កណ្តាលទសវត្សរ៍១៩៨០ ដល់ឆ្នាំ២០០១ ជាចំបងគឺដោយសារអ្នករៀបការថ្មីៗ និងជនធ្វើ មាតុភូមិនិវត្តន៍មួយចំនួនតូចកាលពីដើមទសវត្សរ៍១៩៩០ ។

កំណើនប្រជាជនបានបង្កើតតំរូវការដីធ្លីយ៉ាងខ្លាំង: មានព្រៃលិចទឹកជាង ២០ហិកតាត្រូវបានគេកាប់រានយកចាប់តាំងពី ចុងទសវត្សរ៍១៩៨០ ហើយសព្វថ្ងៃសឹងតែគ្មាននៅសល់ដីរួម រឺព្រៃលិចទឹកទេ ។ ភូមិបាបោងមានដីប្រមាណ ៧៤២ហិកតា ក្នុង នេះ ២៤ហិកតា ជាដីលំនៅស្ថាន, ២៣ហិកតា ជាផ្ទៃដីលិចទឹក, និង ៦៩៥ហិកតា ជាដីសំរាប់ដាំស្រូវ (ផ្ទៃដីស្រោចស្រពមាន

១៩០ហិកតា) ក្នុងនេះប្រហែល ២២៣ហិកតាជាដីស្រែវស្សា និង ៤៧២ហិកតាជាដីសំរាប់ស្រូវប្រដេញទឹក ។ ដីមានជីជាតិល្អ ដោយសារល្បាប់នៃទន្លេមេគង្គ ។

២.២. ប្រាក់ចំណូលនិងសន្តិសុខស្បៀង

ប្រជាជនប្រកបរបរធ្វើស្រែ បេះប្រមូលធនធានធម្មជាតិ នេសាទ ធ្វើពលកម្មយកប្រាក់កំរៃ និងលក់ដូរតូចតាច ។ កសិករជាច្រើនផលិតស្រូវក្នុងគោលដៅលក់ទៅទីផ្សារ ។

លទ្ធភាពមានដីប្រើប្រាស់

ជាមធ្យមគ្រួសារកសិករកាន់កាប់ដីពី ១,០-១,៥ហិកតា ។ ថ្វីបើគ្រួសារនីមួយៗទទួលបានដីពី ១,០-២,០ហិកតាក្នុង ឆ្នាំ១៩៨៩ក៏ដោយ ក៏មួយរយៈពេលខ្លីក្រោយមក វិសមភាពនៃការកាន់កាប់ដីក៏ផុសចេញមក ដោយសារគ្រួសារខ្លះដែលមាន កំលាំងពលកម្មបុរសនិងសត្វអូសទាញ បានរានព្រៃលិចទឹកយកដីធ្វើកសិកម្ម ។ ម្យ៉ាងទៀត តាមការចាប់ប្រើប្រាស់គ្រឿងយន្ត កសិកម្ម, សេដ្ឋកិច្ចវិមាត្រក៏ចាប់អនុវត្តដែលបណ្តាលឱ្យមានការបែងចែកដីឡើងវិញ ។

សមាគមន៍ប្រជាជនដើមកំណើតវៀតណាមតូចមួយ គ្មានដីធ្លីទេ គឺរស់នៅលើទឹក ។ ម្យ៉ាងទៀតមានជនមាតុភូមិនិវត្តន៍ មកពីជំរំតាមព្រំដែនថែទាំនាក់ណាស់ដែលបានទទួលដីធ្លី ។ ការលក់ដីដោយមានចុះបន្ទាន់ និងការបញ្ជាដី ដើម្បីដោះស្រាយ ចំណាយបន្ទាន់ៗ ល្បែងស៊ីសង និងអាត្រាការប្រាក់ខ្ពស់ គឺជាមូលហេតុមួយចំនួនទៀតដែលបង្កឱ្យមានដីធ្លី ។ អ្នកកាន់កាប់ដី តូចខ្លះបានលក់ដី ពីព្រោះគេមិនអាចធ្វើស្រែមានប្រសិទ្ធិភាពល្អ ដោយសារតែកង្វះខាតធាតុចូល ។

ផលិតកម្មកសិកម្ម

ការធ្វើស្រូវតាមវិធីទំនើប បានចាប់ផ្តើមនៅដើមទសវត្សរ៍១៩៩០ ។ តាមការប្រើប្រាស់ធាតុចូលសមស្របទិន្នផលស្រូវ អាចឡើងដល់ ៣-៤តោនក្នុងមួយហិកតា ។ ការធ្វើស្រូវគឺជាប្រភពចំណូលចំបងសំរាប់គ្រួសារប្រហែល ៨០% ។ វាក៏ផ្តល់ប្រាក់ ចំណូលប្រចាំរដូវដល់ពលករកសិកម្មផងដែរ (គេប៉ាន់ថាមានប្រហែល ២០%), និងដល់ពលករចំណាកស្រុកប្រមាណ ៤០០នាក់ ទៀតមកពីស្រុក និងខេត្តជិតខាង ។ ពលករម្នាក់អាចបានកំរៃពី ២.៥០០-៣០០០រៀលក្នុងមួយថ្ងៃ (ថែមបាយ ២ពេល) សំរាប់ ការស្ទូងស្រូវ និងប្រហែល ៤.០០០រៀលក្នុងមួយថ្ងៃសំរាប់ការច្រូតកាត់ ។ ផ្ទុយទៅវិញម្ចាស់ត្រាក់ទ័រម្នាក់អាចរកចំណូលបាន ១០០.០០០រៀលពីការភ្ជួរ រីរាស់ដីមួយហិកតា, ឯម្ចាស់ម៉ាស៊ីនបូមទឹកអាចរកចំណូលបាន ២.៥០០-៣.០០០រៀលក្នុងមួយ លីត្រនៃការជួលម៉ាស៊ីនរបស់គេ, ហើយម្ចាស់ម៉ាស៊ីនបោកស្រូវអាចទទួលបានស្រូវ ១បារ សំរាប់ការបោកស្រូវ ៣០បារ ។ ទោះ យ៉ាងនេះក្តី ប្រហែលជិតពាក់កណ្តាលនៃគ្រួសារក្នុងភូមិ ជួបនឹងកង្វះខាតស្រូវអង្ករពី ៣-៦ខែក្នុងមួយឆ្នាំ ដោយសារវិសមភាព នៃកម្មសិទ្ធិ ។

កសិករបានផ្លាស់ពីការធ្វើស្រូវស្តង់ មកធ្វើស្រូវពង្រួសវិញដើម្បីសំរែចំណីថ្លៃល្អល្មមពលកម្ម ។ ប៉ុន្តែក្នុងវិធីថ្មីនេះ កសិករ បានទិន្នផលខ្ពស់តែពីរដូវប៉ុណ្ណោះ បន្ទាប់មកទិន្នផលក៏ធ្លាក់ចុះ ។ ដូច្នេះកសិករខ្លះបានប្តូរវិធីធ្វើស្រែវិលចុះឡើង ដើម្បីបាន ទិន្នផលប្រសើរបំផុត ។ តាមសំដីអ្នកដឹកនាំភូមិ ថ្លៃស្រូវខ្ពស់នៅកសិដ្ឋាន (៥០០រៀល/គ.ក) ពីឆ្នាំ១៩៩៧-១៩៩៩ បានជួយ យ៉ាងហោចណាស់ក៏ ២០គ្រួសារសំរេចបានការសង់ផ្ទះថ្មី ឬជួសជុលផ្ទះចាស់របស់គេឡើងវិញ ។ ការធ្លាក់ចុះថ្លៃស្រូវមកត្រឹម ២៤០រៀល/គ.ក នៅក្រោយឆ្នាំ១៩៩៩ បានប៉ះពាល់មិនល្អដល់សហគមន៍កសិកម្ម: មានយ៉ាងតិច ៤៧គ្រួសារបានដាក់បញ្ចាំ រឺ បាត់បង់ដីស្រែ ។ ផ្ទុយទៅវិញ ដីធ្លីជាច្រើនបានប្រមូលផ្តុំក្នុងដៃ ១០គ្រួសារ ។ គេរាយការណ៍ថា យ៉ាងតិច ២គ្រួសារមានដីលើសពី ២០ហិកតាក្នុងមួយគ្រួសារ ហើយ ៨គ្រួសារទៀតមានដីពី ១០-១៥ហិកតាក្នុងមួយគ្រួសារ ដោយមិនគិតដីបញ្ចាំចូលទេ ។

ការប្រើប្រាស់គ្រឿងយន្តកសិកម្ម

សព្វថ្ងៃភូមិបាបាង ពីងផ្នែកទាំងស្រុងលើគ្រឿងយន្តកសិកម្មរបស់អ្នកក្នុងភូមិ គឺខុសពីពេលមុន ដែលប្រហែលពាក់ កណ្តាលនៃផ្ទៃដីត្រូវភ្ជួរដោយម៉ាស៊ីនជួលមកពីក្រៅភូមិ ។ នៅខែកញ្ញា ឆ្នាំ២០០១ ក្នុងភូមិមានត្រាក់ទ័រ ១០គ្រឿង និងគោយន្ត ១៦គ្រឿង ធៀបនឹងត្រាក់ទ័រតែ ៣គ្រឿង និងគោយន្តសោះ កាលពីមុនឆ្នាំ១៩៩៦-១៩៩៧ ។ មានកសិករមិនដល់ ២០% ទេដែលបន្តប្រើកំលាំងសត្វអូសទាញ ដូច្នេះការប្រើកំលាំងពលកម្មបានធ្លាក់ចុះតាមការប្រើគ្រឿងយន្ត ។

សត្វចិញ្ចឹម

ក្រៅពីគោក្របី ប្រជាជនមានចិញ្ចឹម មាន ជ្រូក និងទា ដើម្បីបង្កើនការផ្គត់ផ្គង់ស្បៀងក្នុងគ្រួសារ ។ ជំងឺសត្វ កង្វះខាត ចំណីសត្វ និងកំណើនការប្រើប្រាស់គ្រឿងយន្ត គឺជាមូលហេតុដែលគេលើកឡើងថា បានធ្វើឱ្យសេដ្ឋកិច្ចសត្វចិញ្ចឹមមិនរីកចំរើន ។ នៅក្នុងបរិបទនៃសន្តិសុខស្បៀងគ្រួសារ កសិករជនក្នុងនិងមធ្យម សព្វថ្ងៃកាន់តែងាយរងគ្រោះ ពីព្រោះនៅពេលជួបវិបត្តិ ពួកគេ ពុំមានសត្វចិញ្ចឹមសំរាប់លក់ដូចពីមុនទៀត ។

ការនេសាទ និងការបេះប្រមូលផលព្រៃឈើ

អ្នកមានទូក ជាពិសេសទូកម៉ាស៊ីន អាចនេសាទបានប្រសើរជាង ។ ជាង ១០គ្រួសារក្នុងភូមិនេះ ត្រូវបានគេសំគាល់ថា ជាអ្នកនេសាទពាណិជ្ជកម្ម និងជាអ្នកមានចំណូលយ៉ាងច្រើនពីការនេសាទ ។ ក្នុងចន្លោះពីខែធ្នូ ដល់ កុម្ភៈ គេអាចចាប់ត្រីបាន ច្រើនដល់ ២០-២៥គ.កក្នុងមួយយប់ (ប្រហែល ៥០.០០០រៀល) ។ រហូតដល់ឆ្នាំ២០០១ ការនេសាទស្ថិតនៅក្រោមប្រព័ន្ធនៃ ទន្លេនេសាទសម្បទាន ។ សហគមន៍នៅក្នុងភូមិមានអំណរគុណចំពោះការលុបចោលប្រព័ន្ធសម្បទាន ដោយវាបានកាត់បន្ថយ ទំនាស់ ។ ប៉ុន្តែមានអ្នកនេសាទមួយក្រុមបានលើកថា គេត្រូវការឧបករណ៍ល្អជាងនេះ ព្រមទាំងបទពិសោធន៍ខាងទីផ្សារផង ដើម្បីទាញយកអត្ថប្រយោជន៍ឱ្យបានពេញលេញពីការបើកចំហទន្លេនេសាទ ។

ការប្រមូលអុស

លទ្ធភាពរកអុសបានថយចុះនៅក្នុងតំបន់ជុំវិញភូមិទាំងមូល ។ ដោយសារគ្មានព្រៃលិចទឹកទៀត អ្នកភូមិបានចាប់ផ្តើម គាស់យកគល់/បួសដើមឈើលិចទឹក នៅក្នុងតំបន់ជុំវិញនោះ ។ ប៉ុន្តែដោយសារដីព្រៃលិចទឹកមានការគ្រប់គ្រងជាងកំណើន ដូច្នេះ គេត្រូវសុំអនុញ្ញាតពីម្ចាស់ដីដើម្បីដឹកគល់/បួស ដែលជារឿយៗត្រូវមានការបែងចែកអុស ឬបង់ប្រាក់ ។

ការជួលពលកម្ម និងចំណាកស្រុក

គ្រួសារខ្លះជួលពលកម្មខ្លួនឱ្យគេ សំរាប់ការរៀបចំដី ស្ទូងស្រូវ ច្រូតកាត់ បោកស្រូវ និងជីក-រែកដី ។ ការអនុវត្តន៍ ផ្លាស់ប្តូរពលកម្មគ្នា ត្រូវបានជំនួសដោយការជួលពលកម្មវិញតាំងពីដើមទសវត្សរ៍១៩៩០ មក ។ ដោយតំរូវការជួលពលកម្ម ភ្ជួរដីបានថយចុះ ដោយហេតុតែការប្រើគ្រឿងយន្តកសិកម្ម, ការងារដែលអាចរកបាន មានចំនួនតិចជាងមុន ។ ស្រូវប្រដេញទឹក បានបង្កើនតំរូវការជួលពលកម្មនៅរដូវច្រូតកាត់ពីខែមករា ដល់ខែមេសា ដែលទាក់ទាញជនចំណាកស្រុកចូលតាមរដូវប្រហែល ៤០០-៥០០នាក់ ។ មនុស្សជាច្រើននៃគ្រួសារក្រីក្របំផុត បានទៅជួលពលកម្មឱ្យគេនៅតាមស្រុកជិតខាងនៅក្នុងរដូវវស្សា ។ នៅឆ្នាំ២០០១ គេបានយល់ព្រមជួលកំលាំងពលកម្មរបស់ខ្លួនជាមុន ដើម្បីបានកំរៃ ។ ចំណាកស្រុកចេញកាន់តែកើនឡើង និងបានរួម ចំណែកយ៉ាងសំខាន់មួយដល់សន្តិសុខស្បៀងគ្រួសារ ។ យុវជនយុវនារីឥឡូវនេះធ្វើដំណើរចំងាយឆ្ងាយៗ មិនមែនទៅស្រុកជិត ខាងដូចកាលពីមុនឆ្នាំ១៩៩៦ នោះទេ ។ ហើយខុសប្លែកពីសំខាន់ចំណាកស្រុកក្នុងឆ្នាំ១៩៩៦-១៩៩៧, បុរស និងស្ត្រី ធ្វើចំណាក ស្រុកចេញមានចំនួនស្មើគ្នា ។ គេរាយការណ៍ថា មាននារីយ៉ាងតិច ៣៥នាក់ (ក្នុងក្រុមអាយុ ១៦-៣០ឆ្នាំ) បានចាកចេញពីភូមិ ទៅធ្វើកម្មកររោងចក្រកាត់ដេរ រឺអ្នកបំរើការតាមភោជនីយដ្ឋាន ។ ប៉ុន្តែក្នុងចំណោមអ្នកក្រទាំងនេះ មានតែអ្នកមានប្រាក់កាស ខ្លះដែរប៉ុណ្ណោះដែលអាចរកការងារក្នុងរោងចក្រកាត់ដេរបាន (អាចបានចំណូល ៤៥-៦០ដុល្លារក្នុងម្នាក់ក្នុងមួយខែ) ឯអ្នកក្រីក្រ

ខ្លាំងនៅតែធ្វើចំណាកស្រុកទៅតំបន់ជិតខាងដដែល ។ ការរៀបរាប់ទាំងអស់នេះបង្ហាញថា តំរូវការធ្ងន់ធ្ងរនូវការងារយកប្រាក់ កំរៃបានកើនឡើង ។

២.៣. សេដ្ឋកិច្ចប្រវាស់

ការប្រវាស់ពលកម្មក្នុងការធ្វើស្រែ

គ្រួសារភាគច្រើនមានដីស្រែមួយចំនួន ប៉ុន្តែកសិករចុះតូចជាច្រើននាក់គ្មានគោ ឬមានតែមួយក្បាល (មានមួយនិមមទើប ប្រើបាន) ។ ពេលខ្លះគ្រួសារទាំងនេះដោះស្រាយការភ្ជួរ-រាស់ដីស្រែរបស់ខ្លួន ដោយប្រើប្រាស់យន្តការប្រវាស់ ។ ឧទាហរណ៍ ស្ត្រី មេមាយម្នាក់មានដី ២ហិកតា គាត់ទៅខ្ចីគោពីអ្នកជិតខាង ហើយជាសំណង គាត់ផ្តល់ពលកម្មរបស់គាត់ជួយស្ត្រីអ្នកជិតខាង វិញ ។ ប៉ុន្តែគេរាយការណ៍ថា ការផ្លាស់ប្តូររបបនេះបានធ្លាក់ចុះចាប់ពីមានការប្រើប្រាស់គ្រឿងយន្តកសិកម្ម និងសេដ្ឋកិច្ចប្រើ ប្រាក់កាស ។ កសិករនារីមួយក្រុមបានបញ្ជាក់ថា ទំនាក់ទំនងជួយគ្នាទៅវិញទៅមកក្នុងភូមិ បានធ្លាក់ចុះយ៉ាងខ្លាំង ជាពិសេសការ ផ្លាស់ប្តូរពលកម្មធ្វើស្រែ ។ សេដ្ឋកិច្ចប្រើប្រាក់កាសផ្តល់ចំណេញដល់អ្នកជួលពលកម្មឱ្យគេ ប៉ុន្តែចំពោះអ្នកក្រជាច្រើននាក់ ការ ផ្លាស់ប្តូរចេញពីរបបជួយគ្នាទៅវិញទៅមក វាធ្វើឱ្យខូចប្រយោជន៍ ។ នៅក្នុងភូមិ ក៏មានការជួលដីផងដែរ ។

២.៤. លទ្ធភាពប្រើប្រាស់ទីផ្សារ

កសិករពឹងផ្អែកលើការលក់ស្រូវ ត្រី មាន់ ជ្រូក និងដំណាំចំការ ដើម្បីដោះស្រាយការចំណាយក្នុងគ្រួសារ ។ គេទិញធាតុ ចូលកសិកម្ម ដូចជា គ្រឿងយន្ត ដី ថ្នាំសំលាប់សត្វល្អិត និងប្រេងម៉ាស៊ូត ។ នៅពេលថ្លៃស្រូវវាឡើងចុះ តែថ្លៃធាតុចូលនៅនឹង ឬកើនឡើង កសិករត្រូវខាតបង់ ។ រឿងនេះធ្ងន់ធ្ងរជាពិសេសចំពោះអ្នកដែលមិនអាចរង់ចាំឱ្យថ្លៃស្រូវកើនឡើងសិនបាន ។ កសិករភាគច្រើនលក់កសិផលរបស់ខ្លួនទៅទីផ្សារអ្នកល្បើង តាមរយៈឈ្មួញកណ្តាលស្រូវអង្ករ ៥នាក់នៅក្នុងភូមិ ។ គ្រួសារធ្ងន់ ធារជាងគេមួយនៅក្នុងភូមិនិយាយថា ពួកគាត់មិនបានកំណត់ថ្លៃស្រូវទេ គឺគ្រាន់តែបានចំណេញជាភាគរយពីឈ្មួញស្រូវចំណែកអ្នក ល្បើងប៉ុណ្ណោះ ។ ថ្លៃស្រូវអង្ករនៅអ្នកល្បើង វាទាក់ទិននឹងការជួញដូរស្រូវអង្ករជាមួយវៀតណាម ។ គេប្រាប់គាត់ថា ថ្លៃស្រូវ ក្នុងរដូវទើបកន្លងទៅ វាមានកំរិតទាបដោយសារឈ្មួញវៀតណាម មិនឡើងមកទិញស្រូវ ពីព្រោះមានឧបសគ្គ ត្រូវបង់សំណូក ច្រើនពេកឱ្យកន្លែងកុងត្រែលក្រៅផ្លូវការផ្សេងៗ ។

៣. ត្រូវពង្រឹងភូមិសាស្ត្រ និងសេដ្ឋកិច្ចដែលមានលក្ខណៈខ្វះខាតស្រួច

៣.១. លក្ខណៈភូមិសាស្ត្រ

ត្រពាំងប្រិយគឺជាភូមិត្រីក្រចូចមួយ នៅក្នុងឃុំក្សេមក្សាន្ត ស្រុកឧត្តុង្គ ខេត្តកំពង់ស្ពឺ ។ ភូមិនេះមានប្រជាជនសរុប ៦៨គ្រួសារ (៦១គ្រួសារកាលពីឆ្នាំ១៩៩៧) ។ ភូមិនេះស្ថិតនៅចំងាយ ៣គ.មពីផ្សារបាត់ដំបង និង ៣៥គ.មពីក្រុងភ្នំពេញ ។ ភូមិត្រពាំងប្រិយមានផ្ទៃដីសរុបប្រហែល ៣៧ហិកតា ក្នុងនេះ ៣១ហិកតាជាដីស្រែ និង ៦ហិកតាជាដីលំនៅដ្ឋាន ។ អ្នកភូមិខ្លះ ប្រកបរបរធ្វើស្រែរុក្ខាត ។ ប្រជាជនក៏មានចិញ្ចឹមសត្វផងដែរដូចជា គោ ជ្រូក មាន់ និងមានលទ្ធភាពប្រើប្រាស់ធនធានទ្រព្យរួម ដើម្បីទ្រទ្រង់ជីវិត ។ ពួកគេក៏មានជួលពលកម្មយកប្រាក់កំរៃផងដែរ ។

៣.២. សន្តិសុខស្បៀង និងការរកចិញ្ចឹមជីវិត

លទ្ធភាពប្រើប្រាស់ដី

ទំហំដីកាន់កាប់ជាមធ្យមគឺ ០,៥៧ហិកតា តែគ្រួសារធ្ងន់ខ្លះមានដីដល់ទៅ ២-៣ហិកតាក្នុងមួយគ្រួសារ ។ ប្រជាជន បន្តកើនឡើង (កើន ៧គ្រួសារក្នុងរយៈពេល ៥ឆ្នាំ) ប៉ុន្តែផ្ទៃដីគ្មានកំណើន ដូច្នេះគ្មានសល់ដីសំរាប់ធ្វើការដាំដុះបន្ថែមទេ ។ គេ រាយការណ៍ថា មានការលក់ដីដោយកសិករចុះតូចទៅឱ្យកសិករចុះធំ ។ ដោយឡែកនៅមូលដ្ឋានមានកំរិតទាប (ដីមួយឡូត៍ទំហំ

៥០ម^២ អាចទិញបានត្រឹមថ្លៃ ៥០០.០០០រៀល (ប្រាំមួយសែន) ដូច្នោះ ប្រតិបត្តិការទិញដូរមានលក្ខណៈងាយស្រួលសំរាប់អ្នក ទិញ ។ ចំនួនគ្រួសារគ្មានដី បានកើនពី ៦ ដល់ ១០គ្រួសារក្នុងចន្លោះពេលពីឆ្នាំ១៩៩៧ ដល់២០០១ ។

កសិកម្មដាំដំណាំ

ភូមិនេះមានឱនភាពស្រូវ ហើយប្រជាជនជិតដល់ ៦០% ជួបប្រទះកង្វះខាតស្រូវពី ៣ ដល់ ៥ខែក្នុងមួយឆ្នាំ ។ ផលិតភាពស្រូវគ្មានការកែលម្អអ្វីទេក្នុងរយៈពេល ៥ឆ្នាំចុងក្រោយ ។ ដីគុណភាពទាប ពូជស្រូវប្រពៃណី និងការមិនប្រើប្រាស់ដី បានធ្វើឱ្យទិន្នផលស្រូវមានកំរិតតែ ៨០០-១.៣០០គ.កក្នុងមួយហិកតា ។ ភ្លៀងមិនទៀងទាត់ និងកង្វះប្រព័ន្ធស្រោចស្រពក៏ធ្វើ ឱ្យកសិកម្មនៅតែអន់ថយដែរ ។ គេផលិតស្រូវទុកសំរាប់តែការហូបចុកផ្ទាល់ខ្លួន ។ អ្នកឆ្លើយសំភាសន៍បានប្រាប់ថា ជាមធ្យម គ្រួសារនីមួយៗមានដីដុះត្រឹមតែ ០.៥-១.០ហិកតា ដូច្នោះមិនអាចផលិតស្រូវឱ្យបានច្រើនលើសពីតំរូវការទេ ។ មានតែគ្រួសារ ធុរការមួយចំនួនតូចដែលមានដាំដំណាំសំរាប់លក់យកប្រាក់ ពីព្រោះការងារនេះត្រូវការដើមទុនដែលមិនសុទ្ធតែអាចរកបានដោយ ងាយស្រួលនោះទេ ។ ចំនួនអ្នកដាំដំណាំលក់យកប្រាក់កំពុងធ្លាក់ចុះ ពីព្រោះជាការងារនឿយហត់ និងបានចំណេញតិច ។ កង្វះ ទឹក គ្រោះថ្នាក់ទីផ្សារ និងសត្វដើររហេតរហូត គឺជាបញ្ហាចោទបន្ថែម ។

សត្វចិញ្ចឹម

សឹងគ្រប់គ្រួសារមានចិញ្ចឹមគោក្របី សំរាប់ប្រើជាកំលាំងអូសទាញ, និងជ្រូក មាន សំរាប់ប្រាក់ចំណូលបន្ថែម ។ នៅឆ្នាំ ១៩៩៧-១៩៩៨ គ្រួសារមួយចំនួនតូចបានចាប់ផ្តើមចិញ្ចឹមទាមស៊ុត ។ តាមរយៈធនាគារគោដែលអង្គការទស្សនៈពិភពលោក បានផ្តល់ឱ្យ អ្នកភូមិដើមឡើយបានរំពឹងថា គ្រួសារនីមួយៗនឹងមានសត្វអូសទាញនៅពេលណាមួយនាអនាគត ។ ប៉ុន្តែ កម្មវិធីនេះហុចលទ្ធផលតិចជាងការរំពឹងទុក ដោយសារជំងឺសត្វ និងកង្វះខាតសេវាផ្សព្វផ្សាយបច្ចេកទេសកសិកម្ម ។ នៅពេល កសិករខ្ចីប្រាក់យកទៅវិនិយោគក្នុងការចិញ្ចឹមសត្វ ហើយសត្វនោះវាងាប់ គាត់ត្រូវប្រឈមនឹងការជំពាក់បំណុលគេ ។ ម្យ៉ាង ទៀតក្នុងមួយរយៈពេលថ្មីៗ កសិករជាច្រើនបានបាត់បង់គោ ជ្រូក និងមាន សឹងតែរាល់ឆ្នាំ ។

លទ្ធភាពប្រើប្រាស់ធនធានធម្មជាតិ និងអុសដុត

កាលពីឆ្នាំ១៩៩៧ គ្រួសារក្រីក្រអាចពឹងផ្អែកលើការប្រមូលផលរុក្ខជាតិព្រៃ ។ ដូចគ្នាដែរ ក្នុងចន្លោះពេលពីខែកុម្ភៈ ដល់ មេសា កសិករអាចផ្គត់ផ្គង់បានមួយភាគធំនៃស្បៀងផ្សេងៗសំរាប់ការហូបចុកផ្ទាល់ខ្លួនដូចជា ត្រី បន្លែ ក្តាម កង្កែប ខ្យង ព្រមទាំង រុក្ខជាតិឱសថ និងអុសទៀតផង ។ ប៉ុន្តែលទ្ធភាពប្រើប្រាស់ធនធានទ្រព្យរួមបានធ្លាក់ចុះ ហើយឯកជននិយកម្មនៃ ធនធានទ្រព្យរួមក៏បានបិទសិទ្ធិប្រើប្រាស់របស់ពួកគេដែរ ។ សព្វថ្ងៃ ការនេសាទត្រី កង្កែប ក្តាម ខ្យង (ពីស្រែលិចទឹក) វិការបរ បាញ់សត្វស្លាប សឹងតែធ្វើមិនកើតដោយសារការនេសាទហួសកំរិត ដែលជាផលវិបាកនៃការប្រើវិធីនេសាទបង្កការខូចខាតដល់ បរិស្ថានដូចជា ឧបករណ៍អគ្គិសនីជាដើម ។ ទោះបីបច្ចុប្បន្នមានការហាមឃាត់ ការអនុវត្តន៍បែបនេះក្តី ក៏អ្នកចាស់ទុំបានអះអាងថា ការបញ្ចុះបញ្ចូលឱ្យប្រជាជនឈប់ប្រើឧបករណ៍អគ្គិសនីខុសច្បាប់មិនមែនងាយស្រួលទេ ពិសេសពេលមានប្រជាជនកាន់តែច្រើន បានធ្លាក់ខ្លួនក្រីក្រ ។ គេនិយាយថា ការអត់ឃ្នានរបស់ប្រជាជន មិនអនុញ្ញាតឱ្យពួកគេប្រតិបត្តិតាមច្បាប់បាននោះទេ ។

គ្រួសារប្រហែល ៣០%-៤០% ត្រូវទិញអុសប្រើ ។ អ្នកភូមិសឹងគ្រប់គ្នានិយាយថា កាលពីប្រហែល ៥ឆ្នាំមុន គេអាចរក អុសពីតំបន់ជុំវិញក្នុងរង្វង់ ៨គ.ម ដោយមិនបាច់បង់ប្រាក់ ។ ឥឡូវនេះ ក្នុងរង្វង់ប្រាំមួយ គ្រួសារមួយចំនួនតូចដែលមានរទេះគោ គេទៅរកអុសពីទីឆ្ងាយៗដោយត្រូវចំណាយពេលពី ២ ទៅ ៣ ថ្ងៃក្នុងមួយដើងៗ ។ មានតែគ្រួសារខ្លះៗដែលមានឥទ្ធិពលទេ ទើបអាចទៅរកអុសពីតំបន់ព្រៃហាមឃាត់បាន ។ អុសមួយរទេះគោថ្លៃ ១០.០០០រៀល ។ ខុសពីស្ថានភាពកាលពីពាក់កណ្តាល ទសវត្សរ៍១៩៩០, ប្រជាជនក្រីក្រដែលគ្មានរទេះគោ ត្រូវពឹងផ្អែកយ៉ាងខ្លាំងលើការប្រមូលស្លឹកនិងធាងត្នោតនៅជុំវិញភូមិ ឬក៏ ត្រូវទិញអុសមកប្រើ ។

ការធ្វើស្តារភ្នាក់ងារ

ការសិក្សាលើកម្មវិធីនេះ បានបង្ហាញថា ក្រៅពីការធ្វើស្រាវ អ្នកភូមិពឹងផ្អែកយ៉ាងខ្លាំងទៅលើចំណូលបានមកពីការធ្វើស្តារភ្នាក់ងារ ។ ក្នុងឆ្នាំ១៩៩៧ មាន ២៧គ្រួសារប្រកបរបរធ្វើស្តារភ្នាក់ងារ (McAndrew 1997) ។ សព្វថ្ងៃ ដោយសារការបាត់បង់អុស មានតែ ៧គ្រួសារទេដែលផលិតស្តារភ្នាក់ងារ ។ ការធ្លាក់ចុះនេះ អាចពន្យល់បានយ៉ាងសាមញ្ញ គឺថ្លៃបើអុសវាបានឡើងថ្លៃមួយទ្រាំជាពីរក៏ដោយ ក៏ថ្លៃស្តារភ្នាក់ងារឡើងដល់តែ ៥៥០-៧៥០រៀល/គ.កប៉ុណ្ណោះក្នុង ៥ឆ្នាំចុងក្រោយ ។ អ្នកផលិតស្តារភ្នាក់ងារមួយក្រុមនិយាយថា នៅក្នុងរដូវធ្វើស្តារភ្នាក់ងារលើកក្រោយនេះ (ខែវិច្ឆិកា ឆ្នាំ២០០០ ដល់ខែមេសា ឆ្នាំ២០០១) គេបានចំណាយជាមធ្យម ២៥០.០០០រៀលសំរាប់ទិញអុស ។ នៅពាក់កណ្តាលទសវត្សរ៍១៩៩០ អុសចំនួនប៉ុន្មានថ្លៃត្រឹមតែ ១៣០.០០០រៀល ។ គេនិយាយថា ជួនកាលគេទិញដើមស្តារភ្នាក់ងារសំរាប់មកធ្វើអុសដុតក្នុងតំលៃប្រហែល ៥០.០០០រៀលក្នុងមួយដើម ។

ការជួលពលកម្មឱ្យគេ និងចំណាកស្រុក

អ្នកភូមិជួលពលកម្មឱ្យគេ ទាំងនៅក្នុង និងនៅក្រៅភូមិ សំរាប់ការងារធ្វើស្រែ ជីកនិងរែកដី សំណង់ និងការងារនៅក្នុងរោងចក្រកាត់ដេរ ។ ការជួលពលកម្មឱ្យគេសំរាប់ការធ្វើស្រែ បានកើនឡើងក្នុងរយៈពេលថ្មីៗ ។ ដោយសារពេលវេលាត្រូវស្តង់ដារសំខាន់ខ្លាំង ដូច្នេះពលកម្មស៊ីវិលមានតែមានប្រជាប្រិយភាព ។ ប៉ុន្តែកំរៃពលកម្មមាន កំរិតទាបស្ទើរតែមិនអាចរស់បាន ។ ក្នុងឆ្នាំ២០០១ ថ្លៃជួលស្តង់ដារ (សំរាប់សំណាប់ ៤០កណ្តាប់) គឺ ១.៥០០-២.០០០រៀលបូកនឹងបាយថ្ងៃត្រង់មួយពេល, ឯកំរៃសំរាប់ការភ្ជួរគឺ ៥.០០០រៀលសំរាប់រយៈពេលកន្លះថ្ងៃ (គិតតាមពេល) ។ កំរៃពលកម្មអាចទូទាត់សងជាប្រាក់ ជារបស់ រឺជាការផ្តល់ពលកម្មត្រឡប់វិញ ។ អ្នកខ្លះស្វែងរកការងារនៅខេត្តជិតខាង ឯខ្លះទៀតធ្វើដំណើររហូតដល់ខេត្តបាត់ដំបង ឬខេត្តពោធិសាត់ ។ ពួកគេជីក និងរែកដីនៅការដ្ឋានសំណង់ជួសជុលវត្តតាមភូមិ ជីកស្រះនិងលើកទំនប់ និងធ្វើការនៅក្នុងស្រែអ្នកដទៃ ។ កសិករមួយក្រុមនៅក្នុងភូមិនិយាយថា ដោយសារការរិចរិយធនធានធម្មជាតិ ប្រជាជនជាច្រើនបានស្វែងរកការងារនៅក្រៅភូមិ ។ គេរាយការណ៍ដែរថា នៅរដូវប្រាំងកសិករភាគច្រើនធ្វើដំណើរទៅខេត្តឯទៀត ហើយការងារមានកំរៃទាបបានកើនឡើងក្នុងរយៈពេល ៣ឆ្នាំចុងក្រោយ ។ កម្មករខ្លះ (មានទាំងស្ត្រីផង) បានចាប់យកការងារសំនង់នៅទីរួមខេត្តកំពង់ស្ពឺ និងព្រៃកញ្ជា ។ ស្ត្រីមេម៉ាយម្នាក់ដែលធ្លាប់ធ្វើជាកម្មករសំណង់នៅជាយក្រុងភ្នំពេញបានពន្យល់ថា ការងារកម្មករសំនង់ វាយ៉ាប់យ៉ិនដូចការងារជីកនិងរែកដីដែរ ឯប្រាក់ឈ្នួលជាមធ្យមគឺ ៥.០០០-៦០០០រៀលក្នុងមួយថ្ងៃដោយគ្មានផ្តល់បាយឱ្យទេ ។ បច្ចុប្បន្នមាននារីក្មេងៗ៧នាក់ កំពុងធ្វើការក្នុងរោងចក្រកាត់ដេរនៅភ្នំពេញនៅលើមូលដ្ឋានកិច្ចសន្យា ដោយមានប្រាក់ខែជាមធ្យម ៥០-៦០ដុល្លារក្នុងមួយខែ ។ ពេលខ្លះគេមានការងារធ្វើប្រហែលបីខែ ហើយបន្ទាប់មកត្រូវបញ្ឈប់ការងារអស់ ២-៣សប្តាហ៍ ។

៣.៣. ឥណទាន

ឥណទានមិនផ្លូវការ

ទោះបីមានគំរោងឥណទានផ្លូវការដែលផ្តើមឡើងដោយអង្គការ GRET ក៏ ក៏មានគ្រួសារជាច្រើនបានខ្ចីបុលពីអ្នកចងការប្រាក់ឯកជន ពីព្រោះកម្រៃផ្លូវការមានកំណត់រដ្ឋនៃការខ្ចី-សងជាប់លាប់មិនផ្លាស់ប្តូរ ឯចំនួនអាចខ្ចីបានក៏មានកំរិតដូច្នោះមិនបាន ស្របតាមតម្រូវការរបស់ដល់កសិករគ្រប់ៗគ្នាទេ ។ ពេលខ្លះអ្នកភូមិដែលត្រូវការប្រាក់ខ្លាំងត្រូវទៅសុំខ្ចីពីអ្នកចងការប្រាក់នៅ ផ្សារបាត់ដំបង ក្នុងអត្រាការប្រាក់ពី ១០% ទៅ ២០% ក្នុងមួយខែ ។ មានមួយករណីដែលការប្រាក់ត្រូវបង់គឺ ២០០រៀលក្នុងមួយ ថ្ងៃ សំរាប់ប្រាក់កំរិតឯកជនចំនួន ១០.០០០រៀល ។ ប្រជាជនមានខ្ចីស្រូវពីគ្រួសារធុរធារ ឬពីឈ្មួញស្រូវនៅផ្សារបាត់ដំបងដែរ ។ នៅរដូវប្រាំងកាត់ កម្រៃស្រូវត្រូវសងវិញរួមទាំងការប្រាក់ជាស្រូវដែរ ។ ពិតហើយ គ្រួសារខ្លះមានសាច់ប្រាក់ជាអ្នកធុរធារ ដែល អាចផ្តល់កម្រៃទៅឱ្យពួកគេ ប៉ុន្តែគ្មានរបាយការណ៍អ្វីសោះ ស្តីពីប្រជាជនដែលបានបាត់បង់ដីដោយសារតែការសងកម្រៃយឺតយ៉ាវ មួយមុខ ។

ធនាគារស្រូវ

អង្គការទស្សនៈពិភពលោក បានបង្កើតធនាគារស្រូវនៅឆ្នាំ១៩៩៧ ។ ក្រោមការគ្រប់គ្រងរបស់គណៈកម្មាធិការអភិវឌ្ឍន៍ភូមិ (VDC) ធនាគារស្រូវប្រមូលស្រូវស្តុកទុកបាន ៧.៥៧០គ.ក នៅឆ្នាំ២០០១ ។ ពីដំបូងមានអ្នកចូលរួម ៥២នាក់តែចំនួននេះថយចុះមកត្រឹម ៤៥នាក់ក្នុងឆ្នាំ២០០១ ដោយសារការប្រមូលផលបានផ្តល់លទ្ធផលល្អ ។ VDC និងប្រធានភូមិរាយការណ៍ថា គេបានឱ្យអ្នកចូលរួមខ្ចីស្រូវនៅខែកញ្ញា សំរាប់ដោះស្រាយកង្វះស្បៀងនៅក្នុងរដូវខ្វះខាត ។ ខុសប្លែកពីកំរើជាប្រាក់អ្នកក្រីក្រពេញចិត្តនឹងកំរើមានការប្រាក់ទាប (២០% សំរាប់កំរើមានរយៈ ៤-៥ខែ) ពីធនាគារស្រូវ ។ កម្ចីស្រូវ ១០០គ.កនៅខែកញ្ញា ត្រូវសងវិញនៅរដូវប្រាំងកាត់ ដោយត្រូវបង់ការ ២០គ.ក ស្រូវថែមទៀត ។

៤. ព្រួញក្មេង ជាកម្មវិធីសេវា និងកម្មវិធីសហគមន៍

៤.១. លក្ខណៈភូមិសាស្ត្រ

ភូមិព្រួញក្មេង ស្ថិតក្នុងស្រុកល្វាឯម ខេត្តកណ្តាល និងមានចំងាយពីភ្នំពេញប្រហែល ៣០គ.ម ។ ភូមិនេះស្ថិតក្នុងតំបន់លិចទឹកចំងាយ ៥គ.មពីទន្លេមេគង្គ និងត្រូវលិចទឹក ៦ខែក្នុងមួយឆ្នាំ ចាប់ពីខែកក្កដា ដល់ខែធ្នូ ។ ភូមិព្រួញក្មេងសឹងតែគ្មានចំណាកស្រុកចេញតែមានចំណាកស្រុកចូលខ្លះ ។ ចាស់ទុំក្នុងភូមិនៅចាំបានថា ភូមិនេះមានប្រហែល ៤០គ្រួសារក្នុងសម័យអាណានិគមបារាំង (មុនឆ្នាំ១៩៥៣) ហើយចំនួនប្រជាជនកើនដល់ ១០០គ្រួសារនៅទសវត្សរ៍១៩៦០, ២១៣គ្រួសារនៅដើមទសវត្សរ៍ ១៩៨០, ២៧០គ្រួសារនៅដើមទសវត្សរ៍១៩៩០ និង ៣៣៩គ្រួសារនៅដើមឆ្នាំ២០០១ ។

ប្រជាជននៅភូមិព្រួញក្មេងធ្វើការពេញមួយឆ្នាំគឺមានដំណាំស្រូវ ការដាំកាក់ ការនេសាទ ការកែច្នៃត្រី ការចិញ្ចឹមត្រី និងការរកអុស ។ ប្រភពរកចិញ្ចឹមជីវិតមានច្រើនមុខ ដូច្នេះបានធ្វើឱ្យភូមិព្រួញក្មេង ក្លាយជាភូមិធូរធារមួយ ។

៤.២. សន្តិសុខស្បៀង និងការរកចិញ្ចឹមជីវិត

ផលិតកម្មស្រូវ

ដំណាំស្រូវគឺជាប្រភពរកចិញ្ចឹមជីវិតចំបងទីពីរ បន្ទាប់ពីការនេសាទ ថ្ងៃបើ ១/៣ នៃគ្រួសារក្នុងភូមិគ្មានដីធ្លីក្តី ។ ដំណាំស្រូវធ្វើលើផ្ទៃដី ១៣៧ហិកតាក្នុងផ្ទៃដីកសិកម្មសរុប ២៥២ហិកតា ។ កសិករដាំស្រូវនៅរដូវប្រាំង នៅពេលទឹកស្រកទៅវិញ ។ គេធ្វើការស្រោចស្រពដោយប្រើម៉ាស៊ីនម៉ាស៊ីតបូមយកទឹកពីអូរ និងបឹង ។

ទំហំដីកាន់កាប់ជាមធ្យមគឺ ១ហិកតា ឯទិន្នផលស្រូវគឺ ៣.០-៣.៥តោនក្នុងមួយហិកតា អាស្រ័យទៅលើប្រភេទពូជដែលប្រើប្រាស់ ។ ពីឆ្នាំ១៩៧៩-១៩៩៩ កសិករភាគច្រើនប្រើពូជស្រូវនៅមូលដ្ឋានឈ្មោះមិត្តភាព ដែលត្រូវការរយៈពេលប្រហែល ៤ខែ ទើបអាចច្រូតកាត់បាន ។ ចាប់ពីឆ្នាំ១៩៩៩ មក កសិករភាគច្រើនបានប្តូរទៅប្រើពូជមួយទៀត ឈ្មោះថា សុរិយា ដែលអាចច្រូតកាត់បានក្នុងរយៈពេល៣ខែ និងផ្តល់ទិន្នផលខ្ពស់ជាងពូជមិត្តភាព ដល់ទៅមួយតោនក្នុងមួយហិកតា ។ គេត្រូវជួលពលកម្ម និងគ្រឿងម៉ាស៊ីន ពីព្រោះរយៈពេលលិចទឹកដល់ទៅ ៦ខែ មិនអនុញ្ញាតឱ្យចិញ្ចឹមសត្វអូសទាញបានទេ ។ ចំណាយសរុបសំរាប់ធ្វើស្រែ ១ហិកតា គឺប្រហែល ៥០០.០០០រៀល ។ គិតតាមថ្លៃស្រូវ ៣៥០រៀល/គ.កនៅមូលដ្ឋាន ដូច្នេះផលស្រូវក្នុងស្រែមួយហិកតាអាចផ្តល់ចំនួនសរុប ១.០-១.៤លានរៀល (២៥០-៣៥០ដុល្លារ) ឬប្រាក់ចំណេញសុទ្ធប្រហែល១២០-២២០ដុល្លារ ។

តាមរបាយការណ៍ ផលស្រូវក្នុងភូមិមិនគ្រប់គ្រាន់សំរាប់ការហូបចុកទេ ។ ម្យ៉ាងទៀត ប្រហែល ១០% នៃគ្រួសារធ្វើស្រែគេផលិតស្រូវបានច្រើនលើសតម្រូវការអាចយកទៅលក់បាន, ២០% អាចផលិតបានគ្រប់គ្រាន់សំរាប់ការហូបចុកផ្ទាល់ខ្លួន, ៣៧០% ទៀតជាអ្នកទិញចូលបង្កប់ហូប សំរាប់ពី ២-៤ខែក្នុងមួយឆ្នាំ ។

ផ្ទៃដីធ្លីស្រែបានថយចុះបើធៀបនឹងកាលពី១០ឆ្នាំមុន ។ ដីប្រហែល ៤០ហិកតាត្រូវទុកចោលទំនេរ ពីព្រោះស្ថានីយ៍បូមទឹកឯកជនមួយនៅលើទន្លេមេគង្គ បានឈប់ដំណើរការនៅឆ្នាំ១៩៩៤ ក្រោយពីអ្នកភូមិមួយចំនួនមិនបានបង់ប្រាក់សង់ថ្លៃទឹក ។ ផ្ទៃដីមួយកន្លែងទៀតទំហំប្រហែល ៦០-១៥០ហិកតា មិនអាចបង្កបង្កើនផលបានទៀតទេ ពីព្រោះវាក្លាយជាចំណែកមួយនៃបឹងបន្ទាប់ពីអ្នកម៉ៅការសង់ផ្លូវម្នាក់បានទប់ជិតប្រឡាយបង្ហូរទឹកចេញមួយកាលពីប្រហែល ៥ឆ្នាំមុន ។ លិខិតតវ៉ាមួយដែលបានផ្ញើជូនអាជ្ញាធរដែនដីស្រុក មិនទាន់ឃើញមានចំណាត់ការអ្វីតបមកវិញទេ ។

ដំណាំផ្សេងទៀត

កសិករដាក់សំរាប់ធ្វើកន្តោល ។ កក់គេលក់វាចេញទៅខេត្តដទៃ ឬក៏នាំចេញទៅវៀតណាម ។ ការដាក់កំបាំងក្នុងក្រុង ក្នុងរយៈ ៥ឆ្នាំចុងក្រោយ ពីព្រោះគេរកឃើញថា ស្រូវផ្តល់ចំណេញបានច្រើនជាង ។ គ្រួសារខ្លះមានដំលូរ ពោត និងបន្លែផងដែរ ។ ភូមិនេះត្រូវនាំចូលស្រូវ បន្លែ និងសាច់ តែមានត្រីនាំចេញទៅវិញ ។

ការនេសាទ

គ្រួសារប្រហែល ៩០% ធ្វើការនេសាទ ទាំងសំរាប់ហូប និងសំរាប់លក់ ហើយពួកគេត្រូវប៉ះពាល់ដោយសារបំរាមលើការប្រើប្រាស់តំបន់នេសាទ ។ នៅចុងទសវត្សរ៍១៩៩០ សម្បទានិកទ្វេភាគីនេសាទបានអនុវត្តបំរាមយ៉ាងតឹងលើការនេសាទក្នុងទ្វេភាគីនេសាទដែលនាំឱ្យមានទំនាស់ហឹង្សា រវាងអ្នកភូមិ និងសម្បទានិក ។ ប៉ុន្តែចាប់ពីខែវិច្ឆិកា ឆ្នាំ២០០០ ៥៧% នៃផ្ទៃនេសាទចំនួន ៥.០០០ហិកតាត្រូវបានបើកឱ្យនេសាទ ។

ចំណូលបានពីការនេសាទមានការប្រែប្រួលខ្លាំង អាស្រ័យទៅតាមរដូវ និងឧបករណ៍នេសាទដែលប្រើប្រាស់ ។ ជាមធ្យមអ្នកនេសាទម្នាក់អាចរកចំណូលបានពី ៥.០០០-២០.០០០រៀលក្នុងមួយថ្ងៃ ជាបន្ថែមទៅលើត្រីដែលគេទុកសំរាប់ហូប ។ អ្នកនេសាទជាច្រើនមិនលក់ត្រីទាំងអស់ដែលខ្លួនរកបានទេ ប៉ុន្តែគេទុកមួយចំណែកសំរាប់ធ្វើចំណីត្រីផងដែរគេចិញ្ចឹមក្នុងទ្រុង ។ ក្នុងមួយឆ្នាំពេញ គ្រួសារមួយអាចរកប្រាក់បានពី ១-២លានរៀលដោយសារការលក់ត្រី ហើយត្រូវចំណាយ ៤០០.០០០រៀល ទៅ ៨០០.០០០រៀល ទិញមុងដែលនាំចូលមកពីថៃ ។ ក្រៅពីមុង អ្នកភូមិប្រើអង្កាត និងសន្ទូច ។

អាជ្ញាធរភូមិនិយាយថា មានអ្នកខ្លះប្រើឧបករណ៍ខុសច្បាប់ ។ អ្នកភូមិរួមទាំងប្រធានឃុំ និងប្រធានភូមិ ដឹងថាអ្នកណាប្រព្រឹត្តអំពើនេះ ប៉ុន្តែគេមិនឃាត់ឃាំងពីព្រោះខ្លាចមានការសងសឹកផ្ទាល់ខ្លួន ។ ចំពោះបញ្ហានេះ សំពាធរួមមានលក្ខណៈចាំបាច់ តែទង្វើនេះនៅមានការខ្វះខាត ។ ដោយផ្ទៃដីនេសាទ ៥៧% ត្រូវបានបើកឱ្យសាធារណជនប្រើប្រាស់សកម្មភាពនេសាទខុសច្បាប់បានកើនឡើង ។ គោលនយោបាយរដ្ឋាភិបាល ដើម្បីកសាងការគ្រប់គ្រងផ្ទៃទឹកដោយសហគមន៍ ត្រូវយឺតយ៉ាវដោយសារកង្វះខាតធនធានមនុស្ស និងថវិកា ។ នៅភូមិព្រែកក្តៅ គ្មានអង្គការនេសាទសហគមន៍អ្វីសំរាប់គ្រប់គ្រងធនធានទ្រព្យរួមទេ ។ ស្ថានភាពនេះ បានបង្កើតឱកាសឱ្យប្រជាជនមួយចំនួន ធ្វើការចាប់ត្រីឱ្យបានច្រើនតាមអាចធ្វើកើត ដោយប្រើប្រាស់គ្រប់មធ្យោបាយ ។ ការថយចុះនៃស្តុកត្រី និងធ្វើឱ្យជីវភាពប្រជាជនជួបការលំបាកក្នុងអនាគតដ៏ខ្លីខាងមុខ ។

ការចិញ្ចឹមត្រីក្នុងទ្រុង

អ្នកភូមិចិញ្ចឹមត្រីឆ្ការនៅក្នុងអូរដែលហូរកាត់ភូមិ ។ រហូតមកដល់ប៉ុន្មានឆ្នាំមុននេះ គេចាប់កូនត្រីពីផ្ទៃទឹកនៅមូលដ្ឋានតែតឡូវនេះគេទិញកូនត្រីពីកំពង់ឆ្នាំង ដោយសារគ្រួសារកាន់តែច្រើនបានរកស៊ីចិញ្ចឹមត្រី ។ ត្រីត្រូវការពេលប្រហែល ១០ខែដើម្បីបានធាត់ធំល្អ អាចលក់ទៅឱ្យឈ្មួញបាន ។ ប្រជាជនបានចាប់ផ្តើមចិញ្ចឹមត្រីក្នុងទ្រុងនៅឆ្នាំ១៩៩០ ។ នៅឆ្នាំ១៩៩៧ គ្រួសារដែលចាប់យករបរនេះមានប្រហែល ២៥% ហើយនៅឆ្នាំ២០០១ មានដល់ទៅ ៨៥% ។ នៅរៀងរាល់ខែកក្កដា អ្នកចិញ្ចឹមត្រីម្នាក់ត្រូវការថវិកាប្រហែល ៥០០.០០០រៀលសំរាប់ទិញកូនត្រី ។ ប្រហែល ៩០% នៃអ្នកចិញ្ចឹមត្រី ត្រូវខ្ចីលុយគេដើម្បីទិញកូនត្រី ។ ការអនុវត្តន៍ជាទូទៅគឺ អ្នកភូមិខ្ចីមាសគេ ៤៨ (ប្រហែល ៥០០.០០០រៀល) ពីអ្នកចងការប្រាក់នៅភូមិក្បែរ

នោះ ។ បន្ទាប់ពីលក់ត្រីចេញនៅខែមេសា (១០ខែក្រោយមក) គេត្រូវសងវិញ ចំនួន ៦ដី ។ ក្នុងកូនត្រី ៥.០០០ក្បាលដែល គេយកមកចិញ្ចឹមពីដំបូងមានត្រីម ១.០០០-៣.០០០ក្បាលប៉ុណ្ណោះដែលនៅរស់គ្រប់ ១០ខែ ។ ប៉ុន្តែទោះយ៉ាងនេះក្តី ក៏របរ ចិញ្ចឹមត្រីនៅតែមានចំណេញ ។

នៅដើមទសវត្សរ៍១៩៩០ ត្រីឆ្ការថ្លៃ ២.០០០រៀល/គ.ក. នៅចុងទសវត្សរ៍១៩៩០ វាថ្លៃ ២.៥០០រៀល/គ.ក. ហើយ នៅឆ្នាំ១៩៩៩-២០០១ វាឡើងដល់ ៣.០០០រៀល ។ ប៉ុន្តែកំណើនថ្លៃត្រី មិនអាចទប់នឹងការធ្លាក់ថ្លៃប្រាក់រៀលបានទេ ហើយ នេះជាមូលហេតុមួយនៃការមិនសប្បាយចិត្តនៅមូលដ្ឋាន ។ នៅឆ្នាំ២០០១ គ្រួសារមួយមានត្រីប្រហែល ៣.០០០ក្បាល គេអាច រកប្រាក់ចំណូលបាន ៥លានរៀល ។ បន្ទាប់ពីជាតំណាយ ០.៥លានរៀលលើកូនត្រី, ០.៣លានរៀលលើការប្រាក់, និងប្រហែល ១លានរៀលលើការទិញឧបករណ៍ផ្សេងទៀត, គ្រួសារនេះអាចរកបានប្រាក់ចំណេញសុទ្ធ ៣លានរៀល ។ របរនេះតែងមាន ចំណេញ ឱ្យតែចំណីត្រីអាចរកបានជាប្រចាំ និងក្នុងតំលៃមួយសមស្រប, ហើយអ្នកចិញ្ចឹមត្រីខិតខំធ្វើការងារខ្លាំង រួមទាំងការប្រើ មធ្យោបាយខុសច្បាប់ចាប់ត្រីតូចៗយកទៅធ្វើចំណីត្រីផង ។

ការកែច្នៃត្រី

គ្រួសារប្រហែល ៨៥% ទិញត្រីតូចៗនៅរដូវត្រីសំបូរ (មករា-កុម្ភៈ) ដើម្បីយកមកឆ្អែរ ។ របរនេះមានចំណេញគួរសម (គ្រួសារមួយអាចរកចំណេញបាន ៣០០.០០០រៀល) តែគ្រួសារទាំងមូលត្រូវធ្វើការយ៉ាងមមាញឹកប្រហែល ២៥ថ្ងៃ ។ ត្រីឆ្អែរ គេលក់ចេញទៅខេត្តឡៃត និងទៅរៀតណាម ។ ចាប់ពីចុងទសវត្សរ៍១៩៩០ ត្រីតូចចាប់បាន គឺបានថយចំនួន (ប្រហែលមកពី កំពស់ទឹកខ្ពស់លើសធម្មតា) ហើយអ្នកកែច្នៃត្រីត្រូវទៅរកទិញត្រីបន្ថែមពីភូមិដទៃ ។

វិធីសាស្ត្រផ្សេងទៀតនៃការរកចិញ្ចឹមជីវិត

ក្រៅពីត្រី ប្រជាជន រកខ្យង លៀស ត្រី បេះព្រលិត ត្រកូន ជីកត្រាវ ទំពាំង និងរកអុស ។ សកម្មភាពទាំងនេះច្រើន ធ្វើឡើងដោយគ្រួសារក្រីក្រ និងគ្រួសារស្ត្រីដឹកនាំ ដែលមានប្រហែល ៥០-៦០គ្រួសារ ។ គ្រួសារស្ត្រីដឹកនាំមួយគ្រូ អាចរកបាន ៣.០០០-៥.០០០រៀលក្នុងមួយថ្ងៃ ឯគ្រួសារបុរសដឹកនាំអាចរកបាន ៥.០០០-១០.០០០រៀល សំរាប់សកម្មភាពដូចគ្នា ។ ធនធានបន្ថែមបានថយចុះតាំងពីចុងទសវត្សរ៍១៩៩០ ដោយសារទឹកជំនន់ ។ តែខ្យង ត្រី និងលៀស បានកើនឡើង និងបានជួយ ប៉ះប៉ូវដល់ការបាត់បង់ប្រភពបន្ថែម ។

៥. ជំនួញ គូរពីចម្លើយស្រូវ និងព្រៃឈើ

៥.១. លក្ខណៈភូមិសាស្ត្រ

ភូមិជងក្តារស្ថិតក្នុងឃុំក្រយា ស្រុកសន្តុក ខេត្តកំពង់ធំ, នៅចំងាយប្រហែល ៨០គ.ម ពីផ្លូវធំ (ផ្លូវជាតិលេខ៦) និងព័ទ្ធ ជុំវិញដោយព្រៃ ដែលភាគច្រើនស្ថិតជាព្រៃសម្បទាន ។ មាន ៣០៦គ្រួសាររស់នៅក្នុងភូមិនេះ ។

សាវតារ

នៅក្រោមរបបអាណានិគម ភូមិនេះពឹងផ្អែកយ៉ាងខ្លាំងលើផលិតផលព្រៃឈើ ហើយការដាំដុះគឺជាសកម្មភាពទី២ ។ ទោះបីព្រៃផ្ទៃក្នុងជាកម្មសិទ្ធិរបស់រដ្ឋ អ្នកភូមិអាចរកចិញ្ចឹមជីវិតបានដោយធ្វើស្រូវនៅលើដីចំហ និងដីព្រៃ ដោយប្រើវិធីដាំដុះ ផ្លាស់ទី ប្រមូលជ័រឈើ និងអនុផលព្រៃឈើផ្សេងទៀត និងជួលពលកម្មទៅកាប់ឈើឱ្យសម្បទានិកព្រៃឈើ ។ ទោះមានបំរាមក្តី ប៉ុន្តែលទ្ធភាពប្រើប្រាស់ព្រៃឈើនៅមានគ្រប់គ្រាន់សំរាប់ការទ្រទ្រង់ជីវិតមនុស្សមួយចំនួនតូច (ប្រហែល ៥០-៧០គ្រួសារ) ។

នៅក្នុងដំណាក់កាលទី១នៃរយៈពេលក្រោយបានឯករាជ្យ (១៩៥៤-១៩៧០) ប្រជាជនបានបន្តលំនាំរកចិញ្ចឹមជីវិតដូច មុន ប៉ុន្តែជំនួញ និងការធ្វើដំណើរបានកើនឡើង ។ គ្មានចំណាកស្រុកចេញទេ ប៉ុន្តែមានចំណាកស្រុកចូលមួយចំនួនដើម្បីមកទាញ

យកផលប្រយោជន៍ពីធនធានធម្មជាតិដ៏សំបូរ ។ ភូមិនេះធ្លាក់ក្រោមការគ្រប់គ្រងរបស់ខ្មែរក្រហម នៅដើមឆ្នាំ១៩៧១ ។ ការដាំដុះត្រូវបានរំខានយ៉ាងខ្លាំង ឬក៏បញ្ឈប់ ហើយថ្លៃទំនិញមកពីក្រៅជាពិសេសអំបិល បានកើនយ៉ាងលឿនដោយសារសង្គ្រាម ។ ការលំបាកបានបន្តពីឆ្នាំ១៩៧៥-១៩៧៩ ហើយប្រជាជន ១០នាក់នៅក្នុងភូមិបានស្លាប់ ដោយសារជីវភាពដ៏យ៉ាប់យឺន ។ សូម្បីនៅក្រោយឆ្នាំ១៩៧៩ហើយក្តី ក៏អ្នកភូមិនៅបន្តរងគ្រោះដោយសារសង្គ្រាមស៊ីវិលដែលអូសបន្លាយ និងអសន្តិសុខ ពីព្រោះមានកំលាំងខ្មែរក្រហមនៅក្នុងតំបន់ជិតខាងភូមិរហូតដល់ឆ្នាំ១៩៩៨ ។

និន្នាការខាងប្រជាសាស្ត្រ

ក្នុងទសវត្សរ៍១៩៦០ ភូមិដងក្តារមានប្រជាជនសរុប៧០គ្រួសារ ។ នៅក្រោយសម័យខ្មែរក្រហមក្នុងទសវត្សរ៍១៩៨០ មានប្រហែល ១៥០គ្រួសារបានតាំងលំនៅក្នុងភូមិនេះ (តាមអ្នកភូមិចាំបាន) ហើយនៅឆ្នាំ២០០១ ប្រជាជនកើនដល់ ៣០៦ គ្រួសារ ។ ជីវ្រៃធម្មតាមានតិចទេ តែជីវ្រៃខ្លះត្រូវបានកាប់ឆ្ការសំរាប់ធ្វើកសិកម្មផ្លាស់ទី (សព្វថ្ងៃវិធីនេះគេជំរុញឱ្យបោះបង់ចោល) ។ ដូច្នេះ អ្នកភូមិកាន់តែពឹងផ្អែកខ្លាំងឡើងលើការប្រមូលផលព្រៃឈើ នៅក្នុងសម័យកាលមួយដែលមានការកាត់បន្ថយលទ្ធភាពប្រើប្រាស់ព្រៃឈើ ។

នៅឆ្នាំ១៩៨១ ប្រជាជនបានបែងចែកគ្នានូវជីវ្រៃដែលមានតិចតួច គឺមួយនាក់ទទួលបាន ០,០៧ហិកតា ដោយមិនគិតពីអាយុទេ ដូច្នេះគ្រួសារមួយមានសមាជិក ៥នាក់ ទទួលបានជីវ្រៃ ០,៣៥ហិកតាប៉ុណ្ណោះ ។ ពីឆ្នាំ១៩៧៩ ដល់ឆ្នាំ១៩៩៣ គ្មានការដាក់កំហិតអ្វីលើការធ្វើអាជីវកម្មលើព្រៃឈើទេ លើកលែងតែរឿងវត្តមានគ្រាប់មីនដែលអ្នកភូមិគេបានរៀនសូត្រ ចេះជៀសវាង ។ រហូតមកដល់ឆ្នាំ១៩៩១ ឈើហុបមានតំរូវការតិចតួច ពីព្រោះជំនួញនេះត្រូវហាមឃាត់ ។ ចាប់ពីឆ្នាំ១៩៩៤ នៅពេលមានសម្បទានិកព្រៃឈើ ២ក្រុមហ៊ុន (Colexim និង GAT) មកកាន់កាប់តំបន់នេះ លទ្ធភាពប្រើប្រាស់ព្រៃឈើរបស់អ្នកភូមិត្រូវបានរារាំង ។ ដោយសព្វថ្ងៃប្រជាជនមានចំនួន ៥៥៧ ច្រើនជាងកាលពីមុនសម័យសង្គ្រាម ហើយមូលដ្ឋានរកចិញ្ចឹមជីវិតក៏បានរុញតូចដូច្នេះកំរិតជីវភាពក្នុងភូមិត្មានកំណើនទេ ។

៥.២. សន្តិសុខស្បៀង និងការចិញ្ចឹមជីវិត

ការបង្កបង្កើនផល

នៅភូមិដងក្តារ ការបង្កបង្កើនផលគឺជាប្រភពចំណូលដ៏សំខាន់ ទោះបីមិនមែនជាប្រភពចំបងគេក្តី ។ កសិករធ្វើស្រែផង និងធ្វើចំការផង ។ គេធ្វើស្រូវជាទៀងទាត់នៅលើផ្ទៃដី ១២៧ហិកតា ដែលកាន់កាប់ដោយ ២៨០គ្រួសារ ។ ដីមានគុណភាពអស់ និងផ្តល់ទិន្នផលជាមធ្យមតែប្រហែល ១,៤តោនក្នុងមួយហិកតា ដូច្នេះគឺដោះស្រាយបានតែ ១/៣ នៃតំរូវការស្រូវអង្ករក្នុងភូមិប៉ុណ្ណោះ ។ គេរាយការណ៍ថា មាន ១០គ្រួសារបានទិញដីពីអ្នកដទៃ និងផលិតស្រូវបានលើសតំរូវការសំរាប់លក់ចេញ, ១០គ្រួសារទៀតផលិតស្រូវបានត្រឹមម៉ាត្រប់ហូបខ្លួនឯង, ហើយសល់ពីនេះត្រូវទិញស្រូវហូប ។ មានគ្រួសារតែ ៣០% ប៉ុណ្ណោះដែលមានលទ្ធភាពទិញដីគីមី ។ ការបង្កបង្កើនផលចំការរួមមាន ការដាំស្វាយចន្ទី និងចេកនៅលើដីវានព្រៃបាន ដែលមិនមែនជាកម្មសិទ្ធិរបស់អ្នកភូមិទេ ។ បច្ចុប្បន្ន ដីនេះស្ថិតក្រោមរបបសម្បទាន ប៉ុន្តែបើតាមសំដីរបស់អ្នកមូលដ្ឋាន វាបានស្ថិតនៅក្រោមការដាំដុះផ្លាស់ទី និង/ឬការធ្វើដំណាំចំការ ប្រហែល៥០ឆ្នាំហើយ ។ គេបានបើកចំហដីច្រើនទៀត ដើម្បីឆ្លើយតបនឹងកំណើនប្រជាជនយ៉ាងលឿន ។ សព្វថ្ងៃមាន ៥០គ្រួសារធ្វើកសិកម្មផ្លាស់ទី ច្រើនបន្តិចតែ ២០គ្រួសារកាលពីពេលមុនសង្គ្រាម ។ សម្បទានិកបានខិតខំបំប្លែងកំណើននេះ ប៉ុន្តែពុំបានជោគជ័យពេញលេញទេ ។ ឥឡូវគេបានធ្វើការផ្សះផ្សារជាមួយអ្នកភូមិដោយអនុញ្ញាតឱ្យមានដីធំជាងមុនមួយសំរាប់អ្នកភូមិធ្វើកសិកម្មផ្លាស់ទី និងដោយដាក់លក្ខខណ្ឌថា កសិដ្ឋានត្រូវនៅឆ្ងាយពីផ្លូវ ៥០ម ដើម្បីឱ្យកំបាំងពីភ្នែកសាធារណជន ។ ក្នុងកសិកម្មផ្លាស់ទី ផលិតភាពទាបខ្លាំងណាស់ បើធៀបនឹងស្រែអចិន្ត្រៃយ៍ ហើយ ៥០គ្រួសារដែលធ្វើស្រូវផ្លាស់ទី គឺស្ថិតក្នុងចំណោមគ្រួសារក្រីក្របំផុត ។ ពួកគេមានជីវ្រៃអចិន្ត្រៃយ៍តែតិចតួច រីក៏គ្មានសោះ ។ ការស៊ើបអង្កេតល្អិតល្អន់បង្ហាញថា កសិកម្មផ្លាស់ទី ផ្តល់ចំណូលតែប្រហែល ១.០០០រៀលក្នុងម្នាក់ក្នុងមួយថ្ងៃ គឺទាបជាងការងារគ្មានជំនាញ

ឯទៀតដែលជាទូទៅផ្តល់ប្រាក់កំរៃប្រចាំថ្ងៃចំនួន ២.៥០០រៀល ។ កសិករធ្វើកសិកម្មផ្ទះសំបែង ពីព្រោះគេមានគោលដៅធានាឱ្យមានស្រូវមួយចំនួនប៉ុណ្ណោះ ។

ការកាប់ឈើ

ការកាប់ឈើគឺជាប្រភពចំណូលចំបងនៅក្នុងភូមិ ។ អ្នកភូមិបានផលចំណេញយ៉ាងសន្ធឹកសន្ធាប់ពីសកម្មភាពកាប់ឈើអនាធិបតេយ្យពីឆ្នាំ១៩៩១-១៩៩៤ នៅពេលមានកំណើនតំរូវការភ្លាមៗ បន្ទាប់ពីការបើកចំហសេដ្ឋកិច្ច ។ នៅឆ្នាំ១៩៩២ មានតំឡើងរោងអារឈើ ១៣កន្លែងនៅក្នុងភូមិ សំរាប់កែច្នៃឈើ ។ ម្ចាស់រោងអារឈើជួលកម្មករជាច្រើន ឱ្យកាប់ឈើឱ្យខ្លួន ក្នុងតំលៃ ៣.០០០-៤.០០០រៀល/ម^៣ ឈើមូល ។ គ្រួសារមួយចំនួនបានប្រើប្រាក់ចំនួននេះដើម្បីសង់ផ្ទះ និង/ឬទិញម៉ូតូ និងសំភារៈប្រើប្រាស់ផ្សេងទៀត ។

នៅឆ្នាំ១៩៩៤ ព្រៃឈើមួយភាគធំត្រូវបានជួលទៅឱ្យក្រុមហ៊ុន Colexim ដែលជាក្រុមហ៊ុនដៃគូជាមួយរដ្ឋាភិបាល និងក្រុមហ៊ុនជប៉ុនមួយ ។ នៅឆ្នាំ១៩៩៥ព្រៃឈើមួយភាគទៀតត្រូវបានចុះកិច្ចសន្យាឱ្យទៅក្រុមហ៊ុន GAT International ។ ក្រោយមកមានក្រុមហ៊ុនមួយទៀតឈ្មោះ មៀង លីហេង បានទទួលសិទ្ធិសម្បទាន ។ នៅឆ្នាំ១៩៩៥ ឡានឯកជនដឹកឈើហ៊ុប/ឈើអារត្រូវបានហាមឃាត់ក្នុងតំបន់នោះ ហើយចំនួនរោងអារឈើបានថយចុះមកត្រឹម ២ ។ ប៉ុន្តែរហូតមកដល់ឆ្នាំ១៩៩៨ អ្នកមូលដ្ឋាននៅតែអាចបន្តកាប់ និងដឹកឈើហ៊ុប ដោយប្រើរទេះអូសដោយក្របីធំៗ ពីព្រោះឆ្នាំក្រុមហ៊ុនសម្បទានមិនអាចយាមល្អាតព្រៃទាំងមូលបាន ។ នៅពេលខ្មែរក្រហមបញ្ឈប់ការតស៊ូប្រឆាំងនៅក្នុងឆ្នាំ១៩៩៨ ក្រុមហ៊ុនសម្បទានបានពង្រឹងសន្តិសុខរបស់ខ្លួន ។ ចាប់ពីពេលនោះមក អ្នកភូមិបានជួបការលំបាកកាន់តែច្រើនក្នុងការ "លូច" ឈើ (តាមពាក្យរបស់អ្នកភូមិ) ។

មានគ្រួសារមួយចំនួននៅតែបន្តធ្វើការកាប់ឈើដោយខុសច្បាប់ ។ គេចំណាយពេលប្រហែលមួយសប្តាហ៍ ដើម្បីធ្វើការងារ "ដី" មួយ ដែលរួមមានការស្វែងរកឈើមួយដើម រំលំឈើនោះ ត្រួសត្រាយផ្លូវទៅកាន់ឈើហ៊ុប និងដឹកជញ្ជូនឈើនោះ ។ ក្នុងការងារមួយគេបានចំណេញ ២០.០០០-៣០.០០០រៀល ។ គេធ្វើប្រតិបត្តិការរបបនេះ ២ដងក្នុងមួយខែ ។ គេអាចជួបគ្រោះថ្នាក់ដោយត្រូវក្រុមល្អាតរបស់ក្រុមហ៊ុនចាប់បាន ហើយក្នុងករណីនេះគេត្រូវបង់ពិន័យយ៉ាងខ្ពស់ ។ មិនមែនគ្រប់គ្រួសារសុទ្ធតែអាចកាប់ឈើដោយខុសច្បាប់របបនេះបានទេ ។ គ្រួសារទាំងនេះត្រូវមានយ៉ាងហោចណាស់ក្របីធំៗមួយនឹម និងរទេះមួយ ដែលអាចដឹកឈើមួយហ៊ុបបាន (ប្រវែងពី ៣-៧ម) ។ ក្របីមួយនឹមថ្លៃ ប្រហែល ៥០០ដុល្លារ ហើយរទេះមួយ ២៥០ដុល្លារ ។ មួយភាគបីនៃគ្រួសារក្នុងភូមិប៉ុណ្ណោះដែលមានទ្រព្យរបបនេះ ។

ផលិតផលព្រៃឈើផ្សេងទៀត

មានប្រហែល ២៥គ្រួសារនៅបន្តប្រកាសថា ខ្លួនគេមានដើមឈើយកដំរី ។ អ្នកភូមិនិយាយថា ពួកគេកាន់កាប់ឈើទាំងនេះច្រើនដំណាមកហើយ ។ មុនពេលក្រុមហ៊ុនសម្បទានមកដល់នៅក្នុងឆ្នាំ១៩៩៥ គ្រួសារនីមួយៗមានឈើយកដំរីពី ៣០០-៧០០ដើម ដែលអាចនៅឆ្ងាយពីភូមិដល់ទៅ ២០-៣០គ.ម ។ សព្វថ្ងៃមានគ្រួសារតិចតួចមានឈើយកដំរី ហើយគ្រួសារនីមួយៗមានមិនលើសពី ៥០ដើមទេ ។ ពីដំបូងក្រុមហ៊ុនសម្បទានចង់កាប់យកឈើទាំងនេះ ពីព្រោះវាស្ថិតក្នុងតំបន់សម្បទាន តែពួកអ្នកភូមិចង់រក្សាវាទុក ។ ក្នុងបទប្បញ្ញត្តិរបស់រដ្ឋាភិបាលមានមាត្រាមួយអាចបកស្រាយន័យថា ដើមឈើយកដំរីត្រូវរក្សាទុក ។ ចំពោះប្រជាជន គេយល់ព្រមទទួលយកប្រាក់ពី ៤.០០០-១០.០០០រៀលពីក្រុមហ៊ុនសម្បទាន សំរាប់យកឈើដំរីមួយដើមដោយសារគេប្តូរឈើទាំងនេះនឹងត្រូវកាប់ចៀសមិនរួច ។ ក្នុងពេលបច្ចុប្បន្ននេះ ឈើមួយដើមអាចផ្តល់ជំរាលប្រហែល ២០.០០០រៀលក្នុងមួយឆ្នាំ ។ ដោយសារប្រជាជនមានឈើយកដំរីតិចដើមជាងមុន ដូច្នេះគេពឹងផ្អែកកាន់តែខ្លាំងលើការប្រមូលអនុផលព្រៃឈើឯទៀត និង/ ឬការកាប់ឈើខុសច្បាប់ ។

ការប្រមូលផ្តុំ ឃើញមានជាទូទៅកាលពីពេលមុនៗ ។ ផ្តុំអាចរកបានពេញៗមួយឆ្នាំ ។ មនុស្សទាំងប្រុសទាំងស្រីធ្វើ

ដំណើរការមាន ៤-៥គ្រួសារក្នុងមួយក្រុមៗ ចូលជ្រៅទៅក្នុងព្រៃអស់រយៈពេល៥-១០ថ្ងៃ ទើបត្រឡប់មកផ្ទះវិញ ។ ក្នុងមួយជើងៗ គ្រួសារមួយអាចប្រមូលផ្តុំដែលផ្តល់ចំណូលបានពី ២០.០០០-៥០.០០០រៀល ។ អ្នកភូមិជឿជាក់ថា ធនធាននេះនៅសំបូរ តែផ្លូវទៅបណ្តោះអាសន្ន និងមានមនុស្សច្រើនពេកដែលកាត់យកចំណេញពីខ្សែបណ្តាញនៃជំនួញនេះ ។

គ្រួសារមួយចំនួន បានប្រកបរបររបរចាញ់សត្វ ប្រមូលមើមឈើ និងផ្លែឈើផ្សេងៗពីព្រៃ ។ គេប៉ាន់ថា មានមនុស្ស ប្រហែល ៤០នាក់ ប្រកបរបរដាក់អន្ទាក់ចាប់ឈ្នួសលក់ ។ ក្រុមបុរសៗ ក្នុងមួយក្រុមមានគ្នា ៣-៥នាក់ និងផ្តែ ១-២ក្បាល គេ ធ្វើដំណើរជ្រៅទៅក្នុងព្រៃ ដើម្បីចាប់ពស់ អណ្តើក និងសត្វផ្សេងទៀត ។ តាមសំដីអ្នកឆ្លើយសំភាសន៍ ចំនួនសត្វព្រៃបានធ្លាក់ ចុះយ៉ាងខ្លាំង ឯចំនួនអ្នកស្វែងរកសត្វព្រៃបានកើនឡើង ។ សព្វថ្ងៃអ្នកបរិច្ចាគកាន់តែពិបាកគេចុះពីការដាក់អន្ទាក់ចាប់ ។ ផលិតផលព្រៃឈើមួយចំនួនដាក់លក់នៅជុំវិញរក្សានោះ (២៥គ.មពីភូមិ) ។ ការថយចុះលទ្ធភាពអាចរកបានផលិតផលទាំង នេះក៏មានគេរាយការណ៍ដែរ ។ ប៉ុន្តែអ្នកដាក់អន្ទាក់នៅតែអាចរកបានដល់ទៅ ១៥.០០០រៀលក្នុងមួយថ្ងៃ ។

៦. កំពង់ត្រាច - ភូមិព័ទ្ធជុំវិញភ្នំស្រីស្រី និងការទេសាទតាមឆ្នេរសមុទ្រ

៦.១. លក្ខណៈភូមិសាស្ត្រ

ភូមិកំពង់ត្រាច ដែលនៅឆ្ងាយពីទីរួមខេត្តកំពតប្រហែល ១០គ.ម ស្ថិតនៅក្នុងឃុំកូនសត្វ ស្រុកកំពត ខេត្តកំពត ។ តំបន់ឆ្នេរដែលមានស្រែអំបិលស្ថិតនៅចំងាយ ២គ.មពីភូមិ ។ ភូមិនេះមានប្រជាជន ៤០២គ្រួសារ ក្នុងនេះមាន ៥គ្រួសារជាអ្នក តាំងទីលំនៅថ្មី, ៣គ្រួសារទើបធ្វើមាតុភូមិនិរត្តន៍ថ្មីៗ, និង៥៣គ្រួសារដឹកនាំដោយស្ត្រីមេម៉ាយ ។ ប្រជាជនបានកើន ៣៥% ក្នុង ទសវត្សរ៍ចុងក្រោយនេះ ។ ក្នុងរបបខ្មែរក្រហម គេបានជំលៀសប្រជាជនចេញ ដោយអ្នកភូមិមួយចំនួនត្រូវបានបញ្ជូនទៅខេត្ត តាកែវ និងកោះកុង, ហើយអ្នកនៅរស់រានជីវិត បានត្រឡប់មកកំពង់ត្រាចវិញនៅក្រោយឆ្នាំ១៩៧៩ ។ ដីស្រែបានធ្វើការបែង ចែកក្នុងទសវត្សរ៍១៩៨០ ប៉ុន្តែគ្រួសារនីមួយៗទទួលបានដីជាមធ្យម ០,៥-០,៦ហិកតាប៉ុណ្ណោះ ។

អ្នកភូមិទ្រទ្រង់ជីវិតដោយការធ្វើស្រែស្បៀងលើទឹកភ្លៀង ចំការ ការទេសាទតាមឆ្នេរសមុទ្រ ការធ្វើអំបិល ជំនួញ តូចតាច និងពលកម្មយកប្រាក់កំរៃ ។ ដូចនៅកន្លែងដទៃទៀតដែរ ភាពគ្មានដីធ្លី ឥណទានមានតំលៃខ្ពស់ កង្វះខាតការងារ កង្វះខាតការថែទាំសុខភាព ភាពមេម៉ាយ បានរួមចំណែកបង្កអសន្តិសុខស្បៀង ។ ចំណុចសំខាន់មួយទៀត គឺការបែងចែក ស្រែទាំងសង្គមដែលផ្តល់ចេញពីគំណាតយ៉ាងធំនៃកំរិតធនធាននៅក្នុងភូមិ : មនុស្សមួយចំនួនតូចជាអ្នកមាន ឯអ្នកដទៃមិនបាន ដូច្នោះទេ ។ ធនធានកសិកម្មផ្សេងទៀតនៅក្នុងភូមិមានជាអាទិ៍ រោងម៉ាស៊ីនកិនស្រូវចំនួន៥, រោងបិទស្រា ៣កន្លែង, ទូកទេសាទ/ ថែវ ៥៧, ទូកម៉ាស៊ីន ៥៣, រ៉ឺម៉កម៉ូតូ ១៨គ្រឿង, ម៉ូតូ ៧៨គ្រឿង, រ៉ឺម៉កធាក់ ៥, និង តាក់ស៊ី ២គ្រឿង ។

៦.២. សន្តិសុខស្បៀង និងការរកចិញ្ចឹមជីវិត

ការធ្វើស្រែ

ដីស្រែទាំងអស់មាន ១៥០ហិកតា ។ ភូមិកំពង់ត្រាចមិនស្ថិតក្នុងតំបន់មានគ្រោះធម្មជាតិទេ ហើយក៏មិនប្រឈមនឹង ទឹកជំនន់ ឬការរាំងស្ងួតដែរ ។ ទិន្នផលស្រូវជាមធ្យមបានត្រឹម ៨០០-១.២០០គ.កក្នុងមួយហិកតា ពីព្រោះគេមិនប្រើធាតុចូល តិច, ស្រែមានទំហំតូចៗ, ហើយដីមួយចំនួនមានជាតិប្រៃ ។ ទោះបីមានកត្តាបែបនេះក្តី ក៏ភូមិកំពង់ត្រាច មានអតិរេកផលស្រូវ មួយចំនួនតូចសំរាប់លក់ (សំរាប់ ៤-៥គ្រួសារ) ប៉ុន្តែមានគ្រួសារងាយរងគ្រោះជាច្រើនត្រូវជួបនឹងកង្វះស្រូវ ។ ថ្លៃស្រូវ (ប្រហែល ៥០០រៀល/គ.ក) មិនឡើងចុះខ្លាំងទេ បើធៀបនឹងតំបន់ដទៃទៀតក្នុងប្រទេស ។ ប្រជាជនទិញស្រូវពីខេត្តតាកែវមក បំពេញបន្ថែមលើផលិតផលរបស់ខ្លួន ។

ចំការ

គ្រួសារភាគច្រើនដាំបន្លែ និងដើមឈើហូបផ្លែ ហើយប្រមូលផលបានទាំងក្នុងរដូវប្រាំង និងរដូវវស្សា ។ ដូងខ្លួនក៏បាន ២០០រៀលក្នុងមួយផ្លែ ដូច្នោះបើសិនគ្រួសារមួយមានដូង ២០-២៥ដើម គេអាចបានចំណូលយ៉ាងហោចណាស់ពី ៨០.០០០- ១០០.០០០ក្នុងមួយឆ្នាំ ។ ដូងខ្លីមួយផ្លែថ្លៃ ២០០រៀលនៅឯកសិដ្ឋាន ប៉ុន្តែនៅភ្នំពេញវាថ្លៃ ៨០០រៀល ។ តាមធម្មតា ឈ្មួញ កណ្តាលតែងរកទិញផលិតផលដល់ៗភូមិ ។ មានដើមត្នោតជាច្រើននៅក្នុងភូមិ ប៉ុន្តែគ្មានអ្នកណាធ្វើស្តុរត្នោតទេ ។ អ្នកភូមិច្រើន នាក់រាយការណ៍ថា ដើមត្នោតផ្តល់ទឹកត្នោតតិច ដោយសារដីមានជាតិប្រៃច្រើន ។ កសិករមានដាំសណ្តែកដី លូរ ខ្ញុំឡឹក ពោត និងសណ្តែកស្បៀងផងដែរ ។ សកម្មភាពនេះជួយការពារពួកគេបានមួយចំណែកទប់ទល់នឹងកង្វះស្បៀងតាមរដូវ និងជួយផ្តល់ ប្រាក់ចំណូលបន្ថែមមួយចំនួន ។ អ្នកភូមិខ្លះនិយាយថា កាលពីពេលមុនគេដាំដូងជាដំណាំ ហូបផ្លែសំរាប់គំរូវការក្នុងគ្រួសារ ប៉ុន្តែ សព្វថ្ងៃ អ្នកភូមិបានដាំដំណាំជាច្រើនមុខផ្សេងទៀត ពីព្រោះចំនួនត្រីបានថយចុះយ៉ាងខ្លាំង ហើយប្រជាជនមិនអាចបន្តពីង ផ្នែកទាំងស្រុងលើការនេសាទទៀតទេ ។ ដើម្បីដាំដំណាំលក់យកប្រាក់ក្នុងផ្ទៃដីកន្លះហិចតា គេត្រូវការមានដើមទុនយ៉ាងហោច ណាស់មួយសែនរៀលសំរាប់ទិញដី ពូជ ថ្នាំសំលាប់សត្វល្អិត និងការស្រោចស្រព ។ មានតែអ្នកមានប្រាក់កាសប៉ុណ្ណោះដែលអាច ដាំដំណាំសំរាប់លក់យកប្រាក់ ។ គ្រួសារខ្លះទៅខ្ចីបុលពីអ្នកចងការប្រាក់ក្នុងអត្រាការប្រាក់ ១៥% ក្នុងមួយខែ ។ ក្នុងការវិយោគ ទុនមួយសែនរៀលដាំសណ្តែកដី កសិករអាចរកចំណូលបានប្រហែលពីរសែនរៀល ។ កសិករ ១៨គ្រួសារបានដាំដំណាំលក់យក ប្រាក់ ៦គ្រួសារឯទៀតចូលចិត្តធ្វើនេសាទ ពីព្រោះវាផ្តល់ប្រាក់ចំណូល *ប្រចាំថ្ងៃ* និងហាក់ដូចជាមានហានិភ័យកំរិតទាបជាង ។

សត្វចិញ្ចឹម

អ្នកភូមិមួយចំនួន ជាពិសេសអ្នកគ្មានដី គេចិញ្ចឹមសត្វផ្សេងៗដែលជាទូទៅ គឺមានគោ (សំរាប់ភ្ជួររាស់ព្រោះគ្មាន ត្រាក់ទ័រ) ជ្រូក ទា និងមាន់ ។ ទីក្រុងកំពត ផ្តល់ទីផ្សារសំរាប់សត្វចិញ្ចឹមទាំងនេះ ។ ពេលកូនជ្រូកមាំទាំគួរសម (អាយុប្រហែល ៦សប្តាហ៍) កសិករយកវាទៅផ្សារ ហើយលក់ឱ្យឈ្មួញក្នុងតំលៃ ២០.០០០-២៥.០០០រៀលក្នុងជ្រូកមួយ ។ ភូមិកំពង់ត្នោត មានអ្នកចិញ្ចឹមមេជ្រូកយកកូនលក់ ៩គ្រួសារ ។ ការចិញ្ចឹមជ្រូកមានបន្ទុកចំណាយមួយចំនួន ជាពិសេសជ្រូកល្អៗអាចលក់បាន ត្រូវផ្តល់ចំណីកន្លែងដើមឈើចេកឱ្យវា ។ ការងារនេះមានហានិភ័យខ្លះដែរ ដូចជាជ្រូកអាចមានជំងឺ ឬស្លាប់ ។ ស្ទើរគ្រប់គ្រួសារ មានចិញ្ចឹមមាន់ និងទា ។

ការប្រមូលអុស

ថ្វីបើធនធានធម្មជាតិបានធ្លាក់ចុះ ដោយសារកំណើនប្រជាជន និងការធ្វើអាជីវកម្មគ្មានចីរភាពក្តី ក៏គ្រួសារខ្លះនៅមាន លទ្ធភាពប្រមូលអុសបានសំរាប់ការចំអិនអាហារក្នុងគ្រួសារ ។ ដើមកោងកាងងាប់នៅតាមឆ្នេរសមុទ្រ និងព្រៃឈើនៅជុំវិញភូមិ គឺជាប្រភពដ៏សំខាន់ ។ ឈ្មួញអុសមកពីភូមិផ្សេង ក៏បានដឹកអុសតាមរទេះគោមកលក់នៅភូមិកំពង់ត្នោតដែរ ។

ការនេសាទ

សឹងគ្រប់គ្រួសារបានចូលរួមធ្វើការនេសាទតាមឆ្នេរសមុទ្រ ហើយសកម្មភាពនេះគឺជាប្រភពរកចិញ្ចឹមជីវិតសំខាន់ទី២ សំរាប់អ្នកភូមិ ។ តាមសំដីប្រធានភូមិជាងពាក់កណ្តាលនៃគ្រួសារក្នុងភូមិ ប្រកបរបរនេសាទពាណិជ្ជកម្មពេញៗមួយឆ្នាំ ។ អ្នកនេសាទសឹងគ្រប់គ្នាមានទូកថែវមួយ ឬទូកម៉ាស៊ីនតូចមួយ ។ ដោយសារគ្រោះថ្នាក់ខ្យល់ព្យុះ អ្នកមានទូកថែវនេសាទនៅ ក្បែរឆ្នេរ ដែលទឹកមានជំរៅពី ០,៨-១,០ម ។ គេប្រើបច្ចេកទេសនេសាទច្រើនបែបដូចជា ១. **ជប់**: សំណាញ់ចងភ្ជាប់ទៅនឹង ស៊ុមឬស្បីមួយ ដែលតាមធម្មតាគេប្រើសំរាប់ដងកូនត្រី និងបង្កា ២. **លប់**: អន្ទាក់ទ្រុងធ្វើពីឫស្សី ឬដែកដែលគេច្រើនប្រើសំរាប់ ចាប់ក្តាម ឬមីក និង ៣. **អំពូលភ្លើងអាតុយ** ប្រើសំរាប់ចាប់បង្កាធំៗ ។ អ្នកនេសាទទាំងអស់សុទ្ធជាបុរស តាមធម្មតាគឺឪពុក មួយកូនមួយ បង្កើតបានក្រុមនេសាទមួយ ។ ពេលខ្លះ ពួកកុមារគេទៅនេសាទនៅពេលថ្ងៃ ដើម្បីចាប់ក្តាមតូចៗ និងងាវ ។ ពួកស្ត្រីៗនៅចាំផ្ទះ ដើម្បីធ្វើត្រី និងបកយកសាច់ក្តាមសំរាប់លក់ទៅទីផ្សារ ។ អ្នកភូមិទុកត្រីនិងក្តាមតូចៗសំរាប់ហូបក្នុងគ្រួសារ

ហើយយកត្រី និងក្តាមធំៗលក់ទៅទីផ្សារ ។ ឧបករណ៍នេសាទទាំងអស់អាចរកទិញបាននៅឯផ្សារក្រុងកំពត ។ ចំណាយប្រចាំឆ្នាំ លើឧបករណ៍ នេសាទមានទំហំពី ៥០.០០០-៧០.០០០រៀល ។

បង្ការធំៗអាចលក់បាន ១០.០០០រៀលក្នុងមួយគ.ក, មីក ៣.០០០រៀលក្នុងមួយគ.ក, ក្តាម ៧.០០០រៀល/គ.ក, ត្រីធម្មតា ៣.០០០រៀល/គ.ក និង ងាវ ៣.០០០រៀល/គ.ក ។ រាល់ផលិតផលទឹកប្រៃទាំងអស់ ត្រូវបញ្ជូនទៅផ្សារកំពត ហើយ ចុងបញ្ចប់ត្រូវលក់ចេញនៅឯក្រុងភ្នំពេញ ។ តាមធម្មតាក្នុងមួយយប់អ្នកនេសាទចាប់ត្រីតូចៗ ក្តាម និងបង្ការបាន ១-២គ.ក ។ ប្រាក់ចំណូលសុទ្ធជាមធ្យមគឺ ៣.៥០០-៥.០០០រៀលក្នុងមួយយប់ ។ អ្នកភូមិត្រូវតែចាំ ផលិតកម្មបានធ្លាក់ចុះខ្លាំងណាស់ក្នុង រយៈ ៤-៥ឆ្នាំចុងក្រោយ ។ ម្យ៉ាងទៀតដោយមានមនុស្សមកពីកន្លែងផ្សេងជាច្រើននាក់ បានមកនេសាទនៅតំបន់នេះ, ព្រៃកោង កាងលិចទឹកក៏បានធ្លាក់ចុះគុណភាព ។

ការផលិតអំបិល

ស្រែអំបិលមានទាំងអស់ ១៥៩ហិកតា បែងចែកចេញជា ៨ម្ចាស់ដែលជាអ្នកមានៗជាងគេបំផុតនៅក្នុងភូមិ ។ ក្នុងឆ្នាំ ១៩៨៩ នៅពេលសេដ្ឋកិច្ចទីផ្សារត្រូវបានបើកឱ្យដំណើរការឡើងវិញ ស្រែអំបិលក៏ត្រូវបានធ្វើឯកជននិយម ។ អ្នកខ្លះ រួមទាំង អតីតមន្ត្រីរដ្ឋាភិបាលដែលមានជំនាញក្នុងការងារនេះ (គឺគេទទួលបាននៅពេលស្រែអំបិលជាកម្មសិទ្ធិរដ្ឋ ហើយពួកគេជាកម្មាភិ បាលទទួលបន្ទុកស្រែអំបិលនេះ) ហើយជាអ្នកមានធនធានផង បានទិញយកកសិដ្ឋានស្រែអំបិល ។ ផ្ទុយទៅវិញ អតីតពលករ ជាច្រើននាក់ត្រូវបានកាត់បន្ថយ ហើយដោយសារគ្មានកម្មករណាម្នាក់មានប្រាក់សោធននិវត្តន៍ ឬក៏ត្រូវបានគេផ្តល់ដីកសិកម្មឱ្យ ដូច្នេះមួយចំនួនតូចបានក្លាយជាជនក្រីក្រ និងងាយរងគ្រោះ ។

ស្រែអំបិលនីមួយៗមានទំហំប្រមាណ ៥០ម^២ ព័ទ្ធជុំវិញទៅដោយភ្នំដី ។ គេបូមទឹកប្រៃបញ្ជូលទៅក្នុងស្រែ ហើយគេ ប្រមូលយកអំបិល ក្រោយដែលទឹកបានហូតរឹងដោយសារពន្លឺថ្ងៃ និងកំដៅ ។ ក្នុងរដូវប្រមូលផល កសិដ្ឋានស្រែអំបិលនីមួយៗ ជួលកម្មករយ៉ាងតិចក៏ ១៥នាក់ដែរដែលភាគច្រើនជាស្ត្រី ដើម្បីប្រមូល និងជញ្ជូនអំបិលទៅដាក់ក្នុងឃ្នាំងនៅក្បែរនោះ ។ តាម សំដីម្ចាស់ស្រែអំបិល ស្រែអំបិល១៥ហិកតា ផ្តល់អំបិលជាមធ្យមប្រមាណ ៧០០តោនក្នុងមួយឆ្នាំ ប៉ុន្តែក្នុងរយៈបីឆ្នាំចុងក្រោយ ថ្លៃអំបិលបានធ្លាក់ចុះ ដោយសាររដ្ឋាភិបាលបានអនុញ្ញាតការនាំចូលអំបិលពីប្រទេសចិន និងវៀតណាម ។ រឿងនេះបានប៉ះពាល់ មិនល្អដល់ប្រាក់ចំណេញរបស់ផលិតករអំបិលកម្ពុជា ។

ប្រាក់កំរៃពលកម្ម និងចំណាកស្រុក

កំណើនចំនួនគ្រួសារគ្មានដីធ្លី គឺជាមូលហេតុមួយចំណែកនៃការបាក់បែកប្រព័ន្ធផ្លាស់ប្តូរពលកម្ម ។ គ្រួសារស្ត្រីដឹកនាំជា ច្រើនទទួលបានប្រាក់កំរៃប្រចាំថ្ងៃ ដោយដឹកប្រឡាយបង្ហូរទឹកចេញពីស្រែអំបិល ស្ទឹងស្រូវ ច្រូតស្រូវ និងជីក-ជញ្ជូនដី ។ កម្មករ ធ្វើការក្នុងស្រែអំបិលទទួលបានកំរៃពលកម្ម ៣.៥០០រៀលក្នុងមួយថ្ងៃសំរាប់ពេលធម្មតា និង ៧.០០០រៀលក្នុងមួយថ្ងៃសំរាប់ រដូវប្រមូលផលដែលមានរយៈពេលតែមួយខែទេក្នុងមួយឆ្នាំ ។ ចំណាកស្រុកមិនសូវមានច្រើនទេ ក្រៅតែពីអ្នកខ្លះដែលមាន សកម្មភាពអាជីវកម្មតូចតាចនៅក្រុងកំពត ។ មាន ៥គ្រួសារបានផ្លាស់ទីលំនៅទៅខេត្តកោះកុង ទៅធ្វើជាកម្មករចិញ្ចឹមត្រីនៅ ក្នុងកសិដ្ឋានចិញ្ចឹមត្រីពាណិជ្ជកម្ម ។ តាមសំដីរបស់ប្រធានភូមិ អ្នកទាំងនេះគេមានសាច់ញាតិនៅខេត្តកោះកុង ។

ស្រូវ និងប្រាក់កំរៃ

កសិករងាយរងគ្រោះខ្ពស់លុយគេ នៅពេលមានតំរូវការចាំបាច់បំផុត ។ អ្នកចង់ការប្រាក់ឯកជនឆ្លៀតឱកាសនេះ ផ្តល់ប្រាក់ កំរៃតាមរដូវដោយមានការប្រាក់ដល់ទៅ ២០% ក្នុងមួយខែ ។ ប៉ុន្តែការប្រាក់វាប្រែប្រួលទៅតាមការទុកចិត្តគ្នាទៅវិញទៅមក រវាងអ្នកឱ្យខ្ចី និងអ្នកសុំខ្ចី ។ តាមធម្មតា អ្នកផ្តល់ឥណទានទាមទារឱ្យមានដាក់ទ្រព្យប្រចាំគ្រួសារ ឬដីស្រែជារត្តធានា ។ អ្នកក្រ គ្មានដីធ្លី ឬគ្រួសារសឹងគ្មានដីសោះ តែងខ្ចីស្រូវពីគេ ។ ក្រុមអ្នកផ្តល់ស្រូវកំរៃចុះតូចមួយចំនួនដែលមកពីក្រុងកំពត ហើយមាន

សាច់ញាតិនៅក្នុងភូមិ បានផ្តល់ស្រូវក៏ចិញ្ចឹមអ្នកភូមិ ជាពិសេសនៅខែខ្វះខាត ។ ស្រូវក៏ចិញ្ចឹមបារី (ទំងន់ ៥០គ.ក ថ្លៃ ២០.០០០-២៥.០០០រៀល) ត្រូវសងគេវិញ ៣៥.០០០រៀលក្រោយរយៈពេល ២-៣ខែ ។ ACELEDA ជាគំរោងឥណទានស្ថាប័នតែមួយគត់នៅភូមិកំពង់ឆ្នោត ។ មកទល់ពេលនេះ មាន ៦០គ្រួសារបានខ្ចីប្រាក់ពី ACELEDA ក្នុងអត្រាការប្រាក់ ៤% ក្នុងមួយខែ ដោយមានវត្តធានា ។ អ្នកភូមិជាច្រើនត្អូញត្អែរថា ដើម្បីសុំខ្ចីពីស្ថាប័នឥណទាន គេត្រូវឆ្លងកាត់ដំណាក់កាលមួយចំនួន បំពេញក្រដាសស្នាមច្រើន និងត្រូវក្លាយទៅជាសមាជិកនៃក្រុមឥណទានមួយ ។ គ្រួសារធុរធារមួយចំនួនតូច បានខ្ចីប្រាក់ពី ACELEDA ហើយយកប្រាក់ឱ្យអ្នកក្រីក្រខ្ចីបន្តទៀត ។

បញ្ជីឯកសារពិភាក្សារបស់ វិបសអ

១. Kannan, K. P. (វិច្ឆិកា ១៩៩៥) *ការកសាងសន្ទស្សន៍វិជ្ជាទិន្នន័យប្រើប្រាស់សំរាប់ប្រទេសកម្ពុជា: ការពិនិត្យឡើងវិញលើការអនុវត្តន៍នាពេលបច្ចុប្បន្ន និងការលើកមតិកែលម្អ* (ឯកសារពិភាក្សាលេខ ១) ច្បាប់ដែលបានបោះពុម្ពផ្សាយ ហើយផ្សព្វផ្សាយអស់ ។
២. McAndrew, John P. (មករា ១៩៩៦) *ជំនួយហូរចូលជំនួយស្រពិចស្រពិល: ជំនួយសង្គ្រោះ និងអភិវឌ្ឍន៍ទ្វេ និង ពហុភាគី ១៩៩២-៩៥* (ឯកសារពិភាក្សាលេខ ២) ច្បាប់ដែលបានបោះពុម្ព ហើយផ្សព្វផ្សាយអស់ ។
៣. Kannan, K. P. (មករា ១៩៩៧) *ការកែទម្រង់សេដ្ឋកិច្ច ការកែតម្រូវវិធានសម្ព័ន្ធ និងការអភិវឌ្ឍន៍កម្ពុជា* (ឯកសារពិភាក្សាលេខ ៣) ច្បាប់ដែលបានបោះពុម្ពផ្សាយ ហើយផ្សព្វផ្សាយអស់ ។
៤. ជឹម-ចរិយា ស្រ៊ុន-ពិច្ច សូ-សុវណ្ណារិទ្ធ ចន-ម៉ាកយិនខ្មៀ ងួន-សុគន្ធា ប៉ុន-ដ្រីណា និងប៊ូប៊ីន-ប៊ុដឺលី (មិថុនា ១៩៩៨) *ការរៀនសូត្រពីកម្មវិធីអភិវឌ្ឍន៍ជនបទក្នុងប្រទេសកម្ពុជា* (ឯកសារពិភាក្សាលេខ ៤) ជាភាសាខ្មែរ តំលៃ ៩.០០០រៀល ។
៥. Toshiyasu-Kato ថ័ន្ន-សុផល និងឡុង-រ៉ូ-ពិសិដ្ឋ (កញ្ញា ១៩៩៨) *សមាហរណកម្មសេដ្ឋកិច្ចតំបន់សំរាប់ការអភិវឌ្ឍន៍ជំនួញក្នុងប្រទេសកម្ពុជា* (ឯកសារពិភាក្សាលេខ ៥) ជាភាសាខ្មែរ តំលៃ ៩.០០០រៀល ។
៦. Murshid, K. A. S. (ធ្នូ ១៩៩៨) *សន្តិសុខស្បៀងនៅក្នុងសេដ្ឋកិច្ចអន្តរ: អាស៊ី: បទពិសោធន៍កម្ពុជា* (ឯកសារពិភាក្សាលេខ ៦) ជាភាសាខ្មែរ តំលៃ ៧.៥០០រៀល ។
៧. McAndrew, John P. (ធ្នូ ១៩៩៨) *ការពឹងពាក់គ្នាទៅវិញទៅមកក្នុងយុទ្ធសាស្ត្រចិញ្ចឹមជីវិតគ្រួសារនៅក្នុងភូមិខ្វែរពីរ* (ឯកសារពិភាក្សាលេខ ៧) ជាភាសាខ្មែរ តំលៃ ៧.៥០០រៀល ។
៨. ថ័ន្ន-សុផល Martin-Godfrey, Toshiyasu-Kato ឡុង-រ៉ូ-ពិសិដ្ឋ Nina-Orlova, Per-Ronnás ទា-សារីរ៉ា (មករា ១៩៩៩) *ប្រទេសកម្ពុជា: បញ្ហាប្រឈមមុខនៃការបង្កើតការងារដែលមានផលិតភាព* (ឯកសារពិភាក្សាលេខ ៨) ជាភាសាខ្មែរ តំលៃ ៦.០០០រៀល ។
៩. តេង-យូតី ប៉ុន-ដ្រីណា សូ-សុវណ្ណារិទ្ធ និង ចន-ម៉ាកយិនខ្មៀ (មេសា ១៩៩៩) *បទពិសោធន៍របស់សកម្មភាពសហគមន៍ដើម្បីអភិវឌ្ឍន៍សង្គមនៃអង្គការយូនីសេហ្វ* (ឯកសារពិភាក្សាលេខ ៩) ជាភាសាខ្មែរ តំលៃ ៤.៥០០រៀល ។
១០. Gorman, Siobhan, ជាមួយ ប៉ុន-ដ្រីណា និង សុខ-ខេង (មិថុនា ១៩៩៩) *បញ្ហាគុណាទិបុរស-ស្ត្រី និងការអភិវឌ្ឍន៍នៅក្នុងប្រទេសកម្ពុជា: ការពិនិត្យមើលជាទូទៅ* (ឯកសារពិភាក្សាលេខ ១០) ជាភាសាខ្មែរ តំលៃ ៤.៥០០រៀល ។
១១. ថ័ន្ន-សុផល និង សូ-សុវណ្ណារិទ្ធ (មិថុនា ១៩៩៩) *ចំណាកពលកម្មកម្ពុជាទៅប្រទេសថៃ ការប៉ាន់ស្មានជំហានដំបូង* (ឯកសារពិភាក្សាលេខ ១១) ជាភាសាខ្មែរ តំលៃ ៣.០០០រៀល ។

- ១២. ថ្លន្ទ-សុផល Toshiyasu Kato ឡុង-វ៉ូតិសិដ្ឋ ទា-សារីវ៉ា សូ-សុវណ្ណារិទ្ធ ហង់-ជួនណារ៉ុន កៅ-តឹមហួន និងជា-វុំធាណ (តុលា ១៩៩៩) ផលប៉ះពាល់នៃវិបត្តិហិរញ្ញវត្ថុអាស៊ីលើសេដ្ឋកិច្ចអន្តរកាលនៅបណ្តាប្រទេសអាស៊ីអគ្នេយ៍: ទស្សនៈកម្ពុជា (ឯកសារពិគ្រោះលេខ ១២) ជាភាសាខ្មែរ តំលៃ ៤.៥០០រៀល ។
- ១៣. អ៊ុង-ប៊ុនឡេង (សីហា ២០០០) ការប្រែប្រួលតាមរដូវកាលនៃសន្ទស្សន៍ថ្លៃទំនិញប្រើប្រាស់នៅក្នុងប្រទេសកម្ពុជា (ឯកសារពិភាក្សាលេខ ១៣) ជាភាសាខ្មែរ តំលៃ ៣.០០០រៀល ។
- ១៤. Toshiyasu-Kato Jeffrey A. Kaplan, ថ្លន្ទ-សុផល និង រៀល-សុភាព (សីហា ២០០០) ប្រទេសកម្ពុជា: លើកកំពស់អភិបាលកិច្ចសំរាប់ការអភិវឌ្ឍន៍មាននិរន្តរភាព (ឯកសារពិភាក្សាលេខ ១៤) ជាភាសាខ្មែរ តំលៃ ៣.០០០រៀល ។
- ១៥. Toshiyasu Kato, ថ្លន្ទ-សុផល Jeffrey A. Kaplan, (សីហា ២០០០) ជំនួយបច្ចេកទេស និងការអភិវឌ្ឍន៍សមត្ថភាពនៅក្នុងសេដ្ឋកិច្ចមួយដែលពឹងផ្អែកលើជំនួយ: បទពិសោធន៍កម្ពុជា (ឯកសារពិភាក្សាលេខ ១៥) ជាភាសាខ្មែរ តំលៃ ១០.០០០រៀល ។
- ១៦. ស៊ុក ប៊ុរីក្ស (ឆ្នាំ ២០០០) កម្មសិទ្ធិ ការលក់ដូរ និងការប្រមូលផ្តុំដីធ្លីនៅកម្ពុជា: ការពិនិត្យវិភាគដោយគ្រួសារទិន្នន័យទីពីរ និងទិន្នន័យដើម ដែលបានមកពីអង្កេតថ្មីៗចំនួនបួន (ឯកសារពិភាក្សាលេខ ១៦) ជាភាសាខ្មែរ តំលៃ ៨.០០០រៀល ។
- ១៧. ថ្លន្ទ-សុផល សូ-សុវណ្ណារិទ្ធ និងប៊ុន-ស៊ីវណា (មិថុនា ២០០១) ជំនួយបច្ចេកទេស និងការអភិវឌ្ឍន៍សមត្ថភាពនៅសាលាកសិកម្មព្រៃកលៀប (ឯកសារពិភាក្សាលេខ ១៧) ជាភាសាខ្មែរ តំលៃ ៧.០០០រៀល ។
- ១៨. Martin Godfrey សូ-សុវណ្ណារិទ្ធ ទេព-សារីវ៉ា ប៊ុន-ស៊ីវណា Claude-Katz Sarthi-Acharya ស៊ីសុវត្ថិ-ខ្យង-ចាន់តូ និង ហ៊ឹង ថ្នាក់ស៊ី (តុលា ២០០១) ការសិក្សាអំពីទិដ្ឋភាពលក់ដូរនៅកម្ពុជា: ការកាត់បន្ថយភាព ក្រីក្រ ការលូតលាស់ និងការកែតម្រូវចំពោះវិបត្តិ (ឯកសារពិភាក្សាលេខ ១៨) ជាភាសាខ្មែរ តំលៃ ៨.០០០រៀល ។
- ១៩. ថ្លន្ទ-សុផល ទេព-សារីវ៉ា និង Sarthi Acharya (ខែធ្នូ ឆ្នាំ២០០១) ការកាន់កាប់ដីនៅកម្ពុជា: ការវិភាគលើទិន្នន័យចុងក្រោយ (ឯកសារពិភាក្សាលេខ ១៩) ជាភាសាខ្មែរ តំលៃ ៨.០០០រៀល ។
- ២០. សូ សុវណ្ណារិទ្ធ រៀល សុភាព អ៊ុច ឌុយឃ្យ ស៊ី រត្នមុនី Brett Ballard និង Sarthi Acharya (ខែមីនា ឆ្នាំ២០០២) ការវាយតំលៃសង្គមពាក់ព័ន្ធនឹងដីធ្លីនៅកម្ពុជា (ឯកសារពិភាក្សាលេខ ២០) ជាភាសាខ្មែរ តំលៃ ៨.០០០រៀល ។
- ២១. Bhargavi Ramamurthy ស៊ុក-ប៊ុរីក្ស Per Ronnäs និង សុក-ហាច (ខែមីនា ឆ្នាំ២០០២) ប្រទេសកម្ពុជា ឆ្នាំ១៩៩៩-២០០០: ការផ្តាច់លើបញ្ហាដីធ្លី កំលាំងពលកម្ម និងការចិញ្ចឹមជីវិតនៅជនបទ (ឯកសារ ពិភាក្សាលេខ ២១) ជាភាសាខ្មែរ តំលៃ ៨.០០០រៀល ។
- ២២. ថ្លន្ទ សុផល និង Sarthi Acharya (ខែកក្កដា ឆ្នាំ២០០២) ការលក់ដូរដីធ្លីនៅកម្ពុជា: ការវិភាគទិន្នន័យនៃការផ្ទេរ និងការលក់ដូរដីធ្លី (ឯកសារពិភាក្សាលេខ ២២) ជាភាសាខ្មែរ តំលៃ ៨.០០០រៀល ។
- ២៣. Bruce McKenney និង ព្រំ តុលា (ខែកញ្ញា ឆ្នាំ២០០២) ធនធានធម្មជាតិ និងជីវភាពនៅតាម ជនបទក្នុងប្រទេសកម្ពុជា: ការវាយតំលៃជាមូលដ្ឋាន (ឯកសារពិភាក្សាលេខ ២៣) ជាភាសាខ្មែរ តំលៃ ១០.០០០រៀល ជាអង់គ្លេស ១០ដុល្លារ ។

ដីធ្លី ជីវភាពជនបទ និងសន្តិសុខស្បៀងនៅកម្ពុជា

ឧស្សាហកម្មកសិកម្ម

ឯកសារនេះគឺជាអត្ថបទទីពីរនៃការសិក្សាមានពីរផ្នែក ឧបត្ថម្ភដោយ DFID ដែលស្រាវជ្រាវពីការប្រែប្រួលក្នុងការរកចិញ្ចឹមជីវិត ការប្រើប្រាស់ដី និងលទ្ធភាពប្រើប្រាស់ធនធានធម្មជាតិនៅក្នុងភូមិជនបទចំនួន ៦ភូមិ នៅកម្ពុជា ។ ផ្នែកលើលទ្ធផលនៃករណីសិក្សា ការស្រាវជ្រាវបានលាតត្រដាងពីស្ថានភាពដ៏លំបាកចំពោះសហគមន៍ជនបទជាច្រើនដែលក្នុងនោះ សន្តិសុខស្បៀងកាន់តែត្រូវការកម្រិតខ្ពស់ឡើង ជាពិសេសកសិករមានដីតូចៗ និងពលករគ្មានដីធ្លី ។ ការសិក្សាបានរកឃើញថា កំណើនប្រជាជននៅតាមជនបទ វាលឿនហួសពីលទ្ធភាពនៃធនធានធម្មជាតិក្នុងការជួយទ្រទ្រង់ដល់ពួកគេ ហើយម្យ៉ាងទៀត ធនធានធម្មជាតិក៏កំពុងស្ថិតក្រោមសំពាធកាន់តែខ្លាំង វិសមភាពដីកំពុងកើនឡើង ដីស្រែមួយចំនួនកំពុងត្រូវពុះចែកតូចៗរហូតកំរិតលែងមានចីរភាព ឯអត្ថប្រយោជន៍នៃការប្រើប្រាស់គ្រឿងយន្តក៏ពុំបានបែងចែកស្មើភាពដែរ ។ ការសិក្សាបានពិនិត្យពីទីផ្សារផលិតផលកសិកម្ម និងឥទ្ធិពលនៃកំលាំងខាងក្រៅមកលើកំរិតថ្លៃ រួមទាំងថ្លៃអន្តរជាតិផង និងពីមូលហេតុដែលថ្លៃផលិតផលកសិកម្ម មិនបានផ្តល់អត្ថប្រយោជន៍គ្រប់គ្រាន់ដល់កសិករធុនតូច ។ នៅចំពោះមុខបញ្ហាទាំងនេះ មានពលករកសិកម្មកាន់តែកើនឡើងត្រូវបង្ខំចិត្តធ្វើចំណាកស្រុកទាំងនៅកម្ពុជា និងឆ្លងដែន ដើម្បីដោះស្រាយជីវភាព ។

ឯកសារពិភាក្សានេះ បានរំកិលព្រែកផងដែរពីជំរើសគោលនយោបាយផ្សេងៗដែលពាក់ព័ន្ធដល់រដ្ឋាភិបាលកម្ពុជា និងអង្គការអន្តរជាតិនានា ។ ជំរើសទាំងនេះរួមមានទំនើបភារូបនិយកម្ម ចំរុះកម្មកសិកម្ម កំណែទម្រង់ទូលំទូលាយនៃ ទីផ្សារផលិតផលកសិកម្ម សន្តិសុខ កម្មសិទ្ធិដីធ្លី ការគ្រប់គ្រងធនធានធម្មជាតិ កំណែទម្រង់ទីផ្សារពលកម្ម និងការពង្រីកសកម្មភាពមិនមែនកសិកម្ម និងសកម្មភាពក្រៅកសិដ្ឋាន ។

លោក គឹម សេនាណ និងលោក ថ័ន្ទ សុផល ជាអ្នកស្រាវជ្រាវ, Sarthi Acharya ជានាយកស្រាវជ្រាវនៅ វិបសអ ។